

आज का मौसम

21.0° अधिकतम तापमान

9.0° न्यूनतम तापमान

सूर्योदय 07.02

सूर्यास्त 05.49

माघ शुक्ल पक्ष एकादशी 01:55 उपरांत द्वादशी विक्रम संवत 2082

लखनऊ

गुरुवार, 29 जनवरी 2026, वर्ष 35, अंक 359, पृष्ठ 12+4

■ मूल्य 6 रुपये

VB - G RAM G से 125 दिन का काम मिलेगा, और गाँव में आश्रय केंद्र व तटबंध बनेंगे - अब आपदा से बचाव गाँव में ही

Viksit Bharat - Guarantee for Rozgar and Ajeevika Mission (Gramin) : VB - G RAM G (विकसित भारत - जी राम जी) Act, 2025

125 दिन की रोज़गार गारंटी

डिप्टी सीएम अजित पवार की विमान हादसे में मौत

पुणे के बारामती में लैंडिंग के दौरान रनवे से टकराया विमान, 4 अन्य की गई जान, महाराष्ट्र में 3 दिन का राजकीय शोक

● विजिबिलिटी कम होने पर पहली बार में पायलट नहीं करा सके थे लैंडिंग, पुनः प्रयास में हुआ हादसा, दिवंगत पवार का अंतिम संस्कार आज

● हादसे में पायलट सुमित कपूर, सह-पायलट कैप्टन शांभवी पाटक, पीएसओ विधिप जाधव व विमान परिचारिका पिंकी माली की भी गई जान

पुणे, एजेंसी

महाराष्ट्र के उपमुख्यमंत्री अजित पवार (66) समेत पांच लोगों की बुधवार सुबह पुणे जिले में बारामती हवाई अड्डे के निकट विमान दुर्घटना में मौत हो गई। पवार 5 फरवरी को होने वाले जिला परिषद चुनाव के लिए पुणे में चार रैलियों को संबोधित करने के वास्ते सुबह मुंबई से रवाना हुए थे। दुर्घटना में जान गंवाने वालों में कैप्टन सुमित कपूर भी शामिल हैं, जिनके पास 15,000 घंटे का उड़ान अनुभव था। 1,500 घंटे का उड़ान अनुभव रखने वाली सह-पायलट कैप्टन शांभवी पाटक, निजी सुरक्षा अधिकारी (पीएसओ) विधिप जाधव और विमान परिचारिका पिंकी माली की भी दुर्घटना में मौत हो गई। पवार के सम्मान में महाराष्ट्र ने 30 जनवरी तक राजकीय शोक रहेगा। सरकार ने बताया कि विमान एटीसी ने बुधवार सुबह खराब दृश्यता के बाद हवा में एक चक्कर लगाने के बाद लियरजेट विमान को उतरने की अनुमति दे दी थी। लेकिन अंततः अनुमति मिलने के बाद भी विमान ने एटीसी को कोई 'रीड-बैक'

सुबह 8:45 बजे हुआ हादसा

पुणे जिले में बारामती हवाई अड्डे के निकट हुई विमान दुर्घटना के बाद लगी आग।

या प्रतिक्रिया नहीं दी और कुछ ही क्षण बाद रनवे किनारे पर वह दुर्घटनाग्रस्त हो गया और उसमें आग लग गई। वीएसआर वेंचर्स के बेड़े में सात लियरजेट 45 विमान (जिसमें यह दुर्घटनाग्रस्त विमान भी शामिल है), पांच एम्बर 135बीजे विमान, चार किंग एयर बी200 विमान और एक पिलाटस पीसी-12 विमान शामिल हैं। उड़ानों की निगरानी करने वाली 'फ्लाइट रेडार' के अनुसार, विमान ने मुंबई से सुबह 8:10 मिनट पर उड़ान भरी और सुबह लगभग आठ बजकर 45 मिनट पर यह रेडार से गायब हो गया। दुर्घटना के बाद विमान में आग लग गई। पवार के परिवार में उनकी पत्नी सुनेत्रा और दो बेटे पार्थ और जय हैं। सुनेत्रा राज्यसभा सदस्य हैं। अजित पवार की अगुवाई वाली राकांपा ने हाल में पुणे और पिंपरी चिंचवड में हुए निकाय चुनाव में अपने चाचा शरद पवार की राकांपा (राप) से गठबंधन में चुनाव लड़ा था। हादसे की खबर के बाद पवार परिवार में शोक छा गया। सांसद सुप्रिया सुले और राज्यसभा सांसद सुनेत्रा पवार परिवजों से मिलते समय भावुक होकर रो पड़ीं। प्रत्यक्षदर्शी के अनुसार, विमान हवा में थोड़ा अस्थिर दिख रहा था और जैसे ही जमीन से टकराया, विस्फोट हो गया।

चार्टर्ड प्लेन 'लियरजेट 45' में इनकी गई जान

एएआईबी जांच के लिए दुर्घटनास्थल पर पहुंची

हैदराबाद। वायुयान दुर्घटना अन्वेषण ब्यूरो (एएआईबी) बुधवार को बारामती हवाई अड्डे पर हुए विमान हादसे की जांच के लिए दोपहर बाद बारामती पहुंच गई। एक अधिकारी ने बताया कि दुर्घटना के कारणों का पता लगाने के लिए विमान से बरामद किए जाने वाले 'ब्लैक बॉक्स' (जिसमें फ्लाइट डेटा रिकॉर्डर और कॉकपिट वॉयस रिकॉर्डर शामिल हैं) का विश्लेषण किया जाएगा। बुधवार सुबह, 16 साल पुराना और मध्यम आकार का विमान दूसरी बार लैंडिंग के प्रयास के दौरान दुर्घटनाग्रस्त हो गया था।

अजित पवार की मृत्यु से संतब्ध हूं: मोदी

नई दिल्ली। प्रधानमंत्री मोदी ने बुधवार को कहा कि वह विमान दुर्घटना में महाराष्ट्र के उपमुख्यमंत्री अजित पवार की असाधारण मृत्यु से बेहद दुखी और स्तब्ध हैं। प्रधानमंत्री ने एक्स पर एक पोस्ट में कहा कि अजित पवार आम लोगों के नेता थे और जमीनी स्तर पर उनकी पकड़ काफी मजबूत थी। मोदी ने कहा, अजित पवार जनतेना थे और उनका जमीनी स्तर पर गहरा जुड़ाव था। महाराष्ट्र की जनता की सेवा में वह हमेशा समर्पित रहे और एक परिश्रमी नेता के रूप में उनका व्यापक सम्मान था। मोदी पवार के अंतिम संस्कार में शामिल होंगे।

एक अच्छा मित्र खो दिया : फडणवीस

मुंबई। महाराष्ट्र के मुख्यमंत्री देवेंद्र फडणवीस ने बुधवार को विमान दुर्घटना में उपमुख्यमंत्री अजित पवार की मौत को अविश्वसनीय बताया और कहा कि उन्होंने एक अच्छा मित्र खो दिया है। मुख्यमंत्री ने कहा कि अजित पवार की मृत्यु से एक ऐसा खालीपन आ गया है जिसे कभी भरा नहीं जा सकेगा। उनके साथ बेहद करीब से काम करने के बाद यह विश्वास कर पाना मुश्किल हो रहा है कि वह अब हमारे बीच नहीं रहे। उन्होंने कहा कि इस तरह का नेतृत्व उभरने में कई साल लग जाते हैं। उन्होंने प्रधानमंत्री और केंद्रीय गृह मंत्री को इस त्रासदी की जानकारी दी।

... वो आखिरी 26 मिनट

● बारामती विमान यातायात नियंत्रण कक्ष (एटीसी) के अनुसार, विमान से पहली बार सुबह आठ बजकर 18 मिनट पर संपर्क हुआ।

● इसके बाद, जब विमान बारामती से 30 नॉटिकल मील दूर था तब उसने संपर्क किया। पायलट को अपने विवेक से 'दृश्य मौसम संबंधी स्थितियों' में नीचे उतरने की सलाह दी गई।

● चालक दल ने हवाई और दृश्यता के बारे में पूछा। तब उसे बताया गया कि हवाई शांत है और दृश्यता लगभग 3,000 मीटर है।

● इसके बाद विमान ने आखिरी तौर पर रनवे 11 के करीब आने की सूचना दी, लेकिन कहा कि रनवे उसे दिखाई नहीं दे रहा है। उसने पहले प्रयास में हवा में चक्कर लगाया शुरू किया।

● चक्कर लगाने के बाद, चालक दल से फिर पूछा गया कि क्या उन्हें रनवे दिखाई दे रहा है। जवाब था- फ़िलहाल रनवे नजर नहीं आ रहा है। जब रनवे नजर आया, हम संपर्क करेंगे। कुछ सेकंड बाद, चालक दल ने बताया कि उसे रनवे दिखाई दे रहा है।

● विमान को सुबह आठ बजकर 43 मिनट पर रनवे 11 पर उतरने की अनुमति दी गई। हालांकि, उसने (चालक दल ने) लैंडिंग की अनुमति के बारे में कोई उतर नहीं दिया (एटीसी को जवाब नहीं दिया)। इसके बाद, सुबह आठ बजकर 44 मिनट पर एटीसी ने रनवे 11 के किनारे के आसपास आग की लपटें देखी।

● आपातकालीन सेवाएं तुरंत दुर्घटनास्थल पर पहुंचीं, लेकिन तब तक बहुत देर हो चुकी थी।

ब्रीफ न्यूज

सोना 1.71 लाख रुपये प्रति 10 ग्राम

नई दिल्ली। राष्ट्रीय राजधानी में बुधवार को चांदी में लगातार तीसरे दिन तेजी आई और यह 15,000 रुपये यानी 4.05 प्रतिशत बढ़कर 3,85,000 रुपये प्रति किलोग्राम पर पहुंच गई। 99.9% शुद्धता वाला सोना भी 5,000 रुपये यानी तीन प्रतिशत बढ़कर 1,71,000 रुपये प्रति 10 ग्राम के नए शिखर पर पहुंच गया। (विस्तृत कारोबार पेज पर)

ट्रंप ने ईरान पर हमले की दी धमकी

वाशिंगटन। अमेरिका के राष्ट्रपति डोनाल्ड ट्रंप ने बुधवार को ईरान पर हमले की धमकी दी। ट्रंप ने 'ट्रथ सोशल' पर लिखा, उम्मीद है कि ईरान जल्द बातचीत के लिए आगे आएगा। ईरान पर जुनू में हुए हमलों का जिक्र करते हुए ट्रंप ने लिखा, अगला हमला इससे कहीं ज्यादा खतरनाक होगा।

भारत दुनिया की सबसे तेजी से बढ़ती अर्थव्यवस्था : मुर्मू

नई दिल्ली, एजेंसी

राष्ट्रपति द्रौपदी मुर्मू ने बुधवार को संसद के बजट सत्र के पहले दिन कहा कि आज भारत दुनिया की सबसे तेजी से बढ़ती अर्थव्यवस्था बन चुका है। उन्होंने कहा कि ऑपरेशन सिंदूर के दौरान विश्व ने भारतीय सेना का शौर्य और पराक्रम देखा जब देश ने अपने संसाधनों के बल पर आतंकियों के अड्डों को ध्वस्त कर दिया। उन्होंने कहा कि सरकार ने इसके साथ ही कड़ा संदेश दिया कि भारत पर किसी भी आतंकी हमले का जवाब दृढ़ और निर्णायक होगा। संसद के बजट सत्र की शुरुआत में दोनों सदनों की संयुक्त बैठक को संबोधित करते हुए मुर्मू ने कहा, भारत ने सिद्ध किया है कि शक्ति का प्रयोग उत्तरदायित्व और विवेक के साथ किया जा सकता है। ऑपरेशन सिंदूर से विश्व ने भारतीय सेना का शौर्य और पराक्रम देखा है। उन्होंने कहा

● संसद के बजट सत्र के पहले दिन राष्ट्रपति ने पढ़ा अभिभाषण

● कहा- ऑपरेशन सिंदूर के दौरान विश्व ने हमारी सेना का पराक्रम देखा

जी राम जी पर विपक्ष का विरोध

राष्ट्रपति ने मनरेगा की जगह सरकार द्वारा लागू कानून का जिक्र करते हुए कहा, ग्रामीण क्षेत्र में रोजगार और विकास के लिए विकसित भारत - जी राम जी कानून बनाया गया है। नए सुधार से गांव में एक सौ पच्चीस दिन के रोजगार की गारंटी होगी। इस दौरान विपक्ष ने इस कानून का विरोध करते हुए नारेबाजी की और इसे वापस लेने की मांग की।

सिंधु जल समझौते को स्थगित किया जाना भी आतंकवाद के विरुद्ध हमारी लड़ाई का हिस्सा है।

लखनऊ भेजे गए अलंकार समर्थकों का जबरदस्त हंगामा

कार्यालय संवाददाता, बरेली

अमृत विचार : निर्लंबित सिटी मजिस्ट्रेट अलंकार अग्निहोत्री को बुधवार की दोपहर कड़ी सुरक्षा के बीच लखनऊ भेज दिया गया। बाहर भेजे जाने की सूचना पर उनके समर्थक आक्रोशित हो उठे और गाड़ी रोकने की कोशिश करते हुए जमकर हंगामा किया। पुलिस अलंकार अग्निहोत्री को गाड़ी में बैठाकर कड़ी सुरक्षा व्यवस्था में बाहर भेजने में सफल रही। उनके साथ कुछ करीबी मित्र भी गए हैं। निर्लंबित अफसर को कहा भेजा गया है, इस अफसर मौन रहे, अलबत्ता अलंकार ने स्वयं मौसजे करके बताया है कि वह सुरक्षित हैं और लखनऊ के लिए जा रहे हैं। इससे पूर्व अलंकार को बाहर भेजने की जानकारी मिलते ही समर्थकों में

कार्यक्रम

मुख्यमंत्री ने किया सिद्धार्थनगर महोत्सव का शुभारंभ, 1052 करोड़ की 229 परियोजनाओं का किया लोकार्पण-शिलान्यास

उपद्रव की जगह अब होते हैं उत्सव, 25 करोड़ आबादी परिवार : योगी

राज्य ब्यूरो, लखनऊ

अमृत विचार : मुख्यमंत्री योगी ने कहा कि प्रदेश की 25 करोड़ आबादी को परिवार मानकर सरकार ने विकास का अभियान आगे बढ़ाया है। बीमार मानसिकता के लोगों ने पूर्वी उत्तर प्रदेश को लंबे समय तक बीमार बनाए रखा, लेकिन डबल इंजन सरकार ने दृढ़ संकल्प के साथ इस बीमारी को जड़ से खत्म किया। अब उत्तर प्रदेश उपद्रव से उत्सव की ओर बढ़ चुका है। सीएम बुधवार को पांच दिवसीय सिद्धार्थनगर महोत्सव के शुभारंभ अवसर पर बोल रहे थे। उन्होंने 1052 करोड़ की 229 विकास परियोजनाओं का लोकार्पण व शिलान्यास किया।

सिद्धार्थनगर महोत्सव का शुभारंभ करते मुख्यमंत्री योगी आदित्यनाथ।

योगी ने कहा कि सरकार बिना भेदभाव के विकास के लिए धन उपलब्ध करा रही है। जगप्रतिनिधियों के प्रस्तावों से योजनाएं धरातल पर उतर रही हैं। कार्यक्रम में नेता प्रतिपक्ष माला प्रसाद पांडेय की उपस्थिति पर मुख्यमंत्री ने उनका आभार भी व्यक्त किया। योगी ने कहा कि एक समय सिद्धार्थनगर

बांटकर नहीं, जोड़कर होता है विकास

मुख्यमंत्री ने कहा कि जाति, मत-मजहब, क्षेत्र और भाषा के नाम पर बांटकर विकास नहीं किया जा सकता। सतत और समग्र विकास ही सम्राज्य की अवधारणा का साकार रूप है। गरीबों को राशन, आवास, शौचालय, आयुष्मान कार्ड जैसी सुविधाएं बिना भेदभाव दी जा रही हैं। सरकार की योजनाओं का केंद्र गरीब, महिला, युवा और किसान है।

गोरखपुर-शामली बनेगा इकोनॉमिक कॉरिडोर

मुख्यमंत्री ने कहा कि सिद्धार्थनगर की कनेक्टिविटी को फोरलेन से जोड़ा जा रहा है। खलीलाबाद-बहराइच रेल लाइन जिले से होकर गुजर रही है, जिससे निवेश बढ़ेगा। गोरखपुर-शामली इकोनॉमिक कॉरिडोर जनपद की तीन विधानसभा क्षेत्रों को जोड़ते हुए विकास का नया मार्ग बनेगा।

आकांक्षी जनपद इसलिए था क्योंकि यहां विकास नहीं, बल्कि बीमारी और पलायन था। इसे फेलाड़टिस से बचों की मौतें होती थीं। पीएम मोदी की

प्रेरणा से 2017 में संकल्प लिया गया कि एक भी बच्चा इस बीमारी से नहीं मरेगा। आज यह बीमारी इतिहास बन चुकी है।

न्यूज़ ब्रीफ

यूपी-जापान संबंधों को मिलेगा नया आयाम

अमृत विचार, लखनऊ : उत्तर प्रदेश और जापान के बीच वेलेनसे टूरिज्म, बौद्ध पर्यटन, खेल पर्यटन (विशेषकर गोल्फ), व्यंजन एवं खानपान, सांस्कृतिक यात्रा तथा साहित्य और ज्ञान आधारित पर्यटन को बढ़ावा मिलेगा। इसके लिए बुधवार को यामानाशी प्रांत से आए जापानी प्रतिनिधिमंडल और उप्र. सरकार के वरिष्ठ अधिकारियों के बीच बैठक हुई, जिसकी अध्यक्षता टूरिज्म एवं संस्कृति मंत्री जयवीर सिंह ने की। मंत्री जयवीर सिंह ने अप्रेय या मई में जापान में ‘यूपी फेस्टिवल’ के आयोजन की संभावना भी जताई। पर्यटन विभाग के अपर मुख्य सचिव अमृत अभिजात ने जापान की जीवन-दर्शन परंपराओं- इकिगाई, वाबी-साबी, जैन और जापान का उल्लेख करते हुए वेलेनसे और आध्यात्मिक पर्यटन में सहयोग की संभावनाओं पर जोर दिया। यामानाशी प्रांत के उप-राज्यपाल जुनिची इशिडेरा ने कहा कि दिसंबर 2024 में हुए एमओयू के बाद दोनों पक्षों के बीच सहयोग लगातार मजबूत हुआ है। उन्होंने बताया कि आगामी अगस्त में 200 सदस्यीय जापानी प्रतिनिधिमंडल उत्तर प्रदेश आएगा, जिससे पर्यटन, व्यापार और सांस्कृतिक संबंध और सुदृढ़ होंगे।

उद्योग के लिए यूपी बना ड्रीम डेस्टिनेशन

अमृत विचार, लखनऊ : प्रदेश सरकार द्वारा किए गए व्यापक नियामक और प्रशासनिक सुधारों का असर अब जमीनी स्तर पर साफ दिखाई देने लगा है। वर्षों से जटिलताओं और अनुपालनों के बोझ से जूझ रहे उद्योग-व्यापार को बड़ी राहत मिली है। 5777 प्रावधानों को अपनधमुक्त करने, 948 पुराने कानूनों को समाप्त करने और ट्रेड लाइसेंस जैसी अनिवार्यताओं को खत्म करने से प्रदेश उद्योगों के लिए ‘ड्रीम डेस्टिनेशन’ के रूप में उभर रहा है। सरकार के सुधारवादी कदमों से न केवल प्रशासनिक प्रक्रियाएं सरल हुई हैं, बल्कि निर्णय लेने की गति भी तेज हुई है। जहां पहले परियोजनाओं को स्वीकृति मिलने में वर्षों लग जाते थे, वहीं अब समयबद्ध निस्तारण सुनिश्चित हो रहा है। इससे निवेशकों का भरोसा बढ़ा है और निवेश प्रस्तावों में उल्लेखनीय वृद्धि दर्ज की गई है। डिजिटल गवर्नेंस को बढ़ावा देने से अनुपालनों की प्रक्रिया ऑनलाइन हुई है, जिससे पारदर्शिता बढ़ी और प्रशासनिक बोझ घटा। छोटे उल्लेखनों पर जेल जैसे कठोर प्रावधान हटने से कारोबारियों का भय समाप्त हुआ है। विशेषज्ञों का मानना है कि इससे ‘इंज ऑफ इंडिंग बिजनेस’ वास्तविक अर्थों में धरातल पर उतरी है। इन सुधारों का सबसे बड़ा लाभ एमएसएमई सेक्टर को मिला है। प्रदेश में करीब 96 लाख एमएसएमई संघालित हैं, जिनकी संख्या जल्द ही एक करोड़ से अधिक होने की संभावना है। नियमों की सरलता से छोटे उद्यमी औपचारिक अर्थव्यवस्था से जुड़े हैं और अपने कारोबार का विस्तार कर पा रहे हैं।

अपर्णा और प्रतीक में हुई सुलह

राज्य ब्यूरो, लखनऊ

अमृत विचार : समाजवादी परिवार से जुड़े अपर्णा यादव और प्रतीक यादव के बीच चला आ रहा विवाद अब समाप्त होता दिख रहा है। दोनों पक्षों के बीच आपसी सहमति से सुलह की बात की जा रही है। इसकी पुष्टि प्रतीक यादव ने अपनी पत्नी और अपर्णा यादव के साथ सोशल मीडिया पर एक नई तस्वीर साझा करते हुए की है।

बीते दिनों मुलायम सिंह यादव के छोटे बेटे प्रतीक यादव ने सोशल मीडिया पर राज्य महिला आयोग की उपाध्यक्ष व अपनी पत्नी अपर्णा यादव की तस्वीर पोस्ट करते हुए उन्हें ‘स्वार्थी महिला’, ‘परिवार नाशक’ और ‘बुरी आत्मा’ जैसे

ऑडिट में उलझीं जल संरक्षण की 51 परियोजनाएं कृषि विभाग और परती भूमि विकास की नोडल एजेंसी में खींचतान, अब कृषि निदेशालय कराएगा ऑडिट

कार्यालय संवाददाता, लखनऊ

अमृत विचार : पहले गाइडलाइन फिर बजट और अब विभागीय ऑडिट में परती भूमि विकास विभाग की 34 जिलों में बनी 51 डब्ल्यूडीसी-पीएमकेएसवाई-2.0 यानी जल संरक्षण की परियोजनाएं उलझ गई हैं। पारदर्शिता के लिए कृषि निदेशालय परियोजनाओं का विभागीय ऑडिट कराएगा। यह आदेश भी जारी कर दिया है।

इधर, परती भूमि विकास विभाग की राज्य स्तरीय नोडल एजेंसी ने गाइडलाइन का हवाला दिया कि केंद्र की इस वित्त पोषित परियोजना में विभागीय ऑडिट का उल्लेख नहीं

मार्च तक पूरी करनी हैं परियोजनाएं

यह योजना परती भूमि विकास विभाग की है, जो कर्मियों और संसाधनों की कमी होने पर कृषि विभाग को दी गई थी और भूमि संरक्षण शाखा द्वारा कार्य कराए गए। परियोजनाओं में जल संरक्षण के साथ किसान, ग्रामीण व महिलाओं को आजीविका से जोड़ना है। वर्ष 2023 में धरातल पर कार्य शुरू हुए थे और मार्च 2026 तक इसे पूर्ण करना है। कुल बजट 581 करोड़ रुपये निर्धारित है। इसमें 50 फीसद ही बजट मिलना बताया गया। इससे शेष कार्य व भुगतान करना है।

है, न ही सम्बंधित से इसकी स्वीकृति ली गई। केंद्र की गाइडलाइन के अनुसार, नोडल एजेंसी स्तर से परियोजना का मूल्यांकन (मिड एवं इंड टर्म) का कार्य विशेषज्ञ सरकारी एजेंसी कर रही है। साथ ही भारत के नियंत्रक एवं महालेखा परीक्षक कार्यालय में इमपैनल्ड सीए फर्म की ओर से ऑडिट किया

इन 34 जिलों में परियोजनाएं

लखनऊ, बरेली, कानपुर नगर, आजमगढ़, जौनपुर, कन्नौज, रामपुर, बदायूं, बिजनौर, सम्भल, मुरादाबाद, बुलंदशहर, अमरोहा, हापुड, कुशीनगर, देवरिया, महोबा, हमीरपुर, एटा, मथुरा, इटावा, मैनपुरी, चित्रकूट, रायबरेली, अमेठी, वाराणसी, सोनभद्र, मीरजापुर, प्रयागराज, फतेहपुर, कोशाम्बी, प्रतापगढ़, सहारनपुर व बागपत।

नहीं है। कृषि विभाग ने नियमों के तहत ही ऑडिट का निर्णय लिया होगा। इस मामले पर निदेशक कृषि से संपर्क नहीं हो सका।

योजना के मुख्य कार्य

- भूजल बढ़ाने के लिए कुओं की मरम्मत व जीर्णोद्धार
- जीर्ण जल संचय बंधियां, चेकडैम, तालाब आदि का जीर्णोद्धार
- कैटिल घाट, छूट जून घाट का निर्माण व मरम्मत
- जरूरत के हिसाब से चबूतरा, सीढ़ी, रूफटॉप, हैडपंप, सोखपिट
- कृषि उत्पाद समूह व महिला समूह बनाना
- खेती, बागवानी, वनीकरण के लिए बीज, सिंचाई आदि में सहायता
- ऊसर, बंजर भूमि का समतलीकरण व कंटान रोकना

बरख्शे न जाएं भूमाफिया : मुख्यमंत्री

जनता दर्शन में सुनीं लोगों की समस्याएं, कहा- किसी के साथ अन्याय नहीं होने देंगे

राज्य ब्यूरो,लखनऊ

अमृत विचार : मुख्यमंत्री योगी आदित्यनाथ ने अधिकारियों को स्पष्ट निर्देश दिए हैं कि किसी व्यक्ति की जमीन पर यदि कोई दबंग या भूमाफिया ने कब्जा किया है, तो उसे तुरंत कब्जामुक्त कराया जाए। उन्होंने चेतावनी दी कि दूसरे की जमीन कब्जा करने वाले या कमजोरों को परेशान करने वाले भूमाफिया को कतई बख्शा नहीं जाएगा। उनका कहना था कि सरकार किसी के साथ अन्याय नहीं होने देगी और हर नागरिक के जीवन में खुशहाली सुनिश्चित करेगी।

मुख्यमंत्री ने यह बातें बुधवार को गोरखनाथ मंदिर में आयोजित जनता दर्शन के दौरान कहीं। महंत दिग्विजयनाथ स्मृति भवन में करीब 150 लोगों ने अपनी समस्याएं मुख्यमंत्री के समक्ष रखीं। मुख्यमंत्री ने हर व्यक्ति से व्यक्तिगत रूप से बातचीत कर उनकी समस्याएं सुनीं और अधिकारियों को त्वरित एवं संतोषजनक समाधान का निर्देश दिया। जनता दर्शन में भूमि कब्जा



गोरखनाथ मंदिर में महिला फरियादियों की समस्या सुनते मुख्यमंत्री योगी आदित्यनाथ।

मुख्यमंत्री ने की गोसेवा, खिलाई गुड़-रोटी

अमृत विचार : गोरखनाथ मंदिर में बुधवार सुबह मुख्यमंत्री योगी आदित्यनाथ ने शिवावतार महायोगी गुरु गोरखनाथ का दर्शन-पूजन किया और अपने गुरु महंत अवेखनाथ की समाधि स्थल पर मत्था टेका। तत्पश्चात उन्होंने मंदिर परिसर में स्थित गोशाला का भ्रमण किया और श्यामा, गौरी, गंगा, भोला सहित सभी गोवंश की अपने हाथों से गुड़-रोटी खिलाई। सीएम योगी की दिनचर्या में गोसेवा शामिल है। मुख्यमंत्री योगी ने अपने हाथ से बच्चों को मिष्ठान दिया और दो बच्चों को गोद में लेकर अन्नप्राशन कराया।

से जुड़ी शिकायत पर मुख्यमंत्री ने प्रशासन और पुलिस अधिकारियों को निर्देशित किया कि तुरंत कार्रवाई

सुनिश्चित की जाए। साथ ही उन्होंने यह भी कहा कि कोई दबंग किसी की जमीन पर कब्जा न कर पाए।

इसके अलावा, महिलाओं द्वारा

परिवारिक विवाद और ससुराल पक्ष से जुड़ी शिकायतें भी सामने आईं। मुख्यमंत्री ने अधिकारियों को निर्देश दिया कि दोनों पक्षों के साथ संवाद कर मामले का हल निकाला जाए और जरूरत पड़ने पर विधिसम्मत कार्रवाई की जाए। जनता दर्शन में कई लोग इलाज के लिए आर्थिक सहायता भी मांगने पहुंचे। मुख्यमंत्री योगी ने आवश्यक किया कि पैसे की कमी से किसी का इलाज नहीं रहेगा।

मुख्यमंत्री कृषक दुर्घटना कल्याण योजना बनी किसानों की सुरक्षा कवच

राज्य ब्यूरो, लखनऊ : अमृत विचार : मुख्यमंत्री योगी आदित्यनाथ के मार्गदर्शन में संचालित मुख्यमंत्री कृषक दुर्घटना कल्याण योजना प्रदेश के किसानों और उनके परिवारों के लिए एक मजबूत सुरक्षा कवच के रूप में उभरी है। योजना के तहत दुर्घटना की स्थिति में किसान परिवार को

●**वित्तीय वर्ष 2025-26 में 18,145 किसानों को दी गई 873.58 करोड़ रुपये की सहायता**

5 लाख रुपये तक की आर्थिक सहायता प्रदान की जाती है।

वित्तीय वर्ष 2025-26 में योजना के तहत 18,145 किसानों या उनके परिवारों को कुल 873.58 करोड़

रुपये वितरित किए गए हैं। योजना की शुरुआत से अब तक 1,08,098 किसानों और उनके परिवारों को लाभ मिल चुका है। वर्ष 2023-24 में योजना का दायरा बढ़ाकर भूमिहीन किसानों और खेतिहर श्रमिकों को भी शामिल किया गया था, जिससे उनकी सामाजिक सुरक्षा और आर्थिक सहायता सुनिश्चित हुई।

मुख्यमंत्री के निर्देश पर योजना का पूर्ण डिजिटलीकरण किया जा रहा है। एनआईसी की मदद से विकसित वेब पोर्टल और सॉफ्टवेयर फरवरी 2026 तक पूरी तरह सक्रिय हो जाएगा। डिजिटल पोर्टल के माध्यम से किसानों को अब बार-बार तहसील या जिला कार्यालय आने की जरूरत नहीं होगी।

हेलमेट स्टाइल को नहीं, जीवन रक्षा के लिए पहनें : किंजल

राज्य ब्यूरो, लखनऊ

अमृत विचार : उप्र. सरकार विभाग की परिवहन आयुक्त किंजल सिंह ने युवाओं को संदेश देते हुए कहा कि हेलमेट स्टाइल या लुक्स के लिए नहीं, बल्कि जीवन बचाने के लिए पहना जाना चाहिए। बताया कि विदेशों में सड़क दुर्घटनाएं कम होने का कारण यह है कि सख्त अनुशासन है, जिसे भारत में भी अपनाने की जरूरत है। उन्होंने बच्चों से अपील की कि वे अपने अभिभावकों को हेलमेट पहनने के लिए प्रेरित करें, क्योंकि बच्चे जो टान करें, उसे अभिभावक नजरअंदाज नहीं कर पाते।

यह बातें उप्र.परिवहन विभाग द्वारा सड़क सुरक्षा माह-2026 के अंतर्गत



सड़क सुरक्षा में उत्कृष्ट योगदान देने वालों को सम्मानित करती परिवहन आयुक्त किंजल सिंह।

लखनऊ स्थित वाहन परीक्षण केंद्र में आयोजित जागरूकता कार्यक्रम की शुरुआत करने के बाद परिवहन आयुक्त वतीर मुख् अतिथि संबोधित कर रही थीं। उन्होंने अपने संबोधन में कहा कि बिना हेलमेट या लाइसेंस

वाहन चलाने से रोकना अभिभावकों की जिम्मेदारी है। लखनऊ के आरटीओ संजय तिवारी ने कहा कि सड़क सुरक्षा नियमों का पालन प्रत्येक नागरिक का नैतिक कर्तव्य है। कार्यक्रम में स्काउट-गाइड, एनसीसी

चालकों को बगैर प्रशिक्षण मार्ग पर न भेजा जाए: एमडी

कार्यालय संवाददाता, लखनऊ

अमृत विचार : सभी चालक एवं परिचालक की ड्यूटी सॉफ्टवेयर के माध्यम से लागाना सुनिश्चित करें। चालकों को बगैर प्रशिक्षण दिलाये मार्ग पर न भेजा जाए। ड्राइवरों को यातायात एवं सड़क सुरक्षा के नियमों के प्रति जागरूक कर उनकी नियमित काउन्सलिंग की जाए। साथ ही चालकों का ब्रेथ एनलाइजर टेस्ट भी निरंतर किया जाए। सड़क दुर्घटनाओं में होने वाले मौत के आंकड़ों में 50 प्रतिशत तक कमी लाई जाए। उत्तर प्रदेश परिवहन निगम के प्रबंध निदेशक प्रभु एन. सिंह ने बुधवार को यह दिशा-निर्देश जारी किए।

●**परिवहन निगम के सभी 20 क्षेत्रों की समीक्षा**

एमडी बुधवार को वीडियो कान्फ्रेंसिंग के माध्यम से आयोजित समीक्षा बैठक में प्रदेश के सभी 20 क्षेत्रों के अफसरों से मुखतिब थे। इस दौरान सभी रीजन के क्षेत्रीय प्रबंधको/सेवा प्रबंधकों, सहायक क्षेत्रीय प्रबंधकों को जोड़ा गया था। समीक्षा के दौरान प्रबंध निदेशक ने सड़क सुरक्षा मानकों का पूर्ण पालन कराने के निर्देश दिये प्रबंध निदेशक ने कहा कि गत वर्ष जनवरी में फैटल दुर्घटनाओं की कुल संख्या 23 व घायलों की संख्या 55 रही जबकि इस वर्ष माह जनवरी में 8 फैटल एवं घायलों की संख्या 27 रही।

किसानों को एक फोन पर मिलेगी पूरी जानकारी, हेल्पलाइन शुरू

राज्य ब्यूरो, लखनऊ

अमृत विचार : प्रदेश सरकार ने किसानों की सुविधा को ध्यान में रखते हुए एक अहम पहल की है। अब किसानों को कृषि विभाग की योजनाओं और सुविधाओं की जानकारी के लिए कार्यालयों के चक्कर नहीं लगाने होंगे। वे एक फोन कॉल के माध्यम से घर बैठे ही सभी जरूरी जानकारी प्राप्त कर सकेंगे। इसके लिए कृषि विभाग ने बुधवार को कृषि हेल्पलाइन की शुरुआत की।

कृषि मंत्री सूर्य प्रताप शाही ने राज्यमंत्री बलदेव सिंह औलख के साथ लखनऊ स्थित कृषि निदेशालय में बुधवार को हेल्पलाइन की शुरुआत की। कृषि मंत्री ने बताया

1000 करोड़ के यूपी स्टार्टअप फंड से नवाचार को मजबूती

राज्य ब्यूरो, लखनऊ

अमृत विचार : उप्र. सरकार नवाचार, स्वरोजगार और उद्यमिता को बढ़ावा देने के लिए प्रभावी कदम उठा रही है। इसी दिशा में एक हजार करोड़ रुपये का यूपी स्टार्टअप फंड गठित किया गया है, जिसका उद्देश्य नए विचारों को व्यवसाय में बदलने में मदद करना है। अब तक इस फंड से स्टार्टअप को सीधे 325 करोड़ रुपये की वित्तीय सहायता स्वीकृत की जा चुकी है, जिससे प्रदेश में स्टार्टअप संस्कृति को मजबूती मिली है।

प्रदेश में वर्तमान में 19,000 से अधिक स्टार्टअप को



हेल्पलाइन का उद्घाटन करते कृषि मंत्री सूर्यप्रताप शाही, साथ में मंत्री बलदेव सिंह औलख।

कि किसान अब सोमवार से शुरूवार सुबह 10 बजे से शाम 6 बजे तक हेल्पलाइन नंबर 0522-2317003 पर कॉल कर कृषि विभाग से जुड़ी अनुदान, योजनाओं और कृषि निश्रा की सभी योजनाओं और सेवाओं की जानकारी प्राप्त कर सकते हैं, जिससे

समय और संसाधनों की बचत होगी। इस अवसर पर सचिव कृषि इंद्रविक्रम सिंह, कृषि निदेशक पंकज त्रिपाठी, अपर निदेशक आशुतोष मिश्र, संयुक्त निदेशक अखिलेश कुमार सिंह सहित विभाग के वरिष्ठ अधिकारी मौजूद रहे।

●**सीड कैपिटल, प्रोटोटाइप और भरण-पोषण भत्ते से स्टार्टअप को मिला सहारा**

डीपीआईआईटी से मान्यता प्राप्त है, जिनमें 9,600 से अधिक महिला नेतृत्व वाले हैं। महिला उद्यमिता को बढ़ावा देने में यह बड़ी सफलता मानी जा रही है।

“स्टार्ट इन यूपी” योजना के तहत अब तक 3,000 से अधिक स्टार्टअप को मान्यता दी गई है, जबकि 2,100 से अधिक स्टार्टअप को इनक्यूबेशन सहायता प्राप्त हुई है। 76 मान्यता प्राप्त इनक्यूबेटर स्टार्टअप को तकनीकी, प्रबंधन और मेंटरशिप सहायता दे रहे हैं।

नए स्टार्टअप्स के लिए सीड कैपिटल और मार्केटिंग सहायता के तहत 376 आवेदन स्वीकृत किए गए और 26.43 करोड़ रुपये की राशि मंजूर की गई। प्रोटोटाइप विकास के लिए 74 स्टार्टअप को 3.55 करोड़ की मदद दी गई। स्टार्टअप की शुरुआती चुनौतियों को कम करने के लिए भरण-पोषण भत्ता योजना में 2.46 करोड़ रुपये की राशि स्वीकृत की गई और 566 इंसेंटिव आवेदन के तहत 32 करोड़ की सहायता दी गई। प्रदेश में सात सेक्टर ऑफ एक्सर्सेलेंस तकनीकी शोध और नवाचार को बढ़ावा दे रहे हैं, जिन पर अब तक 27.18 करोड़ रुपये खर्च हो चुके हैं।

अवैध पार्किंग पर परिवहन विभाग का सख्त रुख

अमृत विचार, लखनऊ : प्रदेश में सड़क दुर्घटनाओं को रोकने के लिए परिवहन विभाग सड़क सुरक्षा माह के तहत अवैध पार्किंग और नियम उल्लंघन के खिलाफ विशेष अभियान चलाया जा रहा है। परिवहन आयुक्त किंजल सिंह ने बताया कि एक्सप्रेस-वे, नेशनल हाइवे, स्टेट हाइवे और प्रमुख सड़कों के किनारे अवैध रूप से खड़े वाहनों से होने वाली दुर्घटनाओं को रोकने के लिए 117 हॉलिंग एरिया चिन्हित किए गए हैं। 11 से 27 जनवरी के बीच चलाए गए अभियान में कुल 4,949 वाहनों की जांच की गई, जिनमें से 3,488 वाहनों के खिलाफ अवैध पार्किंग और अन्य यातायात नियमों के उल्लंघन पर चालान किए गए। गंभीर मामलों में 55 वाहनों को मौके पर सीज किया गया और 1,847 वाहनों को क्रेन से हटाया गया।

केडेट्स, संभव सेवा समिति और माउंट लिटेरा जी स्कूल के विद्यार्थियों ने प्रभावशाली नुक्कड़ नाटकों के माध्यम से शराब पीकर वाहन चलाने और हेलमेट न पहनने के दुष्परिणामों को जीवंत रूप से प्रस्तुत किया। इससे पहले परिवहन आयुक्त ने सड़क सुरक्षा पर आधारित पेंटिंग

खराब प्रदर्शन पर 20 जिलों को नोटिस

राज्य ब्यूरो, लखनऊ

अमृत विचार : फार्मर रजिस्ट्री की समीक्षा करते हुए मुख्य सचिव एसपी गोयल ने धीमी प्रगति पर नाराजी जताई और सबसे खराब प्रदर्शन करने वाले 20 जिलों को कारण बताओ नोटिस जारी करने के निर्देश दिए। उन्होंने कहा कि पीएम किसान योजना के अंतर्गत सभी लाभार्थियों को फार्मर आईडी 31 मार्च 2026 तक अनिवार्य रूप से बनाई जाए। इसके लिए प्रतिदिन लक्ष्य निर्धारित कर निगरानी की जाए।

मुख्य सचिव ने बुधवार को वीडियो कान्फ्रेंसिंग के माध्यम से प्रदेश के समस्त मंडलायुक्तों एवं जिलाधिकारियों के साथ साप्ताहिक समीक्षा बैठक में आवश्यक दिशा-

●**आयुष्मान कार्ड और फार्मर रजिस्ट्री में तेजी लाने के निर्देश**

●**समीक्षा बैठक में मुख्य सचिव ने मंडलायुक्तों व जिलाधिकारियों को दिए निर्देश**



मुख्य सचिव एसपी गोयल।

निर्देश दिए। राजस्व वादों की समीक्षा में उन्होंने पुराने लंबित मामलों को प्राथमिकता के आधार पर गुणवत्तापूर्ण ढंग से निस्तारित कराने के निर्देश दिए। स्वामित्व

आयुष्मान कार्ड बनाने के लिए जारी होगी नई ऑपरेटर आईडी

मुख्य सचिव एसपी गोयल ने आयुष्मान भारत योजना के अंतर्गत सभी पात्र लाभार्थियों के आयुष्मान कार्ड शीघ्रता से बनाने के निर्देश दिए। सभी जिलों को आयुष्मान कार्ड निर्माण के लिए नई ऑपरेटर आईडी जारी करने के लिए अधिकृत किया गया है। प्रत्येक जिले में न्यूनतम 1000 ऑपरेटर आईडी जारी करने के निर्देश दिए गए।

योजना के अंतर्गत 15 लाख नई घरौनियां के वितरण का प्रस्ताव रखते हुए जिलों को गैप आकलन कर अधिकतम घरौनी निर्माण सुनिश्चित करने को कहा गया।

न्यूज ब्रीफ

उधार लेकर व्यापारी के सात लाख हड़पे

अमृत विचार, आलमबाग : कृष्णानगर में स्टील पाइप की दुकान चलाने वाले एक व्यापारी ने अपने एक कस्टमर पर सात लाख रुपये का भुगतान हड़पने और धमकाने की रिपोर्ट दर्ज करायी है। कानपुर रोड अवध विहार कॉलोनी निवासी व्यापारी इरशाद अहमद ने बताया कि आशियाना के किला मोहम्मदी निवासी शिवराम चौहान उनकी दुकान से उधार में सामान लेकर जाते थे। करीब सात लाख रुपये बकाया होने पर पीड़ित व्यापारी ने अप्रैल माह में रुपये वापसी का दबाव बनाया। सुलह के बाद भी आरोपी मुकर गया।।रसीपी कृष्णानगर रजनीश वर्मा के आदेश पर कृष्णानगर पुलिस ने रिपोर्ट दर्ज कर ली है। इस्पेक्टर पीके सिंह ने बताया कि मामले की जांच की जा रही है।

एटीएम कार्ड चोरी 40 हजार निकाले

अमृत विचार, आलमबाग : कृष्णानगर स्थित फीनिक्स माल स्मार्ट बाजार में शॉपिंग दौरान महिला के पर्स से एटीएम कार्ड चोरी हो गया। उसके बाद एटीएम से ही 40 हजार रुपये निकाल लिए गए। दुबगा के अमन कॉलोनी निवासी यूसुफ ने बताया कि 9 जनवरी की शाम वह कानपुर रोड स्थित फीनिक्स माल स्मार्ट बाजार में खरीदारी के लिए गई थी। स्मार्ट बाजार के कैश काउंटर पर उसने खरीदारी का 233 रुपये का भुगतान किया था।इस बीच उसके पर्स से एटीएम कार्ड गायब हो गया और मात्र पंद्रह मिनट में माल के निकट ही स्थित एसबीआई एटीएम से उसके कार्ड द्वारा 40 हजार निकाल लिए गए। पीड़िता ने माल कर्मचारी पर मिलीभगत की आरोपक जताते हुए कृष्णानगर कोतवाली में रिपोर्ट दर्ज करायी है।

महिलाओं को दबंगों ने पीटा, फटा सिर

अमृत विचार, आलमबाग : थाना क्षेत्र के फैलाशपुरी में दबंग भाइयों ने साथियों संग मिलकर एक युवक पर हमला कर दिया। बचाने आयीं मां और परिवार की अन्य महिलाओं को बेरहमी से पीटा। जिसमें एक महिला का सिर फट गया। पुलिस आरोपियों की तलाश कर रही है। पीड़िता रोहिनी तिवारी ने बताया कि 26 जनवरी की रात करीब 9 बजे बेटा कृष तिवारी सामान लेने के लिए घर से निकला था। मोहल्ले में रहने वाले दिग्विजय सिंह ने भाई रणविजय और आबू संग कृष पर हमला कर दिया। मारपीट में बेटे की चीख सुनकर मां, बहन और भाभी सुभिता द्विवेदी बीचबचाव करने पहुंचीं तो आरोपी उनपर भी हमलावर हो गए। आरोपियों ने सुभिता के सिर पर रॉड व गुम्मे से वारकर दिया। जिससे वह लहलुहान हो गयी। पीीडिता ने बताया कि किसी तरह जान बचाकर भागने पर आरोपी असलहा लहराते हुए घर तक पहुंचे और धमकाया। इस्पेक्टर सुभाष चंद्र सरोज ने बताया कि रोहिनी की तहरीर पर रिपोर्ट दर्ज कर ली है।

युवती समेत दोने फंदा लगा दी जान

अमृत विचार, लखनऊ :कैट के निलमथा इलाके में सिमरन (20) ने घर में दुपट्टे से पंखे के सहारे फंदा लगाकर आत्महत्या कर ली। शाम को जब सिमरन की मां वंदना घर लौटी तो घर का दरवाजा अंदर से बंद था। उन्होंने कई आवाज दी, लेकिन जवाब नहीं मिला। पड़ोसी छत के रास्ते किसी तरह वंदना के घर पहुंचे। वहां देखा कि सिमरन ने कमरे में पंखे से दुपट्टे के सहारे फंदे से लटक रही थीं। पड़ोसियों ने सिमरन को फंदे से नीचे उतरा और लोकबन्ध अस्पताल लेकर पहुंचे, वहां डॉक्टरों ने उसे मृत घोषित कर दिया। वहीं, ठाकुरगंज के बरीरा में मंगलवार की शाम निजी वाहन चालक साहिल (30) का उनकी पत्नी से किसी बात को लेकर विवाद हुआ था। विवाद के बाद साहिल की पत्नी छत की पहली मंजिल पर चली गई। कुछ देर बाद वह नीचे आई तो साहिल का शव कमरे में फंदे से लटका हुआ था।

लखनऊ, गुरुवार, 29 जनवरी 2026

एफडी के सदमे में अधेड़ की मौत

पांच लाख की एफडी जाली और खाते से 6.75 लाख निकलने से पड़ा हार्ट अटैक

बीओबी घोटाला

संवाददाता, काकोरी

अमृत विचार: मोहान रोड स्थित डॉ. शकुंतला मिश्रा विश्वविद्यालय परिसर में संचालित बैंक ऑफ बड़ौदा में कराई गई पांच लाख रुपये की एफडी फर्जी निकलने और खाते में जमा 6.75 लाख रुपये निकल जाने के सदमे में एक अधेड़ की मौत हो गई। डॉक्टरों ने हार्ट अटैक से मौत की पुष्टि की है। उधर, बुधवार दोपहर बैंक पहुंचे 25 खाता धारकों ने जमकर नारेबाजी कर हंगामा किया। सरदौना निवासी नूर मोहम्मद ने बताया कि पिता मो. अमीन (54) ने प्लॉट बेचा था। उसके 12 लाख रुपये लेकर वह करीब दो साल पहले बैंक ऑफ बड़ौदा गए थे। वहां बैंक मित्र शिवा राव और सिक्योरिटी गार्ड दीपक मिला था। उसने पांच साल के लिए पांच लाख रुपये की एफडी कराने की बात कही। झांसा दिया था कि उक्त रकम पांच साल में दोगुनी हो जाएगी। इसके अलावा सात लाख रुपये बचत खाते में भी जमा कराए थे। तत्कालीन



बैंक के बाहर प्रदर्शन करते खाता धारक।

● 25 से अधिक खाता धारकों ने किया बैंक शाखा में प्रदर्शन

बैंक प्रबंधक से हस्ताक्षर कराकर एफडी से संबंधित दस्तावेज दिए थे। बीते दिनों बैंक में ग्राहकों के साथ हुई करोड़ों की ठगी की जानकारी पिता को हुई। इसके बाद वह भी बैंक पहुंचे। बैंक मैनेजर को एफडी दिखाई तो उन्होंने फर्जी बता दी। बचत खाता चेक किया तो पता चला कि उससे भी पौने सात लाख रुपये निकल गए हैं। उसके बाद से वह सदमे में थे। इसी सदमे में सोमवार रात पिता की हालत बिगड़ गई। आनन-फानन उन्हें

निजी अस्पताल लेकर पहुंचे, जहां डॉक्टरों ने उन्हें मृत घोषित कर दिया। मंगलवार को पिता का शव दफना दिया गया। बुधवार को नूर मोहम्मद ने बैंक अफसरों पर प्रताड़ना और ठगी का आरोप लगाते हुए कारंवाई की मांग की। नूर मोहम्मद ने बताया कि परिवार में पत्नी अतिया बानो और छह बेटे हैं। वहीं, दोपहर बैंक पहुंचे 25 से अधिक खाताधारकों ने जमकर हंगामा और नारेबाजी की। पीड़ित खाताधारकों ने बैंक अधिकारियों की संलिप्तता का आरोप लगाते हुए निष्पक्ष जांच की मांग की। पीड़ितों

तीन दुकानों के ताले टूटे, चोर कैमरे में कैद

संवाददाता, सरोजनीनगर

अमृत विचार: बंथरा और सरोजनीनगर में मंगलवार देर रात चोरों ने तीन ज्वेलर्स दुकानों को निशाना बनाया।

बंथरा के रामचौरा गांव निवासी सर्राफ व्यवसायी कौशल कुमार रावत की बंथरा में कानपुर रोड स्थित हनुमान मंदिर के पास धर्मवीर ज्वैलर्स के नाम से दुकान है। मंगलवार शाम करीब सात बजे वे दुकान बंद कर घर चले गए। बुधवार सुबह आसपास के दुकानदारों ने उनकी दुकान का शटर टूटा देख उन्हें सूचना दी। मौके पर पहुंचने पर उन्होंने देखा कि दुकान का शटर टूटा हुआ है और अंदर से करीब 40 से 50 हजार रुपये कीमत का चांदी

● बंथरा व सरोजनीनगर में हुई वारदात, दो दुकानों से माल नहीं ले जा सके चोर

का सामान गायब है। सूचना पर पहुंची पुलिस ने जांच शुरू की। इसी दौरान बगल में स्थित बंथरा गांव निवासी अभिजीत सिंह की राज लक्ष्मी ज्वैलर्स दुकान का शटर भी टूटा मिला, हालांकि यहां से चोर कुछ नहीं ले जा सके। सीसीटीवी फुटेज में रात करीब 1:30 बजे तीन युवक शटर तोड़कर दुकान में घुसते दिखाई दिए हैं। सरोजनीनगर के दरोगा खेड़ा स्थित चंद्रशेखर आजाद नगर कॉलोनी में रनियापुर गांव निवासी बसंत कुमार की अनू ज्वैलर्स के नाम से दुकान है। दुकान पर उनके बेटे दीपक रहते हैं। दीपक ने बताया कि

मंगलवार शाम दुकान बंद करने के बाद वह घर चले गए थे। बुधवार सुबह पड़ोसी दुकानदारों ने उनकी दुकान का शटर टूटा देख सूचना दीपक को दी। दीपक ने पहुंचकर छानबीन की तो पता चला कि कोई सामान चोरी नहीं हुआ है। सीसीटीवी फुटेज चेक करने पर रात करीब 3:30 बजे एक व्यक्ति टॉर्च की रोशनी में दुकान में सामान तलाशता नजर आ रहा है। इसी दौरान किसी कार के आने पर वह भाग निकला। गोसाईंगंज: थाना क्षेत्र के सुशांत गोल्फ सिटी के मादरमऊ कला निवासी योगेश कुमार के घर से चोर हजारों रुपये व लाखों के जेवर गायब हैं। पुलिस रिपोर्ट दर्ज कर आसपास के सीसीटीवी कैमरों के फुटेज खंगाल रही है।

बारिश से गेहूं व अन्य फसलों को फायदा

अमृत विचार, लखनऊ : अचानक मौसम में परिवर्तन होने से हुई बारिश ने किसानों की चिंता बढ़ा दी है, लेकिन उन्हें घबराने की जरूरत नहीं है। कृषि विज्ञान केंद्र अध्यक्ष व वरिष्ठ कृषि विज्ञानी डॉ. अखिलेश कुमार दुबे के मुताबिक बारिश गेहूं, सरसों, मटर, आलू, सब्जियों समेत सभी फसलों के लिए फायदेमंद साबित होगी। यह बारिश आम के लिए नुकसानदायक है। इससे पहले बागवानों को बचाव करना है।

डॉ. अखिलेश ने बताया कि इस समय खेतों पर गेहूं, मटर, सरसों, टमाटर, आलू आदि की फसलें लगी है। मंगलवार सुबह बारिश इन फसलों के लिए फायदेमंद है। जिले में जलभराव जैसी स्थिति नहीं बनी है बल्कि फसलों की हल्की सिंचाई हुई है। इससे फसल की पैदावार और गुणवत्ता बढ़ेगी। ऐसी स्थिति में किसान सप्ताहभर तक सिंचाई न करें। जिस जगह ज्यादा बारिश हुई है तो वहां के किसान खेत सूखने का इंतजार करके ही सिंचाई करें। वहीं, यह बारिश आम के फसल को प्रभावित करेगी। इससे जिन पेड़ों में बौर आई है उसमें फफूंदी और कीटरोग लगेंगे। इसके नियंत्रण के लिए कार्बेन्डाजिम डेढ़ ग्राम प्रति लीटर पानी में मिलाकर छिड़काव करें। इसके अलावा पतियों में चूर्ण कोट लगने पर नीम का तेल तीन से चार एमएल प्रति लीटर पानी में मिलाकर छिड़काव करें।

पुलिस ने छापेमारी कर गोसाईंगंज के देईटीकर गांव निवासी रिश्तेदार बृजेश उर्फ छोटू, अजीत कुमार निवासी ग्राम चौरासी, राम सिंह निवासी मलौली, सौरभ वर्मा, विशाल यादव और प्रशांत यादव निवासी मलौली गोसाईंगंज को गिरफ्तार कर लिया। पुलिस ने बुधवार को आरोपियों को जेल भेज दिया है।

बेसहारा लोगों के लिए शुरू हो हेल्पलाइन : हाईकोर्ट

विधि संवाददाता, लखनऊ

अमृत विचार: हाईकोर्ट की लखनऊ बेंच ने सड़कों पर बेसहारा घूम रहे व निर्वाशित लोगों की पहचान और पुनर्वास को लेकर दायित्व एक जनहित याचिका पर सुनवायी करते हुए कहा है कि निराश्रितों की पहचान व मदद के लिए राज्य स्तर पर एक समर्पित हेल्पलाइन शुरू की जानी चाहिए। न्यायालय ने राज्य सरकार से अपेक्षा जताई है कि वह अगली सुनवाई तक इस संबंध में ठोस कार्य योजना प्रस्तुत करेगी। मामले की अगली सुनवाई 23 फरवरी को होगी।

यह आदेश न्यायमूर्ति राजन राय और न्यायमूर्ति एके चौधरी की खंडपीठ

गोदाम में लगी आग लाखों का सामान जलकर जला

अमृत विचार, सरोजनीनगर: बिजनौर थाना क्षेत्र में बुधवार रात एक वेयरहाउस के बेसमेंट में संदिग्ध परिस्थितियों में आग लग गई। वेयरहाउस से तेज धुआं और आग की लपटें उठती देख आसपास के लोगों ने सूचना फायर कंट्रोल रूम और पुलिस को दी। मौके पर पहुंची चार दमकल गाड़ियों ने करीब एक घंटे की मशक्कत के बाद आग पर काबू पा लिया। आग से लाखों रुपये का नुकसान होना बताया जा रहा है। कृष्णा नगर के एलडीए कॉलोनी निवासी गौरव पस्सी का बिजनौर के सरवन नगर में केके इंटरप्राइजेज नाम से रजनीगंधा, चिप्स, कोल्ड ड्रिंक और कुरकुरे आदि का गोदाम है। शाम को करीब 6 बजे गोदाम मालिक और कर्मचारी गोदाम बंद कर घर चले गए। रात करीब 9:30 बजे बेसमेंट में बने गोदाम से अचानक तेज धुएं के साथ आग की लपटें उठने लगी। आसपास के लोगों ने सूचना गोदाम मालिक गौरव के अलावा पुलिस और फायर कंट्रोल रूम को दी। सरोजनीनगर फायर स्टेशन से दो और आलमबाग फायर स्टेशन से दो दमकल गाड़ी ने 1 घंटे में आग पर काबू पाया।

सीओ चकबंदी का पेशकार पांच हजार घूस लेते गिरफ्तार

संवाददाता, बख्शी का तालाब

अमृत विचार: बख्शी का तालाब तहसील स्थित चकबंदी कार्यालय में सीओ चकबंदी के पेशकार को एंटी करप्शन टीम ने पांच हजार रुपये की रिश्तत लेते हुए बुधवार को रंगेहाथ दबोच लिया। आरोप है कि आरोपी पेशकार ने अभिलेख दुरुस्तीकरण में सुधार के लिए घूस मांग रहा था। शिकायतकर्ता ने एंटी करप्शन विभाग को इस बारे में सूचना दी, जिसके बाद आरोपी को ट्रैप कर लिया गया। आरोपी के खिलाफ बीकेटी थाने में भ्रष्टाचार निवारण अधिनियम की रिपोर्ट दर्ज की गयी है।

इटौजा के जमखनवा गांव निवासी प्रॉपटी डीलर योगेश मिश्रा की खतौनी में गाटा संख्या की जुटे को सुधारने के लिए सीओ चकबंदी कोर्ट में केस दायर किया था। जुटे वश चकबंदी अभिलेख में दर्ज गाटा संख्या 426 को संशोधन कर 436 करने के लिए दायर केस में पेशकार राजीव कुमार प्रभाकर (कनिष्ठ लिपिक) रिश्तत मांग रहा था। कई बार कहने पर भी आरोपी ने सुनवाई नहीं की। पेशकार धमकी दे रहा था कि अगर 5000 रुपये नहीं दोगे तो वाद खारिज कर दिया जाएगा। लंबे समय से केस के टालमटोल पर योगेश ने एंटी करप्शन टीम से मदद मांगी थी। शिकायत पर एंटी करप्शन टीम की प्रभारी संध्या सिंह टीम के साथ बुधवार शाम करीब सवा तीन बजे सीओ चकबंदी कार्यालय में पहुंची। जैसे ही पीड़ित ने पेशकार राजीव कुमार को रुपये दिए, टीम ने उसे दबोच लिया। पेशकार को पकड़ने के बाद कुछ अधिवक्ता आगे बढ़े लेकिन टीम उसे गाड़ी में बैठाकर निकल गयी।

कारंवाई से पूरे तहसील परिसर में हड़कंप मच गया। एंटी करप्शन की टीम आरोपी को लेकर बीकेटी थाने पहुंची। अतिरिक्त प्रभारी निरीक्षक बख्शी का तालाब

- प्रॉपर्टी डीलर की शिकायत पर एंटी करप्शन की ट्रैप टीम ने दबोचा
- अभिलेख दुरुस्तीकरण के नाम पर मांगी थी रिश्तत, थाने में रिपोर्ट



रिश्तत का आरोपी राजीव कुमार।

रिश्ततखोरों की सूची में चकबंदी विभाग पांचवें नंबर पर

- चकबंदी विभाग में भ्रष्टाचार की शिकायतें लगातार सामने आती रहती हैं। पिछले चार सालों में सरकारी विभागों में बैठे 681 रिश्ततखोर गिरफ्तार हुए हैं। इनमें चकबंदी विभाग पांचवें नंबर पर है। सबसे आगे राजस्व विभाग हैं जहां पर 266 कर्मचारियों के खिलाफ कारंवाई हुई। दूसरे नंबर पर पुलिस विभाग है जहां 108 पुलिसकर्मी चिन्हित किए गए। बिजली विभाग के 63, शिक्षा विभाग के 29 और चकबंदी के 20 कर्मचारी पकड़े जा चुके हैं। तहसील समाधान दिवस पर भी सबसे अधिक शिकायतें चकबंदी विभाग की आती हैं।

कैलाश दुबे ने बताया कि मूल रूप से रहीमाबाद के कैथोलिया निवासी आरोपी राजीव कुमार प्रभाकर हंसखेड़ा पारा में रहता है। आरोपी के खिलाफ रिपोर्ट दर्ज कर ली गयी है।

क्या आपका बैंक खाता निष्क्रिय हो गया है?



बैंक से सम्पर्क करें

बैंक खाता सक्रिय करने के लिए अपना केवाईसी अपडेट करवाएँ।

» दो वर्षों से अधिक समय से बैंक खाते में लेनदेन न होने पर वो निष्क्रिय हो जाता है।

» अपने बैंक की किसी भी शाखा में जाकर या वीडियो केवाईसी के द्वारा अपना केवाईसी अपडेट करवाएँ।



अधिक जानकारी के लिए, **14440** पर मिस्ड कॉल दें या

https://rbikehtahai.rbi.org.in/ia पर जाएं

फीडबैक देने के लिए, **rbikehtahai@rbi.org.in** को लिखें



जनहित में जारी

भारतीय रिज़र्व बैंक

RESERVE BANK OF INDIA

www.rbi.org.in

उन्नाव में महिला शिक्षामित्र की हत्या

असोहा थानाक्षेत्र के गोकुलपुर में घर में सोते समय हमलावर ने मारीं दो गोलियां

कार्यालय संवाददाता उन्नाव

अमृत विचार: असोहा थानाक्षेत्र के गोकुलपुर गांव में घर में चारपाई पर सो रही महिला शिक्षामित्र की देररात गोली मारकर हत्या कर दी गई। दूसरी चारपाई पर सो रहे पति के मुताबिक गोली मारकर हमलावर छत के रास्ते भाग निकले। उसने दावा किया कि हमलावर ने पहले पोला से विद्युत केबल काटकर आपूर्ति बाधित की। सूचना पर पुलिस अफसरों ने घटनास्थल का निरीक्षण कर शव पोस्टमार्टम के लिए भेजा है। पति की तहरीर पर अज्ञात में रिपोर्ट दर्ज की गई है। पुलिस को हत्या में किसी बेहद करीबी के शामिल होने का शक है। गोकुलपुर गांव निवासी श्रीकांति (38) पत्नी ओमकार रावत गांव के प्राथमिक विद्यालय में शिक्षामित्र



पोस्टमार्टम हाउस में मौजूद परिजन व इनसेट में श्रीकांति की फाइल फोटो।

थी। बीती रात वह घर का मुख्य द्वार बंद कर चारपाई पर सो रही थी। पति के मुताबिक बेटी रिया व वह कमरे में अलग-अलग सो रहे थे। तभी रात करीब दो बजे गोली चलने की आवाज सुन उसकी नींद खुली तो पत्नी खून से लथपथ पड़ी थी और एक व्यक्ति जीने से चढ़कर जा रहा था। जिसे पकड़ने वह दौड़ा तो उसने

एक फायर हवा में फायर किया जिससे वह रुक गया। तभी मौका पाकर हमलावर भाग निकला। शोर सुन आसपास रहने वाले परिजन पहुंचे और पीआरवी को सूचना दी। एसओ फूल सिंह व सीओ ने मौके पर पहुंचकर जांच की। एसपी जयप्रकाश सिंह ने घटना के संबंध में जानकारी ली है। फॉरेंसिक टीम

आत्महत्या करने वाली छात्रा से दुष्कर्म का आरोप

संवाददाता, हरदोई

अमृत विचार। कमरे के अंदर फांसी लगाकर आत्महत्या करने वाली छात्रा के साथ दुष्कर्म हुआ था। परिजनों के इस आरोप के बाद पुलिस ने फॉरेंसिक जांच की सिफारिश की थी। उसी के चलते पोस्टमार्टम के दौरान छात्रा की उंगलियों के नाखून, वजाइना स्वेब, वजाइना स्लाइड, माउथ स्वेब के सैपल लिए गए, जिन्हे फॉरेंसिक लैब भेजा जाएगा। पिहानी कोतवाली के एक गांव की मदरसे में पढ़ने वाली छात्रा ने सोमवार की देर रात कमरा बंद कर फांसी लगाकर आत्महत्या कर ली थी। पिता का आरोप था कि सोमवार की रात पड़ोस का युवक दीवार फांद कर उसके घर घुसा और बहाने से उसकी बेटी



● पोस्टमार्टम के दौरान फॉरेंसिक जांच के लिए एकत्र किए गए नमूने

को मकान के पीछे तालाब के किनारे ले गया। उसी बीच उसकी आंख खुल गई और उसने मकान के पीछे जाकर युवक को बेटी के साथ गलत हरकत करते हुए पकड़ लिया था। शोर होने पर युवक का भाई अपने साथ चाचा को लेकर मौके पर पहुंचा और पुलिस के सामने मुंह खोलने पर धमकी दी। उसी से डरी-सहमी छात्रा ने आत्महत्या कर ली थी। फिलहाल लखनऊ से जांच रिपोर्ट आने के बाद ही इस बारे में सारी सच्चाई सामने जाएगी।

गांजा तस्करी में तीन को 10 साल की सजा

सुलतानपुर, अमृत विचार: चांदा चौराहे के पास चार साल पूर्व 95 किलोग्राम गांजे की अंतरजनपदीय तस्करी के मामले में बुधवार को एडीजे चतुर्थ जलाल मोहम्मद अकबर की अदालत ने तीन दोषियों को 10-10 वर्ष के कठोर कारावास की सजा सुनाते हुए जेल भेज दिया। अदालत ने प्रत्येक दोषी पर एक-एक लाख रुपये का अर्थदंड भी लगाया है। अभियोजन पक्ष की ओर से विशेष लोक अभियोजक एनसीबी मिथिलेश सिंह ने बताया कि 13 फरवरी 2021 को जूनियर इंटरलजेंस ऑफिसर, एनसीबी लखनऊ ने चांदा चौराहे पर दो वाहनों की तलाशी के दौरान 95 किलो अवैध गांजा बरामद किया था। इस दौरान प्रतापगढ़ के रशीद कुरैशी, जौनपुर के राजकुमार गुप्ता तथा कादीपुर क्षेत्र के तुलसीनगर निवासी मोहम्मद शम्शाद को गिरफ्तार किया गया था।

ट्रक चालक की हत्या कर शव जलाने के दोषी को उम्रकैद

ने भी जांच कर साक्ष्य एकत्र किए। घर का गेट बंद होने के बाद अंदर हत्याकर हमलावर के फरार होने की बात फिलहाल पुलिस के गले कम उतर रही है। पति ने किसी से रंजिश से इंकार किया। उसने बताया कि हमलावरों ने पहले घर के बाहर लगे पोल् से आए विद्युत केबल को काट दिया इससे घर में अंधेरा हो गया था। डॉ. प्रशांत कुमार व डॉ. ध्यानेंद्र सचान ने वीडियोग्राफी के बीच पोस्टमार्टम किया। इसमें महिला के दो गोली मारे जाने की बात सामने आई है। पुलिस को घटना में किसी बेहद करीबी के शामिल होने का शक है। वहीं कांति की मौत से परिजन रो-रोकर बेहाल हैं। उसके दो बच्चों में बेटा रौनक अचलगंज के कोराी कला गांव निवासी मामा विनोद के यहां रहकर विद्यालय में 9वीं कक्षा में पढ़ रहा है।

उन्नाव, अमृत विचार: लखनऊ-कानपुर राजमार्ग पर करीब 10 साल पहले ट्रक चालक की गला घोटकर हत्या कर शव उसी ट्रक में जलाने के दोषी खलासी को कोर्ट ने बुधवार को हुई अंतिम सुनवाई के बाद दोषी ठहराते हुए आजीवन करावास के आदेश दिए। साथ ही उस पर 35 हजार जुर्माना भी लगाया है। प्रतापगढ़ जिला के थाना फतनपुर के कलीमुद्दपुर गांव निवासी भानु प्रताप यादव ने सोहरामऊ पुलिस को तहरीर देकर अपने पिता ट्रक चालक भुल्लर उर्फ भोला नाथ यादव का सदिग्ध मौत की 9 अगस्त-2014 को रिपोर्ट दर्ज कराई थी। आरोप था कि पिता भुल्लर ट्रक ड्राइवर थे। 2 अगस्त-2014 को पिता बनारस से ट्रक में सरिया लाद कर चले थे। 4 अगस्त 2014 को रायबरेली में सरिया अनलोड कर मोटर मालिक से बात हुई थी। 5 अगस्त 2014 को फोन पर

अपनी समृद्ध सांस्कृतिक विरासत से जुड़े रहकर विश्वगुरु बनेगा भारत:चंपत राय



बाराबंकी, अमृत विचार : राष्ट्रीय स्वयंसेवक संघ के शताब्दी वर्ष समारोह के तहत बुधवार को महर्षि नगर में हिंदू सम्मेलन आयोजित किया गया। श्रीराम जन्मभूमि तीर्थ क्षेत्र ट्रस्ट के महासचिव चंपत राय ने बतौर मुख्य वक्ता बोलते हुए कहा कि विपरीत परिस्थितियों में भी स्वयंसेवकों ने स्वदेश प्रेम के अनूठे उदाहरण प्रस्तुत किए हैं। उन्होंने कहा कि अपनी समृद्ध सांस्कृतिक विरासत से जुड़े रहकर भारत विश्वगुरु बनेगा। यदि हम अपनी समृद्ध सांस्कृतिक विरासत को भूले तो सनातन कमजोर हो जाएगा। उन्होंने लोगों से अपनी जड़ों की ओर लौटने और गौरवशाली सनातन संस्कृति को बनाए रखने का आह्वान किया। उन्होंने कहा कि हमें अपनी जड़ों को मजबूत रखना है। उन्होंने कहा कि हमें अपनी धरोहर को सुरक्षित रखते हुए आगे बढ़ना

आरडीएसओ के केवि में मना गणतंत्र दिवस

देशभक्ति कार्यक्रम प्रस्तुत करते बच्चे।

● अमृत विचार

लखनऊ, अमृत विचार : आरडीएसओ के केंद्रीय विद्यालय इंटर कॉलेज में गणतंत्र दिवस कार्यक्रम मुख्य अतिथि प्रधानाचार्य की उपस्थिति में संपन्न हुआ। प्रधानाचार्य राजेश शक्ला द्वारा राष्ट्रीय ध्वज फहराया गया। छात्रों ने देशभक्ति से आतप्रोत सांस्कृतिक कार्यक्रम प्रस्तुत किये। कार्यक्रम के दौरान शिक्षिका ने देशभक्ति गीत प्रस्तुत कर उपस्थित लोगों में देशप्रेम का संसार किया।

सेंट मेरी इंटर कॉलेज में शान से फहराया तिरंगा

सेंट मेरी इंटर कॉलेज में कार्यक्रम के दौरान मौजूद कैडेट।

● अमृत विचार

लखनऊ, अमृत विचार : आरडीएसओ के सेंटमेरी इंटर कॉलेज में गणतंत्र दिवस कार्यक्रम मुख्य अतिथि प्रधानाचार्य की उपस्थिति में संपन्न हुआ। प्रधानाचार्य सिस्टर मरीना द्वारा राष्ट्रीय ध्वज फहराया गया। छात्रों ने सांस्कृतिक कार्यक्रम प्रस्तुत किये।

सैदापुर से निकली द्वितीय विशाल तिरंगा यात्रा

तिरंगा यात्रा में मौजूद युवा।

● अमृत विचार

माल (लखनऊ) , अमृत विचार : सैदापुर में गणतंत्र दिवस पर द्वितीय बाइक तिरंगा यात्रा निकाली गयी। जिला पंचायत सदस्य नरेंद्र कुमार गीतम के नेतृत्व में निकाली गई रैली विभिन्न गांवों और मार्गों से गुजरी।

बच्चों ने सांस्कृतिक कार्यक्रमों से बांधा समां

माल (लखनऊ) , अमृत विचार : जेएमएस पब्लिक स्कूल में संचालक नेकपाल यादव ने ध्वजारोहण किया। छात्र-छात्राओं ने देशभक्ति कार्यक्रम पेश किये। मेधावियों को मुख्य अतिथि भाजपा जिलाध्यक्ष विजय कुमार मौर्य व संचालक नेकपाल यादव ने सम्मानित किया। कार्यक्रम का शुभारंभ स्कूल संचालक नेकपाल यादव ने दीप प्रज्ज्वलित कर किया। इस दौरान उन्होंने राष्ट्रीय ध्वज को फहराया एवं सलामी दी।

सभी जनपदवासियों व नगरवासियों की गणतंत्र दिवस की हार्दिक शुभकामनाएं

कल्पित हास्पिटल
हेल्थकेयर प्राइवेट लिमिटेड

सुपर स्पेशलिटी सेवाएं
नेफ्रोलॉजी विभाग, यूरोसर्जरी विभाग, हृदय रोग विभाग, न्यूरोलॉजी विभाग

डायलिसिस की सुविधा
2-D ECHO ECG, अल्ट्रासाउण्ड, आईसीयू 24x7 इमरजेंसी सेवाएं, X-Ray 24x7, पैथोलॉजी सेवाएं

बरदहिया बाजार, गायत्री मन्दिर के पास, खलीलाबाद-संतकबीरनगर M# 6391008111
Website: www.kalpithealthcare.in

सभी जनपदवासियों व नगरवासियों को गणतंत्र दिवस की हार्दिक शुभकामनाएं

डॉ अनिल प्रकाश सिंह
प्रधानचार्य
महाराणा प्रताप पॉलिटेक्निक
गोरखपुर

आप सभी देशवासियों एवं शुभचिंतकों को 17 वें गणतंत्र दिवस की हार्दिक शुभकामनाएं

शिव शक्ति हेल्थ केयर
जिला सत्र न्यायालय के सामने निकट सांडी चौराहा, सिद्धार्थनगर
डा० एम.पी. मल्ल, डा० ए.के. गुप्ता, डा० अनुराधा गुप्ता
चर्म रोग, कुट, यौन रोग विशेषज्ञ, भ्रूणपूर्व मुख्य परामर्श चिकित्सक (जिला चिकित्सक गोरखपुर एवं सिद्धार्थनगर), गैस रोग विशेषज्ञ, पूर्व चिकित्सक मेक्स हस्पिटल नई दिल्ली, एडवांस कम्प्यूटर युक्त पैथोलॉजी एवं ई.सी.जी. की सुविधा सभी तरह की जांच की सुविधा

आप सभी देशवासियों एवं शुभचिंतकों को 17 वें गणतंत्र दिवस की हार्दिक शुभकामनाएं

एस. आर. चौधरी हॉस्पिटल
24 घण्टे इमरजेंसी एवं भर्ती की सुविधा उपलब्ध
8948894568
पता: निकट-सनाई चौराहा, शोहरतगढ़ रोड, सिद्धार्थ नगर

आप सभी देशवासियों एवं शुभचिंतकों को 17 वें गणतंत्र दिवस की हार्दिक शुभकामनाएं

अंश सीड्स सनई चौराहा
शोहरतगढ़ रोड, सिद्धार्थनगर
प्रो० दूधनाथ मिश्रा

आप सभी देशवासियों एवं शुभचिंतकों को 17 वें गणतंत्र दिवस की हार्दिक शुभकामनाएं

रामानंद वर्मा
खंड विकास अधिकारी
जोगिया उदयपुर
सिद्धार्थ नगर

गणतंत्र दिवस 2026

दिलीप पांडेय प्रधान प्रतिनिधि, दुल्हा शुमाली विकास खण्ड बर्दपुर
पशुपति नाथ अर्जुन जायसवाल ग्राम प्रधान पद के प्रत्यासी दुल्हा शुमाली विकास खण्ड बर्दपुर
क्षुप नाथ युद्ध चीनल डीएनपी काकरहवा
प्रहलाद गुप्ता पूर्व प्रधान दुल्हा शुमाली
मनोज जायसवाल समाज सेवी काकरहवा

न्यूज़ ब्रीफ

फंदे से लटका मिला किसान का शव

संतकबीरनगर। दुधारा थाना क्षेत्र के अशरफपुर केवटहिया गांव के बाग में बुधवार को किसान का शव संदिग्ध परिस्थितियों में फंदे से लटकता मिला। पुलिस ने शव को पोस्टमार्टम के लिए मोर्चरी भिजवाया। अशरफपुर केवटहिया गांव निवासी राम बली (40) खेती-बाड़ी का काम करता था। वह लंबे समय से मानसिक रूप से अस्वस्थ चल रहा था। परिजनों के मुताबिक बीती रात वह बिना किसी को सूचना दिए घर से चला गया था। बुधवार की सुबह करीब 5 बजे गांव के ही बाग में उसका शव लटकता मिला। रामबली के चार बच्चे हैं, जिनमें एक की तबियत कुछ दिनों से ठीक नहीं रहती थी। बच्चे की बीमारी और पारिवारिक जिम्मेदारियों को लेकर वह काफी समय से मानसिक दबाव में था। एसओ दुधारा अरविंद कुमार शर्मा ने बताया कि शव को पोस्टमार्टम के लिए भेजा गया है।

सुरक्षा के साथ अपराधियों को पकड़ रही रेलवे पुलिस

गोरखपुर, अमृत विचार। रेलवे सुरक्षा बल, पूर्वोत्तर रेलवे द्वारा 24 जनवरी, 2026 को चौकाघाट वाराणसी स्थित जी.टी. रोड के बाई तरफ कबाड़ की दुकान से 02 शक्तिर अपराधी को चोरी की रेल सम्पत्ति के साथ गिरफ्तार किया गया। 26 जनवरी को गाड़ी सं० 14012 में महिला यात्री को प्रसव पीड़ा होने पर उसे जिला चिकित्सालय, सीतापुर भेजा गया। 27 जनवरी को रेलवे सुरक्षा बल पोस्ट बलिया को निगरानी के दौरान स्टेशन के प्लेटफार्म पर बीमार व्यक्ति को प्राथमिक उपचार के उपरान्त जिला चिकित्सालय बलिया में भर्ती कराया गया। 26 जनवरी को रेलवे सुरक्षा बल पोस्ट ऐशबाग को निगरानी के दौरान गाड़ी सं० 12565 में 13 वर्ष की लड़की लावारिस हालत में मिली, जिसे पूछाछ के उपरान्त बाइलड लाइन, लखनऊ जं. को सुपुर्द किया गया।

सौर ऊर्जा से की 1.71 करोड़ की बचत

संवाददाता, गोरखपुर

अमृत विचार। पूर्वोत्तर रेलवे पर पर्यावरण संरक्षण को ध्यान में रखते हुये ऊर्जा के गैर पारम्परिक स्रोत सौर ऊर्जा के उत्पादन को बढ़ाने के लिये व्यापक प्रयास किये जा रहे हैं। रेलवे के कार्यालय भवनों, विश्रामगृह, स्टेशनों, समपारों आदि पर सोलर पैनल लगाये जा रहे हैं तथा विद्युत बचत हेतु स्टर रेटेड विद्युत उपकरणों का उपयोग किया जा रहा है।

पूर्वोत्तर रेलवे पर रूफ टॉफ सोलर पैनल की कुल क्षमता दिसम्बर, 2025 तक 8.22 मेगावॉट पावर हो गयी है। अप्रैल से दिसम्बर,2025

मानदेय न मिलने पर शिक्षामित्रों ने दी आन्दोलन की चेतावनी

शोहरतगढ़/सिद्धार्थनगर अमृत विचार। शिक्षा मित्रों का धैर्य अब जवाब दे रहा है। पिछले कई महीनों से मानदेय न मिलने के कारण नाराज शिक्षामित्रों ने अब आर-पार की लड़ाई का मन बना लिया है।

आदर्श समायोजित शिक्षक/शिक्षामित्र वेलफेयर एसोसिएशन ने स्पष्ट किया है कि यदि उनकी मांगों पर जल्द अमल नहीं हुआ, तो वे धरना-प्रदर्शन के लिए एवज्य होंगे। वहीं शिक्षामित्रों का आरोप है कि जिला बेसिक शिक्षा अधिकारी (बीएसए) ने 22 अक्टूबर 2024 को एक स्पष्ट आदेश जारी किया था। इस आदेश के मुताबिक प्रत्येक माह की 23

उपद्रव से उत्सव की ओर बढ़ा प्रदेश : योगी मुख्यमंत्री ने सिद्धार्थनगर महोत्सव का उद्घाटन कर विभागों के स्टॉलों का किया अवलोकन

संवाददाता, सिद्धार्थनगर

अमृत विचार। कपिलवस्तु महोत्सव के पहले दिन मानसून खराब होते हुए भी मुख्यमंत्री योगी आदित्यनाथ द्वारा फीता काटकर एवं द्वीप प्रज्ज्वलित कर सिद्धार्थनगर महोत्सव-2026 का उद्घाटन किया गया। मुख्यमंत्री के साथ मंत्री श्रमसेवायोजन एवं समन्वय विभाग जनपद प्रभारी मंत्री अनिल राजभर, सांसद डुमरियागंज जगदम्बिका पाल, भाजपा जिला अध्यक्ष कन्हैया पासवान तथा नेता प्रतिपक्ष/विधायक इटवा माता प्रसाद पाण्डेय मौजूद रहे।

उक्त अवसर पर स्वागत गीत, शिपयुक्त इन्टर कालेज की छात्राओं द्वारा कपिलवस्तु गीत प्रस्तुत किया गया। सिद्धार्थनगर महोत्सव-



महोत्सव का उद्घाटन करते मुख्यमंत्री योगी आदित्यनाथ, सांसद जगदंबिका पाल व मंत्री अनिल राजभर।

अमृत विचार

2026 उद्घाटन कार्यक्रम के मुख्य अतिथि मुख्यमंत्री योगी आदित्य नाथ ने मैत्री का सन्देश देने वाले महात्मा गौतम बुद्ध की पावन धरा को नमन करते हुए जनपदवासियों एवं जनप्रतिनिधियों को बधाई दिया। महाराष्ट्र के उपमुख्यमंत्री अजीत पवार की आकस्मिक मृत्यु पर उनको श्रद्धांजलि दिया गया।

मुख्यमंत्री ने कहा कि यह जनपद राजकुमार सिद्धार्थ के नाम पर सिद्धार्थनगर बना। कपिलवस्तु उनकी राजधानी थी। सत्य व ज्ञान की खोज में गया जाकर साधना की। ज्ञान प्राप्त होने के बाद पहला उपदेश सारनाथ में दिया। कहा कि 1052 करोड़ की परियोजनाओं की सौगात आज जनपदवासियों को

प्राप्त हो रही है। यहां का अन्नदाता किसानों को फसलों के लिए पानी की आवश्यकता होती है। आज बारिश भी अन्नदाता किसानों के लिए अमृत के समान है। बिना किसी भेदभाव के 25 करोड़ की जनता को परिवार मानकर उनके विकास के लिए बजट उपलब्ध कराया जाता है। जनपद के लोगों के

कबीर की नगरी में गूंजे जलोटा के सुर

संतकबीरनगर, अमृत विचार। मगहर महोत्सव -2026 की पहली रात आयोजित भजन संध्या में पंचश्री व अंतर्राष्ट्रीय भजन सम्राट अनूप जलोटा ने अपने सुमधुर भजनों से श्रोताओं को भक्ति रस में सराबोर कर दिया। करीब तीन घंटे तक चले इस कार्यक्रम में उन्होंने अपने गीतों के माध्यम से सद्गुरु कबीर के सामाजिक समरसता और आपसी भाईचारे के संदेश को प्रभावशाली ढंग से प्रस्तुत किया, जिसका उपस्थित जनसमूह ने भरपूर आनंद उठाया।

कार्यक्रम से पूर्व मुख्य अतिथि धनघटा विधायक गणेश चंद्र चौहान का एसडीएम न्यायिक एवं महोत्सव समिति द्वारा अंगवस्त्र व स्मृति चिन्ह भेंट कर सम्मान किया गया। इस अवसर पर विधायक गणेश चंद्र चौहान ने कहा कि यदि कबीर के उपदेशों को जीवन में उतार लिया जाए तो जीवन धन्य हो सकता है। उन्होंने धर्म, जाति और संप्रदाय से ऊपर उठकर मानवता का पाठ पढ़ाया। भजन संध्या की शुरुआत अनूप जलोटा ने अपने प्रिय भजन “ऐसी लागी लानन मीरा हो गई मगन” से की, जिसे सुनकर श्रोता भक्ति भाव में झुम उठे। इसके बाद



भजन संध्या में प्रस्तुति देते अनूप जलोटा।

उन्होंने “राम नारायणं, जानकी सुंदरम”, “मेरी झोपड़ी के भाग्य आज खुल जाएंगे”, “राम आएंगे”, “कौन कहता है भगवान सोते नहीं”, “इतनी शक्ति हमें देना दाता”, “चंदरिया झीनी रे झीनी” और “मन में राम, तन में राम” जैसे भजनों से माहौल को भक्तिमय बना दिया। कार्यक्रम के अंतिम चरण में उन्होंने गज़लों की प्रस्तुति देकर माहौल में नया रंग भर दिया। “तुम इतना जो मुस्कुरा रहे हो”, “मन लागो या फकीरी में” और “चिट्ठी आई है” जैसी गज़लों पर श्रोता देर तक तालियां बजाते रहे।

समीक्षा बैठक में अधिकारियों ने रेल राजस्व में वृद्धि पर दिया जोर

गोरखपुर, अमृत विचार।

प्रमुख मुख्य वाणिज्य प्रबन्धक की अध्यक्षता में यात्री एवं माल यातायात तथा आय में वृद्धि पर समीक्षा बैठक बुधवार को वाणिज्य विभाग के सभाकक्ष में आयोजित की गयी। बैठक में तीनों मंडलो के वरिष्ठ मंडल वाणिज्य प्रबन्धक एवं मुख्यालय के वाणिज्य अधिकारी उपस्थित थे। बैठक में ‘यात्री यातायात एवं आय में वृद्धि, मालभाड़ा यातायात में वृद्धि, मालगोदामों में सुधार एवं उन्नयन, एन.एफ.आर. पालिसी के अन्तर्गत स्थानीय व्यापारियों से समन्वय कर

विभिन्न योजनाओं के अन्तर्गत रेल राजस्व में वृद्धि’ पर जोर दिया गया। इस अवसर पर उन्होंने लखनऊ मण्डल एवं प्रमुख मुख्य वाणिज्य प्रबन्धक कार्यालय के टिकट चेकिंग संवर्ग के एक-एक कर्मचारी को उनके उत्कृष्ट कार्य करने हेतु पुरस्कृत कर सम्मानित किया। प्रमुख मुख्य वाणिज्य प्रबन्धक पी.सी.जायसवाल ने रेल यात्रियों को अनारक्षित टिकट की सुलभ प्राप्ति हेतु रेल वन ऐप, ए.टी.वी.एम. की संख्या बढ़ाने तथा मोबाइल टिकटिंग मशीन का प्रावधान करने हेतु मण्डलों को निर्देशित किया।

एक से अधिक मामलों में जमानतदार बनने पर कोई कानूनी रोक नहीं

विधि संवाददाता, प्रयागराज

अमृत विचार। इलाहाबाद हाईकोर्ट ने किसी एक व्यक्ति द्वारा कई मामलों में जमानतदार बनने के संबंध में स्पष्ट किया कि यदि किसी व्यक्ति की संपत्ति का मूल्य कुल जमानती राशि से अधिक है और न्यायालय उसकी क्षमता व उपयुक्तता से संतुष्ट है, तो वह एक से अधिक अभियुक्तों अथवा अलग-अलग मामलों में जमानतदार बन सकता है। कानून में इस पर कोई पूर्ण प्रतिबंध नहीं है। यह टिप्पणी न्यायमूर्ति अरुण कुमार सिंह देशवाल की एकलपीठ ने कुशीनगर जिले के थाना कसया क्षेत्र से जुड़े मामले में आरोपी जगरूप की



जमानत याचिका पर सुनवाई करते हुए की। याची के खिलाफ बीएनएस, 2023 की विभिन्न धाराओं के तहत मामला दर्ज था और वह ट्रायल के दौरान जमानत पर रिहाई की मांग कर रहा था। मामले के तथ्यों के अनुसार याची ने विभिन्न मामलों में अभियुक्तों की ओर से जमानतदार के रूप में कार्य किया था। राज्य की ओर से आपत्ति उठाई गई कि याची एक से अधिक मामलों में जमानतदार नहीं बन सकता और

उसने निचली अदालत में यह घोषणा करते हुए शपथपत्र दिया था कि उसने किसी अन्य मामले में जमानत नहीं दी है। हालांकि जांच में यह सामने आया कि याची की संपत्ति का मूल्य लगभग 18.70 लाख रुपये है। अब कोर्ट के समक्ष यह मुख्य विधिक प्रश्न था कि क्या कोई व्यक्ति एक से अधिक अभियुक्तों या मामलों में जमानतदार बन सकता है? उक्त प्रश्न पर विचार करते हुए कोर्ट ने बीएनएसएस की धारा 485 और 486 (पूर्व में सीआरपीसी की धारा 441 और 441ए) का विश्लेषण करते हुए कहा कि ये प्रावधान जमानतदार पर यह प्रतिबंध नहीं लगाते कि वह केवल एक ही मामले में जमानत दे सकता है।

चेक बाउंस में पेयी या विधिक धारक ही शिकायत दर्ज करा सकता है

विधि संवाददाता, प्रयागराज। इलाहाबाद हाईकोर्ट ने चेक बाउंस होने की स्थिति में शिकायतकर्ता को लेकर स्पष्ट किया कि परक्राम्य लिखत अधिनियम, 1881 की धारा 138 के तहत चेक बाउंस की शिकायत केवल प्रातकर्ता या धारक ही दर्ज कर सकता है। किसी तीसरे व्यक्ति अथवा ऐसा पक्ष, जिसके नाम चेक जारी नहीं हुआ है, शिकायत दर्ज करने का कोई अधिकार नहीं है। उक्त आदेश न्यायमूर्ति समित गोपाल की एकलपीठ ने राजेश कुकरेजा की अपराधिक पुनरीक्षण याचिका स्वीकार करते हुए दिया, साथ ही कानपुर नगर के मेट्रोपॉलिटन मजिस्ट्रेट द्वारा पारित समत आदेश को निरस्त कर दिया। मामले के तथ्यों के अनुसार वर्ष 2012

में मैसर्स कृष्णा होटल्स एंड डेवलपर्स की ओर से उसकी भागीदार संजय दूबे द्वारा राजेश कुकरेजा के खिलाफ चेक बाउंस की शिकायत दर्ज की गई थी। शिकायत जिन चेकों पर आधारित थी, वे सभी होटल पैराडाइज के नाम जारी किए गए थे, जबकि शिकायत कृष्णा होटल्स एंड डेवलपर्स के नाम से दाखिल की गई थी। प्रारंभ में ट्रायल कोर्ट ने स्वयं इस विवेगसित पर प्रश्न उठाया था कि शिकायतकर्ता वही इकाई नहीं है, जिसके बाद में चेक जारी हुए थे। इसके बावजूद बाद में यह मानते हुए कि होटल पैराडाइज, कृष्णा होटल्स की एक इकाई है, मजिस्ट्रेट ने आरोपी को एनआई एक्ट की धारा 138 के तहत तलब कर लिया। कोर्ट ने एनआई एक्ट की धारा 142, 7

और 9 का विश्लेषण कर पाया कि चेक बाउंस की शिकायत केवल वही व्यक्ति कर सकता है, जो चेक का पेयी हो या विधिक रूप से उसका धारक (होल्डर इन ट्र्यू कोर्स) हो। कोई तीसरा पक्ष, भले ही वह लेनदेन से अप्रत्यक्ष रूप से जुड़ा हो, अपने नाम से ऐसी शिकायत दाखिल नहीं कर सकता है। कोर्ट ने यह भी स्पष्ट किया कि अधिकृत प्रतिनिधि, पावर ऑफ अटॉर्नी धारक या कंपनी का अधिकारी शिकायत दाखिल कर सकता है, लेकिन फिर भी शिकायत में नाम पेयी या विधिक धारक का ही होना चाहिए, न कि प्रतिनिधि का। अंत में कोर्ट ने निष्कर्ष निकाला कि वर्तमान मामले में शिकायतकर्ता का कोई विधिक अधिकार नहीं था।



रेलवे कर्मियों को पुरस्कृत करते महाप्रबंधक पूर्वोत्तर रेलवे उदय बोरवणकर।

मेंटेनर के पद पर कार्यरत बल्लू कुमार और इज्जतनगर मण्डल के मन्धना स्टेशन पर इलेक्ट्रिक सिगनल मेंटेनर के पद पर कार्यरत देवानन्द कुशवाहा शामिल रहे। इन रेल कर्मचारियों की तत्परता, सूझबूझ

महाप्रबंधक ने तीन रेलवे कर्मियों को दिया ‘सेफ्टी स्टार ऑफ द मंथ’ का पुरस्कार

गोरखपुर, अमृत विचार। महाप्रबन्धक पूर्वोत्तर रेलवे उदय बोरवणकर ने संरक्षा के क्षेत्र में सराहनीय कार्य करने वाले 03 कर्मचारियों को बुधवार को महाप्रबन्धक सभाकक्ष में ‘सेफ्टी स्टार ऑफ द मंथ’ घोषित कर नगद पुरस्कार एवं प्रशस्ति पत्र प्रदान कर सम्मानित किया। पुरस्कार प्रातकर्ताओं में लखनऊ मण्डल के बड़नी सवारी माल डिब्बा डिपो में वरिष्ठ तकनीशियन के पद पर कार्यरत बालकृष्ण भारती, वाराणसी मण्डल के शाहगंज स्टेशन पर टैक

मेंटेनर के पद पर कार्यरत बल्लू कुमार और इज्जतनगर मण्डल के मन्धना स्टेशन पर इलेक्ट्रिक सिगनल मेंटेनर के पद पर कार्यरत देवानन्द कुशवाहा शामिल रहे। इन रेल कर्मचारियों की तत्परता, सूझबूझ एवं कार्य के प्रति समर्पण के कारण रेल संरक्षा प्रभावित होने से बचाई जा सकी और दुर्घटनाएँ रोकी जा सकीं, जिसके लिये इन्हें महाप्रबन्धक ने नकद पुरस्कार एवं प्रशस्ति-पत्र प्रदान कर सम्मानित किया।

विरोध प्रदर्शन राष्ट्रपति को संबोधित ज्ञापन एसडीएम को सौंपा, बड़े आंदोलन की दी चेतावनी

यूजीसी के नए नियमों को बताया ‘काला कानून’

संवाददाता, संतकबीरनगर

अमृत विचार। विश्वविद्यालय अनुदान आयोग (यूजीसी) के नए नियमों के विरोध में बुधवार को कलेक्ट्रेट और मेहदावल में सवर्ण समाज के विभिन्न संगठनों ने जोरदार प्रदर्शन किया। प्रदर्शनकारियों ने इन नियमों को ‘काला कानून’ करार देते हुए तत्काल वापस लेने की मांग की। इस दौरान उन्होंने पैदल मार्च भी किया। हजारों की संख्या में सवर्ण समाज के लोग रोडवेज परिसर में एकत्र हुए, जहां से हाथों में तख्तियां लेकर तहसील कार्यालय तक



कलेक्ट्रेट में प्रदर्शन के बाद एडीएम वित्त जयप्रकाश को ज्ञापन देते सवर्ण समाज के लोग।

पैदल मार्च निकाला गया। मार्च के दौरान प्रदर्शनकारियों ने केंद्र सरकार और यूजीसी के खिलाफ जमकर नारेबाजी की। ‘केंद्र सरकार को मुर्दाबाद’, ‘यूजीसी कानून वापस

लो’, ‘मोदी-योगी तेरी तानाशाही नहीं चलेगी’ जैसे नारों से क्षेत्र गूंज उठा। प्रदर्शनकारी तहसील कार्यालय पहुंचे और राष्ट्रपति को संबोधित ज्ञापन उपजिलाधिकारी

(एसडीएम) संजीव राय को सौंपा। ज्ञापन के माध्यम से यूजीसी के नए नियमों को तत्काल निरस्त करने की मांग की गई। सभा को संबोधित करते हुए सूरज त्रिपाठी ने आरोप लगाया कि सरकार सवर्ण समाज के साथ लगातार भेदभावपूर्ण रवैया अपना रही है। अनुराग त्रिपाठी ने यूजीसी के नियमों को दोषियों का सजा देने के बजाय जातिगत आधार पर तैयार किया गया ‘काला कानून’ बताते हुए इसे वापस लेने की मांग की। वहीं संगम पांडेय ने कहा कि यूजीसी के माध्यम से जाति विशेष को अपराधी के रूप में दर्शाते हैं कोशिश की जा रही है।

चंदहर प्रधान पर फर्जी भुगतान का आरोप, डीएम से शिकायत

संतकबीरनगर, अमृत विचार। विकास खंड खलीलाबाद क्षेत्र के ग्राम पंचायत चंदहर के ककरही निवासी धर्मेन्द्र ने ग्राम प्रधान एवं उसके पुत्र पर विकास कार्यों में गंभीर अनियमितताओं का आरोप लगाते हुए जिलाधिकारी को शपथ पत्र सौंपा है। उन्होंने प्रकरण की निष्पक्ष जांच कराकर दोषियों के विरुद्ध कठोर कार्रवाई की मांग की गई। शिकायतकर्ता धर्मेन्द्र का आरोप है कि वर्ष 2023 से 5 जनवरी 2026 तक ग्राम पंचायत में बिना कार्य कराए ही फर्जी तरीके से कूटरचित अभिलेख तैयार कर भुगतान कराया गया। आरोप है कि ग्राम प्रधान व उसके पुत्र ने ग्राम पंचायत सचिव, तकनीकी सहायक, अवर अभियंता सहित अन्य कर्मचारियों से मिलीभगत कर सरकारी धन का दुरुपयोग किया, जिससे देश व प्रदेश की छवि धूमिल हुई है। उन्होंने यह भी आरोप लगाया कि नामित कार्य स्थलों पर जाकर वास्तविक कार्य किए बिना फोटो का फोटो खींचकर फर्जी तरीके से पोर्टल पर अपलोड किया गया और उपस्थिति दर्ज कराई गई। इसके अलावा मानकविहीन कार्य कारकर धन का दुरुपयोग किया गया। मस्टर रोले में फर्जी अंगुठा निशान व हस्ताक्षर किए जाने तथा फर्जी लाल्पत्रियों के खतों में धन भेजकर उसे निकाल लेने के आरोप भी लगाए गए हैं।

दक्षिण एशिया में लोकतंत्र की समस्या, समाधान पर विमर्श

संवाददाता, सिद्धार्थनगर

अमृत विचार। 30 व 31 जनवरी 2026, भारतीय वैश्विक परिषद के सहयोग से बुद्ध विद्या पीठ पी जी कॉलेज, के राजनीति विज्ञान विभाग के द्वारा एक राष्ट्रीय संगोष्ठी का आयोजन किया जा रहा है। कार्यक्रम के आयोजक प्रोफेसर शक्ति जायसवाल ने बताया कि यह कार्यक्रम चंद्रावती नर्सिंग कॉलेज, गोरखपुर रोड, सिद्धार्थनगर पर आयोजित होगा। जिसमें दिनांक 30 जनवरी, प्रातः 11:00 बजे उद्घाटन सत्र में जवाहरलाल नेहरू विश्वविद्यालय नई दिल्ली के एसोसिएट प्रोफेसर डॉ रवि रमेश चंद शुक्ला मुख्य वक्ता रहेंगे। इसके साथ ही विदेश मामलों के जानकारी रक्षा विशेषज्ञ डॉ संजीव श्रीवास्तव, कमर



आगा (बीबीसी), एवं भारतीय वैश्विक परिषद के शोध अध्येता डॉक्टर पुनीत गौड़ के बौद्धिक वक्तव्य प्राप्त होंगे। कार्यक्रम के मुख्य अतिथि सुरजीत रहेंगे 31 जनवरी, दिन शनिवार व समापन सत्र में अपराह्न 2:30 बजे भारत के पूर्व राजदूत जीके त्रिपाठी, दीनदयाल उपाध्याय गोरखपुर विश्वविद्यालय गोरखपुर के रक्षा एवं स्ट्रेटिजिक विभाग के प्रोफेसर हर्ष कुमार सिन्हा, प्रोफेसर विनोद कुमार सिंह, के साथ ही प्रोफेसर हरि शरण पूर्व प्रति कुलपति गोरखपुर विश्वविद्यालय गोरखपुर, शिक्षक विधायक ध्रुव कुमार त्रिपाठी जी अपना वक्तव्य प्रस्तुत करेंगे।

मगहर में शुरू हुआ छह दिवसीय सांस्कृतिक महोत्सव

संवाददाता, संतकबीरनगर

अमृत विचार। कबीर नगरी मगहर में बुधवार से आगामी छह दिवसीय सांस्कृतिक महोत्सव का भव्य आगाज हुआ। महोत्सव के दौरान 28 जनवरी से 2 फरवरी तक विभिन्न सांस्कृतिक, आध्यात्मिक एवं लोक कलाओं के कार्यक्रम का आयोजन किया जाएगा। मुख्य अतिथि डीएम आलोक कुमार ने फीता काटकर भव्य उद्घाटन किया।

वहीं, संत कबीर की समाधि और मजार पर एक साथ धार्मिक सौहार्द की झलक भी दिखाई दी। इस दौरान डीएम ने विभिन्न विभागों की ओर से लगाए गए प्रदर्शनियों का अवलोकन भी किया।

उद्घाटन से पूर्व जिलाधिकारी ने कबीर चौरा परिसर पहुंचकर सद्गुरु कबीर की समाधि एवं मजार पर



मगहर स्थित कबीर चौरा परिसर में आयोजित मगहर महोत्सव 2026 का फीता काट कर उद्घाटन करते डीएम आलोक कुमार और एसपी संदीप कुमार मीना व अन्य लोग।

मत्था टेककर आशीर्वाद लिया। इसके बाद उन्होंने कबीर की आदमकद प्रतिमा पर पुष्प अर्पित किए तथा महोत्सव में विभिन्न विभागों द्वारा लगाई गई प्रदर्शनियों का अवलोकन भी किया। उन्होंने पंडाल पहुंचकर फीता काटने के उपरान्त चेयरमैन प्रतिनिधि नरुज्जमा अंसारी, अवधेश सिंह एवं संत डॉ. हरिशरण शास्त्री

के साथ कबीर की तस्वीर के समक्ष दीप प्रज्वलित कर महोत्सव का शुभारंभ किया। डीएम ने कहा कि संत कबीर की जीवनी और उनके उपदेश मानव को अच्छे जीवन जीने की प्रेरणा देते हैं। करुणा, दया, प्रेम और अहिंसा के उनके संदेश आज भी प्रासंगिक हैं, जिन्हें आत्मसात करने की आवश्यकता है।

बच्चों की सांस्कृतिक प्रस्तुतियों ने मोहा मन

मगहर महोत्सव 2026 के उद्घाटन अवसर पर बुधवार को जिले के विभिन्न विद्यालयों के बच्चों ने रंगारंग एवं मनमोहक सांस्कृतिक कार्यक्रम प्रस्तुत कर दर्शकों को मंत्रमुग्ध कर दिया। उद्घाटन सत्र में कला, संस्कृति, राष्ट्रभक्ति और योग का सुंदर संगम देखने को मिला। कार्यक्रम का शुभारंभ कम्पोजिट विद्यालय बकहा के बच्चों द्वारा भावपूर्ण सरस्वती वंदना से हुआ। राजकीय पीएम श्री बालिका इंटर कॉलेज की छात्राओं ने गणेश वंदना प्रस्तुत कर वातावरण को भक्तिमय बना दिया। पीएम श्री बालिका इंटर कॉलेज की छात्राओं द्वारा प्रस्तुत राष्ट्रभक्ति गीत “विश्व प्रेम की ओढ़ चदरिया” ने खूब तालियां बटोरी।



न्यूज़ ब्रीफ

राहुल गांधी को बड़ी राहत, याचिका खारिज

लखनऊ: विधि संवाददाता। राहुल गांधी के विरुद्ध दोहरी नागरिकता लेने का आरोप लगाते हुए रिपोर्ट दर्ज कराए जाने की मांग वाली अर्जी को एमपी- एमएलए कोर्ट के विशेष एसीजेएम आलोक वर्मा ने खारिज कर दिया है। अदालत के समक्ष कर्नाटक के भारतीय जनता पार्टी के कार्यकर्ता एस. विमनेश शिशिर ने कांग्रेस सांसद राहुल गांधी के विरुद्ध मुकदमा दर्ज करने और मामले में उनके विरुद्ध विस्तार से जांच की मांग करते हुए, एक अर्जी रायबरेली की अदालत में दाखिल की थी। याचिका में राहुल गांधी पर कई आरोप लगाए गए हैं। अदालत में दाखिल अर्जी के अनुसार यह अर्जी रायबरेली की विशेष सांसद/विधायक अदालत (एमपी एमएलए कोर्ट) में दायर की गई थी। इस अर्जी को बाद में शिकायतकर्ता की याचिका पर उच्च न्यायालय की लखनऊ पीठ ने रायबरेली से लखनऊ की विशेष अदालत में स्थानांतरित करने का आदेश दिया था।

चलती बस से सिर बाहर निकालते ही मिली मौत

अननामल्ली।। आंध्र प्रदेश के कोनासीमा जिले में बुधवार को एक कॉलेज छात्र की मौत उस समय हो गई, जब बस की खिड़की से थूकने के लिए सिर बाहर निकालते समय एक लोहे की छड़ उसके सिर पर लग गई। पुलिस ने यह जानकारी दी। यह घटना तब घटी जब छात्र आंध्र प्रदेश राज्य सड़क परिवहन निगम की बस में लक्ष्मीदेवी लंका गांव से अमलापुरम जा रहा था। पुलिस ने बताया कि लड़के ने कथित तौर पर थूकने के लिए खिड़की से अपना सिर बाहर निकाला और उसका सिर एक लोहे की छड़ से टकरा गया, जिससे उसे गंभीर चोट आई।

केरल के विधायक को बलात्कार मामले में बेल पतनमतिट्टा।

केरल में पतनमतिट्टा के सत्र न्यायालय ने कांग्रेस से निष्कासित विधायक राहुल ममकूटायिल को बलात्कार मामले में जमानत दे दी। ममकूटायिल के खिलाफ बलात्कार का तीसरा मामला दर्ज हुआ था। अदालत ने कुछ डिजिटल सबूतों की असलियत पर अभियोग पक्ष की आपत्तियों और सुनवाई के दौरान सामने आए मुद्दों के बाद फैसला सुरक्षित रख लिया। इसके बाद जमानत मंजूर कर ली।

आवारा कुत्तों के मामले में राज्य सरकारें बना रहीं हवाई किले



● **सुप्रीम कोर्ट ने बंध्याकरण के आदेशों का राज्यों द्वारा पालन नहीं करने पर जताई चिंता**

अस्पष्ट बयान देने वाले राज्यों के खिलाफ होगी कड़ी कार्रवाई

पीठ ने कहा कि राज्य अस्पष्ट बयान नहीं दे सकते। न्यायमूर्ति नाथ ने कहा, हम अस्पष्ट कथन देने वाले राज्यों के खिलाफ कड़ी कार्रवाई करने जा रहे हैं। उच्चतम न्यायालय ने गोवा, कर्नाटक, मध्य प्रदेश, झारखंड और गुजरात की दलीलें भी सुनीं और स्टूब्लो व अस्पतालों में आवारा पशुओं के प्रवेश को रोकने के लिए संस्थागत क्षेत्रों में बाड़ लगाने के निर्देशों का अनुपालन न होने पर टिप्पणी की। पीठ ने टिप्पणी की, हर सार्वजनिक इमारत के चारों ओर बाड़ लगाई जानी चाहिए, न केवल आवारा कुत्तों या अन्य जानवरों से बचाव के लिए बल्कि संपत्ति को चोरी से बचाने के लिए भी। उसने कहा कि राज्य केवल कहानी सुनाते रहे हैं और जमीनी स्तर पर कोई ठोस कार्रवाई नहीं हुई है। अग्रवाल ने कहा कि वह बृहस्पतिवार को पंजाब, राजस्थान, तमिलनाडु, उत्तर प्रदेश और तेलंगाना द्वारा उठाए गए कदमों का सारांश प्रस्तुत करेंगे।

किस अवधि के लिए है। अग्रवाल ने कहा, राज्य को एबीसी केंद्रों का संपूर्ण ऑडिट करना चाहिए था।

नाम जोड़ना-हटाना एसआईआर का हिस्सा

नई दिल्ली। उच्चतम न्यायालय ने बुधवार को कहा कि मतदाता सूची में नाम जोड़ना और हटाना निर्वाचन आयोग द्वारा किए गए मतदाता सूची पुनरीक्षण का हिस्सा है। न्यायालय ने बिहार में मतदाता सूचियों के विशेष गहन पुनरीक्षण (एसआईआर) को चुनौती देने वाली 19 याचिकाओं के एक समूह पर अंतिम सुनवाई फिर

यूजीसी के नए नियमों के विरोध में खुलकर उतरे कलराज मिश्रा

कहा- ये नियम समाज को बांटने वाले, इनसे शिक्षा जगत में फैलेगा असंतोष

नोएडा/लखनऊ, एंजेंसी

यूजीसी के नए नियमों के खिलाफ देश भर में फैले असंतोष के बीच राजस्थान के पूर्व राज्यपाल एवं वरिष्ठ भाजपा नेता कलराज मिश्रा भी यूजीसी के नए नियमों के विरोध में उतर आए हैं। उन्होंने कड़ा विरोध जताते हुए स्पष्ट शब्दों में कहा है कि ये नियम समाज को बांटने वाले हैं और इससे शिक्षा जगत में असंतोष फैलेगा।

नोएडा में आयोजित एक प्रेस वार्ता के दौरान भाजपा के पूर्व प्रदेश अध्यक्ष ने कहा कि यूजीसी के नए नियम संविधान की मूल भावना का हनन करते हैं और यह एक जाति आधारित, एकतरफा कानून है, जिसे किसी भी कीमत पर स्वीकार नहीं किया जा सकता। कलराज मिश्रा ने स्पष्ट शब्दों में कहा कि यह नियम समाज को बांटने वाला है और इससे शिक्षा जगत में असंतोष फैलेगा। उन्होंने मांग की कि या तो इन नियमों में व्यापक बदलाव किए जाएं या फिर इन्हें तत्काल प्रभाव से पूरी तरह वापस लिया जाए। उन्होंने यह भी सवाल उठाया कि यदि कोई व्यक्ति झूठी या दुर्भावनापूर्ण शिकायत करता है तो उसके खिलाफ क्या कार्रवाई होगी, ये नियमों में साफ नहीं है। बिना जवाबदेही तय किए ऐसे प्रावधान करना गंभीर चिंता का विषय है।

पूर्व राज्यपाल ने कहा कि शिकायत निवारण समिति में सभी वर्गों का समान और संतुलित प्रतिनिधित्व होना बेहद जरूरी है, ताकि किसी भी तरह के पक्षपात की गुंजाइश न रहे और न्याय सुनिश्चित हो सके। कलराज मिश्रा ने जोर देते हुए कहा कि शिक्षा व्यवस्था को राजनीतिक या सामाजिक प्रयोगशाला नहीं बनाया जाना चाहिए। नियम ऐसे हों जो सभी के लिए समान हों और संविधान के अनुरूप हों।



रायबरेली में वकीलों का प्रदर्शन, नहीं किया काम

रायबरेली में अधिवक्ताओं ने प्रदर्शन किया, न्यायिक कार्य से विरत रहे और पैदल मार्च कर अपना विरोध दर्ज कराया, साथ ही जिलाधिकारी के माध्यम से राष्ट्रपति और प्रधानमंत्री को एक झपान भी भेजा। रायबरेली कलेक्ट्रेट बार एसोसिएशन की ओर से प्रस्ताव पारित कर अधिवक्ता न्यायिक कार्य से विरत रहे।

कौशांबी में सवर्ण आर्मी का प्रदर्शन, मार्च निकाला

कौशांबी में सवर्ण आर्मी के कार्यकर्ता जिला पंचायत परिसर में इकट्ठा हो कर कलेक्ट्रेट पहुंचे और यूजीसी के नए नियम को तत्काल वापस लेने की मांग करते हुए झपान डीएम को दिया। उन्होंने नए नियमों को सवर्णों के हित के खिलाफ काला कानून बताया। कहा- ये नियम आने वाली पीढ़ियों के लिए अभिशाप साबित होंगे।

देवरिया में उमड़ा जनसैलाब, जमकर नारेबाजी

देवरिया में बुधवार को हजारों लोगों ने सरकार विरोधी नारेबाजी करते हुए प्रदर्शन किया और कचहरी के पास रोड पर धरना दिया। सुभाष चौक से निकले लोग सरकार के खिलाफ जमकर नारेबाजी करते हुए कलेक्ट्रेट पहुंचे और यहां भी जिलाधिकारी कार्यालय के बाहर जमकर नारेबाजी की। वकीलों ने भी प्रदर्शनकारियों का समर्थन किया।

अखिल भारतीय संत समिति ने जताया विरोध, काशी में प्रदर्शन जारी

वाराणसी। अखिल भारतीय संत समिति के राष्ट्रीय महामंत्री स्वामी जीतेंद्रानंद सरस्वती ने कहा कि यूजीसी की नियमावली पूरी तरह भेदभावपूर्ण है। यह हिंदू समाज को कई वर्गों में बांटने वाला फैसला है। अखिल भारतीय संत समिति इसे स्वीकार नहीं करती। उन्होंने कहा, जिस समानता के अधिकार की बात की जा रही है, उसे यूजीसी खुद नहीं फॉलो कर रही। छात्र जीवन में ही छात्रों के मन में जातिगत भावना इस कदर भर दी जाएगी, तो न्याय की आशा कैसे की जा सकती है, झूठी शिकायतों पर सजा का प्रावधान नहीं है। ऐसे में उच्च जाति में जन्मे छात्रों में अपराधबोध पैदा किया जा रहा है।

बर्फबारी में भी चल रही रेल...

जम्मू-कश्मीर के श्रीनगर में कटरा-श्रीनगर रेल खंड पर बर्फबारी के बीच चलती ट्रेन इस बात का संकेत दे रही है कि चाहे कुछ भी हो जाए देश की धड़कन (भारतीय रेल) चल रही है और अपनी ड्यूटी निभा रही है।

● एंजेंसी

यूजीसी बिल को चुनौती वाली याचिका पर सुप्रीम कोर्ट करेगा सुनवाई

नई दिल्ली। शीर्ष कोर्ट ने यूजीसी के हाल में अधिसूचित एक नियम को चुनौती देने वाली उस याचिका पर सुनवाई के लिए बुधवार को सहमति जताई, जिसमें यह दलील दी गई है कि नियम में जाति-आधारित भेदभाव की गैर-समावेशी परिभाषा अपनाई गई है और कुछ श्रेणियों को संस्थागत संरक्षण से बाहर रखा गया है। सीजेआई सूर्यकांत व न्यायमूर्ति जीजमात्या बागची की पीठ ने याचिका पर तत्काल सुनवाई की मांग करने वाले वकील की दलीलों पर गौर किया। वकील ने कहा, सामान्य वर्ग के खिलाफ भेदभाव बढ़ सकता है। मेरा मुकदमा 'राहुल दीवान एवं अन्य बनाम भारत सरकार' है। इस पर प्रधान न्यायाधीश ने कहा, हमें पता है कि क्या हो रहा है। सुनिश्चित करें कि खामियां दूर कर दी जाएं। हम इसे सुनवाई के लिए सूचीबद्ध करेंगे।

बीटिंग रिट्रीट

मन मोह लेंगी वंदे भारत, आनंद मट, अतुल्य भारत की धुन

क प्रमुख विषय राष्ट्र गीत "वंदे मातरम्" की डेढ़ सौवीं वर्षगांठ है। रस्मी परेड के निमंत्रण कार्डों पर गीत की 150वीं वर्षगांठ का लोगो, बैंकिंग चंद्र चटर्जी की एक छवि और वंदे मातरम का वाटरमार्क अंकित है। बीटिंग रिट्रीट समारोह के लिए जारी किए गए निमंत्रण कार्डों पर भी लोगो और स्मृति चिन्ह अंकित हैं। इसके अलावा कि वंदे मातरम् के ध्येय वाक्य पर आधारित कार्यक्रमों के तहत 19 से 26 जनवरी तक कई शहरों में सेना और केंद्रीय सशस्त्र पुलिस बलों

सुप्रीम कोर्ट की निगरानी में कराई जाए विमान हादसे की जांच

नई दिल्ली, एंजेंसी

कांग्रेस अध्यक्ष मल्लिकार्जुन खरगे, पश्चिम बंगाल की मुख्यमंत्री ममता बनर्जी और समाजवादी पार्टी के अध्यक्ष अखिलेश यादव ने बुधवार को महाराष्ट्र के उप मुख्यमंत्री अजित पवार से संबंधित विमान हादसे पर दुख जताते हुए इस मामले की जांच की मांग की। तृणमूल कांग्रेस की प्रमुख ममता बनर्जी ने यह भी मांग की कि यह जांच सुप्रीम कोर्टच की निगरानी में होनी चाहिए। केंद्रीय मंत्री रामदास आठवले ने भी विमान हादसे के मामले में जांच की मांग की है।

ममता बनर्जी ने कहा, हमें सिर्फ सुप्रीम कोर्ट पर भरोसा है। बाकी सभी एंजेंसियां पूरी तरह भ्रष्ट हो चुकी हैं। उन्होंने घटना पर यह संकेत देते हुए भी सवाल उठाए कि अजित पवार अपने चाचा शरद पवार के नेतृत्व वाली राष्ट्रवादी कांग्रेस पार्टी में लौटने की योजना बना रहे थे। उन्होंने कहा कि इस देश में राजनीतिक दलों से ऐसे कदम के संकेत मिल रहे थे। ममता ने कहा, सुबह अजित पवार की मृत्यु की खबर सुनकर वह सचमुच स्तब्ध रह गईं। इससे पता चलता है कि इस देश में राजनीतिक दलों के नेताओं के लिए भी कोई सुरक्षा नहीं है। ममता बनर्जी की इस मांग के बारे में पूछे जाने पर खरगे ने संवेद परिसर में कहा, जांच तो होनी चाहिए क्योंकि ऐसा हादसा हुआ है। सभी नेता

मौत हादसा ही है, इसमें राजनीति को न लाएं : शरद पवार

पुणे। पश्चिम बंगाल की मुख्यमंत्री ममता बनर्जी को परोक्ष रूप से हिड़की लगाते हुए राष्ट्रवादी कांग्रेस पार्टी (शरदचंद्र पवार) के अध्यक्ष शरद पवार ने बुधवार को कहा कि अजित पवार और चार अन्य लोगों को ले जा रहे विमान का दुर्घटनाग्रस्त होना एक हादसा था और इसे राजनीतिक रंग न दिया जाए। शरद पवार ने कहा कि अजित की मृत्यु महाराष्ट्र के

● **ममता ने कहा- चाचा की पार्टी में लौटने की योजना बना रहे थे पवार**

● **ममता, खरगे, अखिलेश के साथ आठवले ने भी की जांच की मांग**



दांव पर लगा राकांपा का भविष्य

मुंबई। अजित पवार की मौत से न सिर्फ राज्य में भाजपा के नेतृत्व वाली गठबंधन सरकार में खालीपन पैदा हो गया है, बल्कि राकांपा के भविष्य पर भी अनिश्चितता के बादल मंडराने लगे हैं। पार्टी के अस्तित्व और संस्थापक पवार के साथ उसके भविष्य के समीकरणों पर सवाल उठने लगे हैं। राजनीतिक विश्लेषकों का कहना है कि पवार के निधन के बाद राकांपा में नेतृत्व का संकट गहरा सकता है, क्योंकि पार्टी में दूसरे नंबर का कोई स्पष्ट चेहरा नहीं है। राज्यसभा सदस्य के रूप में शरद पवार का कार्यकाल इसी साल अप्रैल में समाप्त हो रहा है। अटकलें लगाई जा रही हैं कि क्या राकांपा शरद पवार के नेतृत्व वाली राकांपा (एसपी) के साथ फिर एकजुट हो सकती है, खासकर इसलिए क्योंकि हाल के महीनों में दोनों गुटों के बीच संबंधों में नरमी देखी गई है। राजनीतिक विश्लेषकों का कहना है कि मुख्यमंत्री देवेंद्र फडणवीस को यह सुनिश्चित करना होगा कि अजित पवार के साथ जुड़े 41 विधायक शरद पवार की ओर वापस न चले जाएं। अजित पवार की पत्नी सुनेत्रा वर्तमान में राज्यसभा सदस्य हैं और राजनीतिक रूप से सक्रिय रही हैं। हालांकि, उनके पास प्रशासनिक अनुभव की कमी है। राकांपा के पास एक लोकसभा सदस्य सुनील तटकरे और दो राज्यसभा सदस्य-प्रफुल्ल पटेल तथा सुनेत्रा पवार हैं। महाराष्ट्र की राजनीति में अजित पवार के नेतृत्व वाली राकांपा में राकांपा (एसपी) के संभावित विलय को लेकर अटकलें तेज थीं।

● महाराष्ट्र में 2024 में हुए विधानसभा चुनावों में भारी जीत दर्ज करने वाले सत्तारूढ़ गठबंधन 'महायुति' में भाजपा के पास 132, शिंदे के नेतृत्व वाली शिवसेना के पास 57 और राकांपा के पास 41 विधायक हैं। ● राकांपा के दोनों गुट फरवरी को होने वाले जिला परिषद चुनाव में एक साथ चुनाव लड़ रहे हैं, जो अनौपचारिक विलय का संकेत है।

विमान से जाते हैं, कॉरपोरेट के लोग भी जाते हैं। अहमदाबाद में दुर्घटना हुई। यह छोटा विमान था, ऐसा क्यों हुआ, इसकी जांच तो होनी चाहिए।

लिए एक बड़ा सदमा है, जिसने एक मेहनती और कुशल नेता को खो दिया है। उन्होंने कहा कि यह क्षति अपूरणीय है। उन्होंने कहा कि सभी चीजें हमारे हाथ में नहीं होतीं। राकांपा (एसपी) प्रमुख ने कहा कि कोलकाता से यह अफवाह फैली कि इस घटना में कुछ राजनीति हो सकती है। लेकिन ऐसा कुछ नहीं है। इससे राजनीति का कोई लेना-देना नहीं है। यह एक दुर्घटना थी।

भारी मन से माघ मेले से विदा हुए स्वामी अविमुक्तेश्वरानंद

प्रयागराज/लखनऊ, एंजेंसी

माघ मेले में मौनी अमावस्या पर प्रशासन की ओर से स्नान करने से रोकने के बाद शंकराचार्य शिविर के बाहर धरने पर बैठे स्वामी अविमुक्तेश्वरानंद सरस्वती बुधवार को भारी मन से मेले से विदा हुए। माघ मेले से प्रस्थान से पहले उन्होंने कहा, आज शब्द साथ नहीं दे रहे हैं और स्वर बोझिल हैं। प्रयाग की इस पवित्र धरती पर हम आध्यात्मिक शांति की कामना लेकर आते हैं, लेकिन आज यहां से एक ऐसी रिक्तता और भारी मन लेकर लौटना पड़ रहा है जिसकी कल्पना हमने कभी नहीं की थी। शंकराचार्य ने कहा, प्रयाग में जो कुछ भी घटित हुआ, उसने न केवल हमारी आत्मा को झकझोरा है, बल्कि न्याय और मानवता के प्रति हमारे सामूहिक विश्वास पर भी प्रश्नचिह्न लगा दिया है। संगम की इन लहरों में स्नान करना, अंतरात्मा की संतुष्टि का मार्ग है, लेकिन आज मन इतना व्यथित है कि हम बिना स्नान किए यहां से विदा ले रहे हैं। मौनी अमावस्या स्नान पर्व पर स्वामी अविमुक्तेश्वरानंद सरस्वती



● **कहा- लोग यहां शांति के लिए आते हैं, हम रिक्तता ले लौट रहे**

अखिलेश ने कहा- ये बेहद अनिष्टकारी घटना

सपा के अध्यक्ष अखिलेश यादव ने भाजपा पर संदिग्ध पुरानी सनातन परंपराओं को ठेस पहुंचाने का आरोप लगाया। उन्होंने शंकराचार्य के स्नान कहा कि मौजूदा तंत्रों के माध्यम से अर्च्यत अनिष्टकारी घटना बताया। 'एक्स पर कहा, भाजपा के दंभ ने अनादिकाल से चली आ रही सनातन परंपरा को तोड़ दिया है। संपूर्ण विश्व का सनातन समाज आहत ही नहीं बल्कि अनिश्चित भय से आशंकित है।

पालकी पर सवार होकर स्नान के लिए संगम जा रहे थे। भीड़ का हवाला देते हुए प्रशासन के अधिकारियों ने उन्हें पालकी से उतरकर जाने को कहा, जिसको लेकर विवाद खड़ा हो गया।

भव्यता के साथ परंपरागत तरीके से होगा गणतंत्र दिवस समारोह का समापन

मन मोह लेंगी वंदे भारत, आनंद मट, अतुल्य भारत की धुन



का प्रमुख विषय राष्ट्र गीत "वंदे मातरम्" की डेढ़ सौवीं वर्षगांठ है। रस्मी परेड के निमंत्रण कार्डों पर गीत की 150वीं वर्षगांठ का लोगो, बैंकिंग चंद्र चटर्जी की एक छवि और वंदे मातरम का वाटरमार्क अंकित है। बीटिंग रिट्रीट समारोह के लिए जारी किए गए निमंत्रण कार्डों पर भी लोगो और स्मृति चिन्ह अंकित हैं। इसके अलावा कि वंदे मातरम् के ध्येय वाक्य पर आधारित कार्यक्रमों के तहत 19 से 26 जनवरी तक कई शहरों में सेना और केंद्रीय सशस्त्र पुलिस बलों

(सीपीएफ) के बैंड ने प्रस्तुतियां दीं। रक्षा मंत्रालय ने मंगलवार को कहा कि 77वें गणतंत्र दिवस समारोह के समापन के उपलक्ष्य में 29 जनवरी को होने वाले बीटिंग रिट्रीट समारोह के दौरान प्रतिष्ठित विजय चौक मनमोहक भारतीय धुनों से गुंजने के लिए पूरी तरह तैयार है। सेना, नौसेना, वायु सेना और केंद्रीय सशस्त्र पुलिस बलों के बैंड राष्ट्रपति द्रौपदी मुर्मू, उपराष्ट्रपति सी पी राधाकृष्णन, प्रधानमंत्री नरेन्द्र मोदी, रक्षा मंत्री राजनाथ सिंह, कई केंद्रीय मंत्रियों,

वरिष्ठ अधिकारियों और अन्य आमंत्रित अतिथियों सहित विशिष्ट दर्शकों के समक्ष मनमोहक धुनों की एक श्रृंखला प्रस्तुत करेंगे। **कदम कदम बढ़ाए जा...से कार्यक्रम की शुरुआत :** समारोह का आरंभ सामूहिक बैंड द्वारा कदम कदम बढ़ाए जा की धुन से होगा, जिसके बाद पाइप और ड्रम बैंड द्वारा अतुल्य भारत, वीर सैनिक, मिली झूली, नृत्य सारिता, मरूनी और झेलम जैसे मधुर धुनें प्रस्तुत की जायेंगी। उसने कहा कि केंद्रीय सशस्त्र पुलिस

बलों के बैंड विजय भारत, हथरोही, जय हो और वीर सिपाही की धुनें बजाएंगे। उसने कहा कि वायु सेना के बैंड द्वारा बजाई जाने वाली धुनों में ब्रेव वॉरियर, ट्वाइलाइट, अलर्ट और फ्लाईंग स्टार शामिल होंगी, जबकि नौसेना का बैंड नमस्ते, सागर पवन, मातृभूमि, तेजस्वी और जय भारती बजाएगा। इसके बाद सेना का बैंड विजयी भारत, आरंभ है, प्रचंड है, ऐ वतन, ऐ वतन, आनंद मट, सुगम्य भारत और सितारे हिंद बजाएगा। अन्य बैंड भी प्रस्तुतियां देंगे।

अमृत विचार

गुरुवार, 29 जनवरी 2026

अवसरों का द्वार

जब दुनिया संरक्षणवाद, टैरिफ युद्ध और आपूर्ति शृंखलाओं की अनिश्चितता से जुझ रही हो, तब विश्व व्यापार के लगभग एक-तिहाई और वैश्विक जीडीपी के करीब 25 प्रतिशत का प्रतिनिधित्व करने वाली दो बड़ी अर्थव्यवस्थाओं का साथ आना स्वाभाविक रूप से ऐतिहासिक महत्व रखता है। दो अरब से अधिक लोगों को प्रभावित करने वाली यह साझेदारी आर्थिक ही नहीं, भू-राजनीतिक समीकरणों पर भी असर करेगी। यह समझौता साफ संकेत है कि वैश्विक चुनौतियों का टिकाऊ समाधान टकराव नहीं, सहयोग है। ऐसे समय में जब अमेरिका में टंप की नीतियों के तहत ऊंचे टैरिफ और ‘अमेरिका फस्ट’ की सोच ने पारंपरिक व्यापारिक ढांचे को झकझोरा है, भारत-ईयू समझौता उस का संतुलित जवाब है। यह किसी के विरुद्ध गठबंधन नहीं, बल्कि नियम-आधारित, बहुपक्षीय व्यापार व्यवस्था के समर्थन में एक पहल है।

अमेरिका नाराज है, क्योंकि लंबे समय से अटका यह समझौता ऐसे दौर में आगे बढ़ा, जब वॉशिंगटन और ब्रुसेल्स के बीच व्यापारिक मतभेद उभरे, हालांकि इससे अमेरिका-यूरोप संबंध निर्णायक रूप से नहीं बिगड़ने वाले पर वॉशिंगटन का दबदबा कुछ कम होगा। यदि भारतीय निर्यात को यूरोप में व्यापक बाजार पहुंच मिलती है तो टंप टैरिफ से हुए संभावित नुकसान की भरपाई इससे आंशिक रूप से संभव है। इस डील के बाद अब अमेरिका के साथ भी संतुलित और पारस्परिक हितों पर आधारित व्यापार समझौते की संभावना बढ़ती है। यूरोपीय संघ अमेरिकी बाजार का पूर्ण विकल्प नहीं हो सकता, पर वह विविधीकरण का एक मजबूत स्तंभ अवश्य बन सकता है। समझौता पंचवर्षीय परिवर्तनकारी एजेंडे के देखना ठीक है, क्योंकि यह केवल टैरिफ घटाने का मामला नहीं, बल्कि मानकों, तकनीक, आपूर्ति शृंखला, डिजिटल व्यापार और हरित ऊर्जा जैसे क्षेत्रों में गहरे सहयोग का ढांचा है। यदि जीएसपी जैसी रियायतों की बहाली या समान प्रावधान शामिल होते हैं, तो वस्त्र, परिधान, चमड़ा, हस्तशिल्प, जूते और समुद्री उत्पादों को बड़ा लाभ मिलेगा, जिससे परिधान उद्योग में चीन, बांग्लादेश और वियतनाम के साथ प्रतिस्पर्धा में भारत की स्थिति सुदृढ़ हो सकती है, बशर्ते हम गुणवत्ता और लागत दोनों में प्रतिस्पर्धी बनें। इंजीनियरिंग, ऑटो कंपोनेंट और मशीनरी क्षेत्र को यूरोपीय तकनीक और मानकों से तालमेल का अवसर मिलेगा। सेवा क्षेत्र विशेषकर आईटी, फिनटेक और प्रोफेशनल सेवाएं को। यदि वीजा और मूवमेंट ऑफ प्रोफेशनलन्स में लचीलापन मिलता है, तो भारतीय युवाओं के लिए नए अवसर खुल सकते हैं। सेमीकंडक्टर तकनीक और हरित प्रौद्योगिकी में सहयोग भारत के औद्योगिक उन्नयन को गति दे सकता है।

रक्षा क्षेत्र में यूरोपीय संघ के बाजार तक पहुंच और संयुक्त उत्पादन की संभावनाएं निजी भारतीय कंपनियों के लिए नए द्वार खोल सकती हैं। फ्रांस, जर्मनी और इटली जैसे देशों की कंपनियों द्वारा भारत में रक्षा कॉम्प्लेक्स स्थापित करने से ‘मेक इन इंडिया’ को बल मिल सकता है। साथ ही इंडिया-मिडिल ईस्ट-यूरोप इकोनॉमिक कॉरिडोर को भी गति मिलना स्वाभाविक है। इसके लागू होने में डेढ़ बरस लग सकते हैं, पर यह समझौता अवसरों का द्वार है।

प्रसंगवश

38 फीसद भारतीय वयस्क आयली स्नैक्स के आदी

राष्ट्रीय पोषण संस्थान (ICMR-NIN) और WHO के अनुसार, लगभग 38% भारतीय वयस्क नियमित रूप से तले हुए स्नैक्स का सेवन करते हैं, जबकि केवल 28% लोग रोजाना फलों या सलाद जैसे स्वास्थ्यवर्धक आहार का सेवन करते हैं। कई अध्ययनों से यह स्पष्ट हुआ है कि अत्यधिक मात्रा में जंक फूड का सेवन मोटापे को तेजी से बढ़ाता है। यही मोटापा आगे चलकर मधुमेह, उच्च रक्तचाप, हृदय रोग, कमजोर प्रतिरक्षा तंत्र, अक्साद और तनाव जैसी कई गंभीर बीमारियों की नींव बन जाता है। जंक फूड का अत्यधिक सेवन केवल बच्चों के लिए ही नहीं, बल्कि महिलाओं के स्वास्थ्य के लिए भी अप्रत्यक्ष रूप से एक गंभीर खतरा बन चुका है। इन्ही समस्याओं में से एक प्रमुख समस्या, जो हमारे समाज में तेजी से फैल रही है, वह है पॉलीसिस्टिक ओवरी डिजिोज (PCOD) ।

महामारी विज्ञान के अध्ययनों के अनुसार, 38–88 प्रतिशत

PCOD से पीड़ित महिलाएं अधिक वजन या मोटापे से ग्रस्त होती हैं। यह स्पष्ट करता है कि जंक फूड, मोटापा और PCOD आपस में गहराई से जुड़े हुए हैं। यह समस्या प्रजनन आयु (15–49 वर्ष) की महिलाओं में सबसे आम अंतःस्रावी विकारों में से एक बन चुकी है और इसे एक वैश्विक स्वास्थ्य समस्या के रूप में पहचाना जा रहा है। अध्ययनों के अनुसार, विश्व-भर में प्रजनन आयु की 6–13 प्रतिशत महिलाएं PCOD से प्रभावित हैं। भारत में स्थिति और भी त्रासजनक है,

जहां लगभग 20 प्रतिशत महिलाएं PCOD से जुझ रही हैं। यानी हर पांच में से एक महिला इस समस्या से प्रभावित है। PCOD में अंडाशय (ओवरी) में छोटी-छोटी सिस्ट बन जाती हैं और हार्मोनल संतुलन बिगड़ जाता है। इसका मुख्य कारण अस्वस्थ जीवनशैली और गलत खान-पान, विशेषकर जंक फूड का अधिक सेवन माना जाता है। जंक फूड में मौजूद अधिक शर्करा और अस्वस्थ वसा शरीर में इंसुलिन रेजिस्टेंस पैदा करती हैं, जिससे हार्मोनल असंतुलन और पुरुष हार्मोन (एंड्रोजन) का स्तर बढ़ जाता है। इसके परिणामस्वरूप अनियमित मासिक धर्म, वजन बढ़ना, मुंहासे, बालों का झड़ना और बांझपन जैसी समस्याएं उत्पन्न होती हैं। PCOD से पीड़ित महिलाओं में टाइप-2 मधुमेह, उच्च रक्तचाप, उच्च कोलेस्ट्रॉल और हृदय रोग का खतरा भी अधिक होता है।

पीसीओएस से पीड़ित रोगियों में थायरॉइड रोगों की घटना दर बढ़ जाती है। डेनमार्क में 2019 में किए गए एक अध्ययन में सामने आया है कि पीसीओएस से पीड़ित महिलाओं में थायरॉइड रोग होने का खतरा, पीसीओएस से मुक्त महिलाओं की तुलना में लगभग 2.5 गुना अधिक होता है। PCOS से पीड़ित महिलाओं में सरल जीवनशैली में बदलाव करना, जैसे जंक फूड से बचाव, संतुलित आहार, खून में शुगर (ग्लूकोज) का स्तर कम करना, पर्याप्त नींद लेना और तनाव कम करना, उनके स्वास्थ्य पर सकारात्मक प्रभाव डाल सकता है और PCOS से जुड़ी जटिलताओं को कम कर सकता है।

जंक फूड ऐसे खाद्य पदार्थ होते हैं, जिनमें कैलोरी की मात्रा बहुत अधिक होती है, जबकि आवश्यक पोषक तत्व जैसे प्रोटीन, विटामिन और खनिज बहुत कम पाए जाते हैं। इनमें संतृप्त वसा एसिड, अत्यधिक नमक, कोलेस्ट्रॉल और शर्करा (ग्लूकोज) की अधिकता होती है। इनमें परिष्कृत कार्बोहाइड्रेट, अधिक सोडियम, कृत्रिम रंग और प्रिज़रवेटिव्स भी शामिल होते हैं। पिज्ज़ा, बर्गर, इस्ट्रेट नूडल्स, बिस्कुट, कैंडी, आलू के चिप्स, फ्रेंच फ्राइज़, मीठे पेय पदार्थ (कोल्ड ड्रिंक्स), पैकेज्ड स्नैक्स, परिष्कृत अनाज और हाई-फ़्रक्टोज कॉर्न सिरप जैसे खाद्य पदार्थ जंक फूड की श्रेणी में आते हैं।



मानव अस्तित्व का रहस्य केवल जीवित रहने में नहीं, बल्कि जीने का कोई उद्देश्य खोजने में निहित है ।

-फ़योदोर दोस्तोव्स्की, रूसी लेखक

बजट: ग्रीन एनर्जी को मिल सकती है नई उड़ान



विवेक शुक्ला

पूर्व सूचना अधिकारी यूएई एंबेसी

भारत की वित्त मंत्री निर्मला सीतारमण आगामी पहली फरवरी 2026 को देश का आम बजट पेश करने वाली हैं। यह बजट भारत की अर्थव्यवस्था के लिए बहुत महत्वपूर्ण है, क्योंकि देश तेजी से विकास कर रहा है और पर्यावरण की रक्षा भी जरूरी है। ग्रीन एनर्जी, यानी साफ और नवीकरणीय ऊर्जा, जैसे सोलर, विंड और हाइड्रोजन, भारत के भविष्य के लिए महत्वपूर्ण हैं। प्रधानमंत्री नरेंद्र मोदी ने 2030 तक 500 गीगावॉट नॉन-फॉसिल फ्यूल क्षमता हासिल करने और 2070 तक नेट-जीरो उत्सर्जन का लक्ष्य रखा है। इस बजट से ग्रीन एनर्जी क्षेत्र को कई उम्मीदें हैं, जो देश को स्वच्छ ऊर्जा की दिशा में मजबूत बनाएंगी।

सबसे पहले, ग्रीन एनर्जी क्षेत्र को उम्मीद है कि बजट में मैनुफैक्चरिंग को बढ़ावा दिया जाएगा। भारत में सोलर पैनल, विंड टरबाइन और बैटरी स्टोरेज जैसी चीजों का उत्पादन बढ़ाने के लिए विशेष योजनाएं आ सकती हैं। अभी भारत इनमें से कई सामान आयात करता है, जो महंगा पड़ता है। भारत में ग्रीन एनर्जी सेक्टर के एक्सपर्ट और येमनोको लिमिटेड के प्रमुख शैलेंद्र बेबोरठा ने बीते दिनों राजधानी में हुई इंटरनेशनल कांफ्रेंस के दौरान कहा था कि बजट में नई मैनुफैक्चरिंग कंपनियों के लिए 15 प्रतिशत की रियायती आयकर दर फिर से शुरू का जा सकती है। इससे लोकल उत्पादन बढ़ेगा और नौकरियां पैदा होंगी। साथ ही, टेक्नोलॉजी और उपकरण विकास पर फोकस होगा, ताकि भारत आत्मनिर्भर बने। उदाहरण के लिए, सोलर मॉड्यूल और सेल बनाने वाली फैक्ट्रियों को सब्सिडी या टैक्स छूट मिल सकती है। इससे ग्रीन एनर्जी सस्ती हो जाएगी और आम लोग इसे अपनाएंगे।

दूसरी बड़ी उम्मीद स्टोरेज टेक्नोलॉजी से जुड़ी है। सोलर और विंड एनर्जी दिन-रात उपलब्ध नहीं रहती, इसलिए बैटरी स्टोरेज बहुत जरूरी है। बजट में पंप्ड हाइड्रो स्टोरेज और बैटरी सिस्टम के लिए ज्यादा फंडिंग की उम्मीद है। देश के ग्रीन

एनर्जी सेक्टर से जुड़े सब लोगों की चाहत है कि सरकार रिसर्च एंड डेवलपमेंट पर ज्यादा खर्च करे, जैसे टेक्नोलॉजी इनक्यूबेटर्स और यूनिवर्सिटी-इंडस्ट्री सहयोग। इससे नई तकनीकें विकसित होंगी और एनर्जी स्टोरेज सस्ता होगा। साथ ही, ग्रिड इंफ्रास्ट्रक्चर को मजबूत बनाने के लिए हाई-कैपेसिटी ट्रांसमिशन लाइंस और सब स्टेशनों पर निवेश बढ़ सकता है। यह इसलिए जरूरी है, क्योंकि बड़ी मात्रा में रिन्यूएबल एनर्जी को ग्रिड में जोड़ना पड़ता है, वरना बिजली बर्बाद हो जाती है।

ग्रीन हाइड्रोजन भी एक महत्वपूर्ण क्षेत्र है, जहां बजट से बड़ी उम्मीदें हैं। ग्रीन हाइड्रोजन साफ पानी और रिन्यूएबल एनर्जी से बनता है और यह ट्रांसपोर्ट, इंडस्ट्री और पॉवर सेक्टर में इस्तेमाल हो सकता है। शैलेंद्र बेबोरठा मानते हैं कि भारत ग्रीन हाइड्रोजन मिशन चला रहा है, लेकिन इसे तेज करने के लिए बजट में ज्यादा आवंटन चाहिए। इंडस्ट्री चाहती है कि उत्पादन, स्टोरेज और ट्रांसपोर्टेशन के लिए सब्सिडी दी जाए। साथ ही, एक्सपोर्ट को बढ़ावा देने के लिए टैक्स इंसेंटिव्स आ सकते हैं। इससे भारत दुनिया में ग्रीन हाइड्रोजन का बड़ा उत्पादक बन सकता है और विदेशी मुद्रा कमा सकता है।

रूफटॉप सोलर को बढ़ावा देना भी एक बड़ी उम्मीद है। घरों और इमारतों पर सोलर पैनल लगाने से बिजली बिल कम होता है और पर्यावरण बचता है। बजट में रूफटॉप सोलर के लिए ज्यादा सब्सिडी या आसान लोन स्कीम्स आ सकती हैं। साथ ही, छोटे और मध्यम उद्योगों को ग्रीन एनर्जी अपनाने के लिए टैक्स ब्रेक्स मिल सकते हैं। इससे ग्रामीण क्षेत्रों में भी सोलर एनर्जी फैलेगी और किसानों को फायदा होगा, जैसे सोलर पंप और इरिगेशन सिस्टम।


बजट से क्लीन एनर्जी इकोसिस्टम को मजबूत बनाने की उम्मीद है। इसका मतलब है कि एनर्जी सिन्क्रोटीटी, अपोर्टेबिलिटी और सस्टेनेबिलिटी



पर फोकस। सरकार पिछले सालों में रिन्यूएबल एनर्जी पर फोकस कर रही है, लेकिन अब कैपेसिटी एंडिशन से आगे बढ़कर स्टेबिलिटी और परफॉमेंस पर ध्यान देना चाहिए। इसके लिए ग्रिड रिफॉर्मर्स जरूरी हैं, जैसे स्मार्ट ग्रिड और डिस्ट्रीब्यूशन सिस्टम अपग्रेड। साथ ही, क्लीन एनर्जी फंड्स बढ़ाए जा सकते हैं, जो प्राइवेट इन्वेस्टमेंट को आकर्षित करेंगे।

एक और महत्वपूर्ण उम्मीद है कि बजट में ग्रीन फाइनेंसिंग को बढ़ावा दिया जाए। बैंक और फाइनेंशियल इंस्टीट्यूशंस को ग्रीन प्रोजेक्ट्स के लिए सस्ते लोन देने के लिए इंसेंटिव्स मिल सकते हैं। साथ ही, कार्बन टैक्स या ग्रीन बॉन्ड्स जैसी स्कीम्स आ सकती हैं, जो फॉसिल फ्यूल्स से दूर जाने में मदद करेंगी। इससे विदेशी निवेश भी बढ़ेगा, क्योंकि दुनिया भर में ग्रीन इन्वेस्टमेंट ट्रेंड है। ग्रीन एनर्जी क्षेत्र को उम्मीद है कि बजट में लोकल मैनुफैक्चरिंग और क्लीन फ्यूल्स पर ज्यादा जोर होगा। उदाहरण के लिए, बायोफ्यूल और इलेक्ट्रिक व्हीकल्स से जुड़ी इंडस्ट्री को सपोर्ट। इससे प्रदूषण कम होगा और अर्थव्यवस्था मजबूत बनेगी। साथ ही, R&D पर ज्यादा बजट से नई इन्ोवेशंस आएंगी, जैसे एडवांस्ड सोलर सेल्स या विंड टरबाइन्स।

इन सब उम्मीदों से ग्रीन एनर्जी क्षेत्र में तेजी आएगी, लेकिन चुनौतियां भी हैं, जैसे महंगे इक्विपमेंट और ग्रिड कनेक्टिविटी। बजट अगर इन पर फोकस करे, तो भारत रिन्यूएबल एनर्जी टारगेट को आसानी से हासिल कर सकता है। साथ ही, क्लाइमेट चेंज से लड़ने में भारत लीडर बनेगा। बजट 2026 ग्रीन एनर्जी के लिए एक टर्निंग पॉइंट हो सकता है। अगर सरकार मैनुफैक्चरिंग, स्टोरेज, हाइड्रोजन और ग्रिड पर निवेश करे, तो देश स्वच्छ ऊर्जा की दिशा में तेजी से आगे बढ़ेगा। इससे नौकरियां बढ़ेंगी, अर्थव्यवस्था मजबूत होगी और पर्यावरण बचेगा। सभी की नजरें अब पहलू फरवरी पर टिकी हैं।



प्रकृति से ज्यादा मानवीय आपदाओं से खतरा



अमित शर्मा

हल्द्वानी

पहाड़ों पर प्राकृतिक आपदाओं से ज्यादा मानवीय गतिविधियों से उपज रही आपदाओं का खतरा तेजी से बढ़ रहा है। पर्यावरण के दृष्टिगत विकास के मानक तय नहीं हैं और जंगलों की अंधाधुंध कटाई, अनियंत्रित पर्यटन गतिविधियां, सड़क एवं भवन निर्माण और वाहनों के बढ़ते दबाव से पहाड़ों की सुंदर तस्वीर बिगड़ रही है, जिसका भयानक खामियाजा बादल फटने, ग्लेशियर पिघलने, बाढ़ और सूखे के रूप में भुगतना पड़ रहा है। बीते वर्षों में आ चुकी कई बड़ी आपदाओं को हम समय बीतने के बड़ो बड़ो जलत है, जो उस क्षेत्र के साथ नजदीकी लेकिन आपदाएं दोबारा सिर न उठाएं, इसके लिए निजी और सामूहिक तौर पर प्रयास नहीं होते। यही वजह है कि उत्तराखंड के पहाड़ों पर प्रकृति से ज्यादा मानवीय आपदाओं से खतरा मंडराता है।

पहाड़ों की तबाही के सिलसिलों का इतिहास बहुत पुराना भी नहीं है, बल्कि तभी से शुरू हुआ, जब विकास की गति में तेजी आई। पहाड़ों को काटना प्रकृति के साथ सबसे बड़ी भूल कही जा सकती है, जो पेड़ों को काटे बिना संभव नहीं। साथ ही, यह भूस्खलन को बढ़ावा देती है और यह किसी से छिपा भी नहीं है कि भूस्खलन की त्रासदियां हर वर्ष जानलेवा साबित होती हैं। वृक्षों की कमी से कार्बन जैसी घातक गैसों में वृद्धि स्वाभाविक है, जो वायु प्रदूषण को न्यौता देना है और प्रदूषण रोकने के प्रयास अभी तक नाकामी साबित हुए हैं।

फलस्वरूप पीएम 2.5 जैसी जहरीली गैसों में निरंतर वृद्धि हो रही है। पर्यटन को बढ़ावा देने के लिए किए जा रहे विकास के चलते अंधाधुंध होटल और रिजॉर्ट की संख्या के कोई मानक नहीं हैं, जबकि इतना तो तय होना चाहिए कि

किसी भी इलाके के क्षेत्रफल के हिसाब से विकास हो। साथ ही, वाहनों की आवाजाही की संख्या भी क्षेत्र की क्षमता के अनुसार निर्धारित होनी चाहिए. मगर इस दिशा में कोई ठोस कदम अभी तक नहीं उठाए गए हैं।

इस वजह से कई तरह की दुश्वारियों से दो-चार होना पड़ता है। बिजली-पानी जैसी बुनियादी सुविधाओं को लेकर हाइड्रो पॉवर प्रोजेक्ट्स, हाईवे और सुरंग खोदा जाना प्रकृति के साथ अन्याय ही है। बांधों का निर्माण क्षेत्रीय मौसम पर बड़ा असर डालता है, जो उस क्षेत्र के साथ नजदीकी क्षेत्रों की बारिश में अनिश्चितता पैदा करता है और कृषि, आर्थिकी और सामाजिक स्तर प्रभावित होता है। मानवीय गतिविधियों के चलते पर्वतीय क्षेत्रों में एक बड़ा दुष्प्रभाव मानवीय आपदाओं से खतरा मंडराता है।

पिछले कुछ वर्षों में वृद्धि स्वाभाविक है, जो वायु प्रदूषण को न्यौता देना है और प्रदूषण रोकने के प्रयास अभी तक नाकामी साबित हुए हैं। फलस्वरूप पीएम 2.5 जैसी जहरीली गैसों में निरंतर वृद्धि हो रही है। पर्यटन को बढ़ावा देने के लिए किए जा रहे विकास के चलते अंधाधुंध होटल और रिजॉर्ट की संख्या के कोई मानक नहीं हैं, जबकि इतना तो तय होना चाहिए कि

किसी भी इलाके के क्षेत्रफल के हिसाब से विकास हो। साथ ही, वाहनों की आवाजाही की संख्या भी क्षेत्र की क्षमता के अनुसार निर्धारित होनी चाहिए. मगर इस दिशा में कोई ठोस कदम अभी तक नहीं उठाए गए हैं।

इस वजह से कई तरह की दुश्वारियों से दो-चार होना पड़ता है। बिजली-पानी जैसी बुनियादी सुविधाओं को लेकर हाइड्रो पॉवर प्रोजेक्ट्स, हाईवे और सुरंग खोदा जाना प्रकृति के साथ अन्याय ही है। बांधों का निर्माण क्षेत्रीय मौसम पर बड़ा असर डालता है, जो उस क्षेत्र के साथ नजदीकी क्षेत्रों की बारिश में अनिश्चितता पैदा करता है और कृषि, आर्थिकी और सामाजिक स्तर प्रभावित होता है। मानवीय गतिविधियों के चलते पर्वतीय क्षेत्रों में एक बड़ा दुष्प्रभाव मानवीय आपदाओं से खतरा मंडराता है।

पिछले कुछ वर्षों में वृद्धि स्वाभाविक है, जो वायु प्रदूषण को न्यौता देना है और प्रदूषण रोकने के प्रयास अभी तक नाकामी साबित हुए हैं। फलस्वरूप पीएम 2.5 जैसी जहरीली गैसों में निरंतर वृद्धि हो रही है। पर्यटन को बढ़ावा देने के लिए किए जा रहे विकास के चलते अंधाधुंध होटल और रिजॉर्ट की संख्या के कोई मानक नहीं हैं, जबकि इतना तो तय होना चाहिए कि

पर्यावरण व वायुमंडलीय वैज्ञानिक डॉ. नरेंद्र सिंह कहते हैं कि अनियोजित मानवीय विकास को लेकर कई रिपोर्ट आ चुकी हैं, जो प्रकृति के साथ खिलवाड़ का विरोध करती हैं। विकास का आधार वैज्ञानिक होना चाहिए और पर्यावरण के अनुरूप होना चाहिए।

भारतीय मौसम विभाग, वाडिया इंस्टीट्यूट, हिमालयन जियोलॉजी और पर्यावरण मंत्रालय समेत कई अन्य रिपोर्ट आ चुकी हैं। एरीज भी हिमालय क्षेत्र की वायुमंडलीय स्थिति पर कई शोध कर चुका है, जो बताता है कि विकास पर्यावरण संरक्षण के आधार पर होना चाहिए। वहीं, ऑस्ट्रेलियाई पर्यावरण वैज्ञानिकों का शोध बताता है कि खनन से मीथेन गैस अधिक निकलती है, जो ग्लोबल वार्मिंग बढ़ाने में अधिक जिम्मेदार मानी जाती है। कार्बन डाईऑक्साइड की तुलना में मीथेन 40 प्रतिशत अधिक वैश्विक ताप बढ़ाती है। इस दिशा में भी विचार किए जाने की सख्त जरूरत है।

उल्लेखनीय है कि जब भी मौसम या क्हाओं में खास परिवर्तन होता है, तो हिमालयी राज्यों में आपदा का खतरा बढ़ जाता है। जलवायु परिवर्तन ने मौसम के पैटर्न को बदल दिया है, जिससे कहीं सूखा तो कहीं अत्यधिक बारिश और बाढ़ की घटनाएं बढ़ रही हैं। पहाड़ों पर मिट्टी की जलधारण क्षमता कम हो रही है। हमें साल 2013 की केदारनाथ त्रासदी को याद रखना होगा, जब बाढ़ ने हजारों लोगों की जान ले ली थी और लाखों लोगों को बेघर कर दिया था। हमें साल 2023 की जोशीमठ आपदा को भी नहीं भूलना चाहिए, जब जमीन धंसने से कई घरों को नुकसान पहुंचा और लोगों को सुरक्षित स्थानों पर पलायन करना पड़ा।

वैचारिकी

8

सोशल फोरम

एक थीं अजीजन बाई

अजीजन बाई मूलतः पेशेवर नर्तकी थीं, जो देशभक्ति की भावना से भरपूर थीं। गुलामी की बेड़ियां तोड़ने के लिए उन्होंने चुंगरू उतार दिए थे। रसिकों की महफिलें सजाने वाली अजीजन बाई क्रांतिकारियों के साथ बैठकें कर रणनीतियां बनाने लगीं। कानपुर में नाना साहेब के आह्वान पर अजीजनबाई ने फिरंगियों से टक्कर लेने के लिए स्त्रियों का सशस्त्र दल गठित किया एवं उसकी कमान संभाली थी।



संजोग वाल्टर

ब्लॉगर

इतिहासकारों के मुताबिक अजीजन बाई का जन्म 22 जनवरी 1824 को मालवा क्षेत्र के राजगढ़ में हुआ था। अजीजन बाई बचपन से रानी लक्ष्मीबाई की तरह रहना पसंद करती थीं और पुरुषों के लिबास पहनती थीं। साथ ही अपने साथ हमेशा बंदूक रखतीं और सैनिकों के साथ थोड़े की सवारी भी करती थीं।

एक जून 1857 को क्रांतिकारियों ने कानपुर में बैठक की, इसमें नाना साहेब, तात्या टोपे के साथ सूबेदार टीका सिंह,

शमसुद्दीन खां और अजीमुल्ला खां के अलावा अजीजन बाई ने भी हिस्सा लिया। यहां गंगाजल को साक्षी मानकर इन सबने अंग्रेजों की हुकूमत को जड़ से उखाड़ फेंकने का संकल्प लिया।

जून 1857 में ही इन लोगों ने अंग्रेजों को जोरदार टक्कर देते हुए विजय प्राप्त की और नाना साहब को बिदूर का स्वतंत्र शासक घोषित कर दिया। परंतु यह खुशी ज्यादा दिनों तक नहीं टिक पाई। 16 अगस्त 1857 को बिदूर में अंग्रेजों के साथ पुनः भीषण युद्ध हुआ, जिसमें क्रांतिकारी परास्त हो गए। इन दोनों ही युद्धों में अजीजन बाई की भूमिका बेहद महत्त्वपूर्ण थी। उन्होंने युवतियों की टोली बनाई, जो कि दाराना वेश में रहती थीं।

युद्ध के दौरान अजीजन बाई ने सिद्ध कर दिया कि वह वारांगना नहीं, अपितु वीरांगना है। बिदूर में हुए युद्ध में पराजित होने के बाद नाना साहब और तात्या टोपे को भागना पड़ा, लेकिन अजीजन बाई पकड़ी गईं। इतिहासकारों के अनुसार युद्ध बंदिनी के रूप में उसे जनरल हैवलाक के सामने पेश किया गया।

उन्के अप्रतिम सौंदर्य पर अंग्रेज अफसर मुग्ध हो उठे। जनरल ने उसके समक्ष प्रस्ताव रखा कि यदि वह अपनी गलतियों को स्वीकार कर अंग्रेजों से क्षमा मांग ले तो उन्हें माफ कर दिया जाएगा और वह पुनः रास-रंग की दुनिया सजा सकती हैं। अन्यथा कड़ी से कड़ी सजा भुगतने के लिए तैयार हो जाए। अजीजन बाई ने क्षमा याचना करने से इनकार कर दिया। अंग्रेज सैनिकों ने उनके शरीर (20 सितंबर 1857) को गोलियों से छलनी कर दिया।

-**फेसबुक वॉल से**



सामयिकी

इक्विटी नियम: आशंकाओं के बीच संतुलन की चुनौती

विश्वविद्यालय केवल डिग्री देने वाली संस्थाएं नहीं होते, बल्कि वे ऐसे मंच होते हैं जहां समान अवसर, विचारों की स्वतंत्रता और सामाजिक न्याय के मूल्य आकार लेते हैं। भारत जैसे विविधता से भरे देश में यह सवाल हमेशा से प्रासंगिक रहा है कि क्या हमारे शैक्षणिक परिसरों में सभी छात्रों को समान सम्मान और अवसर मिल पाते हैं। इसी पृष्ठभूमि में विश्वविद्यालय अनुदान आयोग द्वारा 13 जनवरी 2026 को अधिसूचित किए गए नए नियम ‘प्रमोशन ऑफ इक्विटी इन हायर एजुकेशन इंस्टीट्यूशंस रेगुलेशंस, 2026 सामने आया है। इन नियमों का उद्देश्य स्पष्ट रूप से जाति आधारित भेदभाव को रोकना और वंचित वर्गों को संरक्षण देना बताया गया है, लेकिन इन्हीं नियमों को लेकर देश के कई हिस्सों में तीखा विरोध भी देखने को मिल रहा है।

सरकार और यूजीसी का तर्क यह है कि उच्च शिक्षा संस्थानों में



कांतिलाल मांडोट

वरिष्ठ पत्रकार

जाति आधारित भेदभाव की बटनाएं कोई कल्पना नहीं हैं। बीते एक दशक में सामने आई कुछ दर्दनाक घटनाओं ने इस मुद्दे को राष्ट्रीय बहस का विषय बना दिया है। रोहित वेमुला और पायल तडवी जैसे मामलों ने यह सवाल उठाया कि क्या विश्वविद्यालय प्रशासन समय रहते हस्तक्षेप करने में विफल रहा। सुप्रीम कोर्ट के निर्देशों के बाद नियमों को सख्त करने की जो प्रक्रिया शुरू हुई, उसका मकसद जवाबदेही तय करना और यह सुनिश्चित करना था कि किसी भी छात्र को जाति के आधार पर अपमान, उपेक्षा

या उत्पीड़न का सामना न करना पड़े। इस दृष्टि से हर कॉलेज में इंकवल ऑफ़ीशुनिटी सेंटर, इक्वलिटी कमेटी और निगरानी तंत्र बनाने का प्रस्ताव एक सकारात्मक कदम माना जा सकता है। यह व्यवस्था उन छात्रों के लिए एक औपचारिक मंच उपलब्ध कराती है, जो शिकायत दर्ज कराने से डरते रहे हैं या जिनकी आवाज दबा दी जाती थी। सरकार का यह भी कहना है कि नियमों में सख्ती इसलिए जरूरी है, क्योंकि केवल सलाह या दिशा-निर्देश पर्याप्त साबित नहीं हुए। पहले के नियमों में दंड का अभाव था, जिसके कारण कई संस्थानों ने उन्हें गंभीरता से नहीं लिया। नए प्रावधानों में ग्रांट रोकने या मान्यता रद्द करने जैसे कठोर कदम शामिल कर यह संदेश दिया गया है कि जातीय भेदभाव को अब हलकें में नहीं लिया जाएगा। इस तर्क में एक हद तक दम है, क्योंकि किसी भी कानून या नियम की प्रभावशीलता उसके पालन से जुड़ी होती है और पालन अक्सर दंड के भय से ही सुनिश्चित होता है।

दूसरी ओर, इन नियमों को लेकर जो विरोध सामने आया है, उसे केवल पूर्वाग्रह या राजनीतिक उकसावे का परिणाम मान लेना भी उचित नहीं होगा। जनरल कैटेगरी के छात्रों और कुछ शिक्षाविदों का कहना है कि नियमों की भाषा और संरचना असंतुलित है। भेदभाव की परिभाषा में केवल कुछ वर्गों को पीड़ित के रूप में चिह्नित किया गया है, जबकि जनरल कैटेगरी को इस दायरे से बाहर रखा गया है। इससे यह संदेश जाता है कि एक वर्ग को संभावित अपराधी और दूसरे को संभावित पीड़ित के रूप में पहले ही तय कर दिया गया है। किसी भी न्यायपूर्ण व्यवस्था में यह धारणा स्वयं में समस्या पैदा कर सकती है।

सबसे अधिक चिंता झूठी या दुर्भावनापूर्ण शिकायतों के संदर्भ में जताई जा रही है। प्रारंभिक ड्राफ्ट में गलत शिकायत करने पर दंड का प्रावधान था, जिसे अंतिम नियमों से हटा दिया गया। आलोचकों का तर्क है कि इससे नियमों का दुरुपयोग आसान हो जाएगा। शिक्षा संस्थान पहले ही आंतरिक राजनीति, गुटबाजी और व्यक्तिगत टकरावों से अछूते नहीं हैं। ऐसे माहौल में यदि शिकायतकर्ता पर कोई जवाबदेही न हो, तो निष्पक्ष जांच की प्रक्रिया प्रभावित हो सकती है।

स्वामी-रुहेलखंड इंटरप्राइजेज के लिए मुद्रक एवं प्रकाशक त्रिनाथ शुक्ला द्वारा 25/16-ए, जाफ़्तिंग रोड, लखनऊ-226001 (उ.प्र.) से प्रकाशित एवं प्लेट नं.-42, निकट ब्रन्नी नगर,इंडस्ट्रियल एरिया, नादरगंज, लखनऊ-226008 (उ.प्र.) से मुद्रित।
संपादक- राजेश श्रीनेत, कार्यकारी संपादक- अनिल त्रिगुणायत*
0522-4008111 (कार्यालय), ईमेल-editorschoice@amritvichar.com, आर.एन.आई नं0-50986/1989 *इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी। (नोट-सभी विवादों का न्याय क्षेत्र लखनऊ होगा)।



वर्ड स्मिथ

कैसे हुई पेन शब्द की उत्पति

पेन शब्द की उत्पत्ति भाषा, इतिहास और लेखन परंपरा के आपसी संबंध को समझने का एक रोचक उदाहरण है। आज जिसे हम साधारण – सा लेखन उपकरण मानते हैं, उसका नाम सदियों पुराने सांस्कृतिक और तकनीकी विकास की कहानी अपने भीतर समेटे हुए है।

‘पेन’ शब्द अंग्रेजी भाषा का है, जिसकी जड़ें प्राचीन लैटिन भाषा में मिलती हैं। लैटिन में Penna शब्द का अर्थ होता है- पंख। प्राचीन काल में कागज पर लिखने के लिए जिस उपकरण का उपयोग किया जाता था, वह वास्तव में पक्षियों के पंखों से बनाया जाता था। हंस, मोर या अन्य बड़े पक्षियों के पंखों की नोक को तेज कर रखाही में डुबोया जाता और फिर उससे लिखा जाता था।ऐसे लेखन उपकरण को अंग्रेजी में Quill Pen कहा जाता था।

मध्यकालीन यूरोप में विद्वान, लेखक और धार्मिक ग्रंथों के नकलनकर्ता इन्हीं पंखों से लिखते थे। उस समय लेखन एक श्रमसाध्य और कौशलपूर्ण प्रक्रिया थी। पंख से लिखने के लिए हाथ की स्थिरता और अभ्यास की आवश्यकता होती थी, क्योंकि रखाही का प्रवाह पूरी तरह लेखक के नियंत्रण पर निर्भर करता था। यही कारण है कि उस दौर में सुलेख (Calligraphy) को एक कला के रूप में देखा जाता था। समय के साथ लेखन तकनीक में परिवर्तन आया। धातु की निब का आविष्कार हुआ, फिर फाउंटैन पेन और आगे चलकर बॉल पेन अस्तित्व में आए। हालांकि लेखन उपकरण का स्वरूप पूरी तरह बदल गया, लेकिन उसका नाम नहीं बदला। ‘पेन’ शब्द लेखन की उस पुरानी परंपरा की स्मृति के रूप में भाषा में बना रहा। यह शब्द हमें याद दिलाता है कि भाषा अपने भीतर अतीत की छाप सहज कर रखती है, भले ही समय कितना ही आगे वयों न बढ़ जाए।

नोटिस बोर्ड

- महात्मा ज्योतिबा फुले रुहेलखंड विश्वविद्यालय (एमजेपीआरयू) के बीएससी कृषि व एमएससी कृषि की परीक्षाएं दो फरवरी से शुरू होगी। गौरतलब है कि रुहेलखंड विश्वविद्यालय के बरेली व मुरादाबाद मंडल में नौ जिलों में 22 कृषि कॉलेज हैं, जिसमें अध्ययनरत छात्र-छात्राओं को जिले में ही 17 कॉलेज में ही सेंटर दिया गया है।
- बीएचयू में दूसरे सेमेस्टर की कक्षाएं फरवरी में शुरू होगी। सत्र को समय से शुरू कर 60 दिन से ज्यादा कक्षाएं चलाने का लक्ष्य रखा गया है। इससे पहले एनईपी के तहत चल रहीं सेमेस्टर और मिड टर्म परीक्षाएं समाप्त कराने का लक्ष्य रखा है, जबकि एक ही दिन 33 बहुविषयक परीक्षाएं करा ला जाएंगी।
- गुरु गोबिंद सिंह इंद्रप्रस्थ विश्वविद्यालय में शैक्षणिक सत्र 2026–27 के तहत स्नातक, स्नातकोत्तर और पीएचडी की 40 हजार से अधिक सीटों के लिए ऑनलाइन आवेदन प्रक्रिया 2 फरवरी से शुरू की जाएगी। नए शैक्षणिक सत्र में यूजी-पीजी स्तर के 25 नए प्रोग्राम भी शुरू किए जा रहे हैं। इस बार बैठक की कुछ सीटें सीयूईटी से भी भरी जाएंगी। गौरतलब है कि अब तक जेईई स्कोर से ही दाखिले होते थे। तीन साल की एलएलबी को भी शुरू किया गया है। सभी प्रोग्राम में दाखिले के लिए विश्वविद्यालय के टेस्ट सीईटी को देना होगा। अप्रैल-मई में एंट्रेंस होगा।

कैंपस में पहला दिन

इंटर की परीक्षा पास करते ही जीवन ने मुझे पहली बार घर की सीमाओं से बाहर निकलने का अवसर दिया। फरुखाबाद की परिचित गलियों और अपनेपन भरे माहौल को पीछे छोड़कर मैं पढ़ाई के लिए कानपुर आया। यह केवल शहर बदलने की यात्रा नहीं थी, बल्कि बचपन से युवावस्था की ओर बढ़ने का पहला ठोस कदम भी था। नवाबगंज स्थित वीएसएसडी कॉलेज में बीकॉम में दाखिला लिया और उसी के साथ एक बिल्कुल नई दुनिया मेरे सामने खुलने लगी।

कानपुर का माहौल मेरे लिए आकर्षक भी था और थोड़ा डरावना भी। नए चेहरे, नई भाषा, नए तौर-तरीके, सब कुछ अनजान था। नए दोस्तों से मिलना और उनके बीच अपनी जगह बनाना आसान नहीं था। कॉलेज को लेकर पहले से कई किस्से सुन रखे थे। यह भी पता चला था कि यहां को-एजुकेशन होती है, इसलिए मन में एक मासूम-सी उत्कृष्टता और खुशी भी थी। यह भ्रम जल्द ही टूट गया। बीकॉम की हमारी पूरी कक्षा में एक भी छात्रा नहीं थी। को-एजुकेशन की सारी कल्पनाएं पहले ही सेमेस्टर में दम तोड़ गईं। फिर भी कॉलेज जीवन निराशाजनक नहीं था। दोस्तों के साथ हंसी-मजाक, कैटीन की चर्चाएं और कभी-कभार धुंध-उधर घूमने की योजनाएं रोजमर्रा का हिस्सा बन गईं। हालांकि पढ़ाई को लेकर माहौल काफी सख्त था। हमारे प्रोफेसर छात्रों की नीयत तुरंत भांप लेते थे। जरा-सी लापरवाही या बहानेबाजी उनके

अमृत विचार

कैम्पस

महाविद्यालयों से लेकर विश्वविद्यालयों तक के कैंपस में इस समय माहौल यूजीसी रेगुलेशन-2026 को लेकर चर्चा, बहस और पक्ष-विपक्ष के बीच बंटा हुआ नजर आ रहा है। कहा जा रहा है कि यूजीसी के नए विनियमों से उच्च शिक्षण संस्थानों में एससी, एसटी और ओबीसी बनाम जनरल कैटेगरी के बीच भेदभाव और बढ़ेगा और इन विनियम का दुरुपयोग एडमिशन, नियुक्ति, प्रमोशन हर जगह होगा। इसका दुष्परिणाम यह होगा कि छात्र-छात्रों के बीच जातीय संघर्ष बढ़ने से आपसी समरसता और खत्म हो जाएगी। इसके चलते इन विनियम की सार्थकता जितनी व्यावहारिक रूप से सहज दिख रही है, वास्तविकता से ये उतने ही दूर हैं। इसी तर्क के आधार पर सुप्रीम कोर्ट में याचिका दायर करके UGC विनियम, 2026 को असंवैधानिक घोषित करने की मांग की गई है।

- मनोज त्रिपाठी, कानपुर

याचिका में कहा गया है कि नए नियम यूजीसी के समानता नियम के सेक्शन 3(C) अभिव्यक्ति की स्वतंत्रता, समानता और व्यक्तिगत आजादी जैसे मौलिक अधिकारों का उल्लंघन करते हैं और यूजीसी अधिनियम 1956 के भी विरुद्ध है। इससे उच्च शिक्षा में समान अवसर देने के अवसर खत्म होंगे। सोशल मीडिया पर भी इस विनियम का भारी विरोध हो रहा है। इस सबके बीच हमें यह नहीं भूलना चाहिए कि शिक्षा न केवल प्रत्येक मनुष्य का जन्मसिद्ध अधिकार है, बल्कि सामाजिक परिवर्तन का हथियार भी है। यदि उच्च शिक्षण संस्थान अलगाववादी बने रहेंगे, तो वे राष्ट्र निर्माण का अपना मुख्य उद्देश्य कैसे पूरा कर पाएंगे। ऐसे में देश को ‘शिक्षा के अधिकार’ से ‘समान शिक्षा के अधिकार’ की तरफ आगे बढ़ना जरूरी है और यह तभी संभव है, जब कैंपस के भीतर भेदभावपूर्ण प्रथाओं को हतोत्साहित करने के साथ दंडित करने का प्रावधान सुनिश्चित किया जाए।

इन कारणों से अस्तित्व में आए नए नियम

यूजीसी के अनुसार नए नियमों की जरूरत उच्च शिक्षण संस्थानों में पिछड़ी और अनुसूचित जाति-जनजातियों के विरुद्ध बढ़ते भेदभाव के मामले रोकने और उन पर निगरानी रखने के लिए बनाए गए हैं। 2020 से 2025 के बीच जातिगत भेदभाव से जुड़ी शिकायतों में 100 फीसदी से ज्यादा की वृद्धि दर्ज की गई थी। इसके अलावा इस नियम को बनाने के पीछे रोहित वेमुला और पायल ताडवी जैसे मामलों में की गई सुप्रीम कोर्ट की टिप्पणियां भी हैं। दरअसल जनवरी 2016 में तेलंगाना में रोहित वेमुला और मई 2019 में पायल ताडवी की आत्महत्या के मामलों के बाद पीडित परिजनों ने 29 अगस्त 2019 को सुप्रीम कोर्ट में याचिका दाखिल करके जातीय भेदभाव की शिकायतों पर कठोर नियम बनाने की मांग की थी। जस्टिस सूर्यकांत मिश्रा की अध्यक्षता में सुप्रीम कोर्ट की बेंच ने यूजीसी को जातिगत भेदभाव की शिकायतों पर डेटा जुटाने और नए नियम बनाने का निर्देश जनवरी 2025 में दिया था। इसी के बाद फरवरी 2025 में नए नियमों से संबंधित ड्राफ्ट जारी किया गया था। यह भी कहा जा रहा है कि ये विनियम उच्च शिक्षा में जाति-आधारित भेदभाव के विरुद्ध कानूनी और संस्थागत ढांचे को सुदृढ़ करते हैं तथा वर्ष 2019 में आईआईटी दिल्ली के अध्ययन में उठाई गई उन गंभीर चिंता को संबोधित करते हैं, जिनमें पाया गया था कि ऐतिहासिक रूप से वंचित जातियों के 75 फीसदी छात्र परिसर में भेदभाव का सामना करते हैं।

सीख और स्मृतियों की यात्रा



सामने नहीं चलती थी। अनुशासन यहां केवल नियम नहीं, बल्कि आदत बन चुका था। हमारे विभागाध्यक्ष स्वर्गीय डॉ. ज्ञानचंद अग्रवाल एक विलक्षण व्यक्तित्व थे। उनके व्यवहार में कठोरता नहीं, बल्कि अपनापन था। उनकी सरलता, स्नेह और अनुशासन ने हम सब पर गहरा प्रभाव डाला। वे हमें सिर्फ किताबों का ज्ञान नहीं देते थे, बल्कि जीवन जीने की समझ भी देते थे। आज पीछे मुड़कर देखता हूं, तो महसूस होता है कि कानपुर का वह कॉलेज और वहां बिताया गया समय मेरे व्यक्तित्व की नींव बन गया। जो भी आत्मविश्वास, समझ और अभिव्यक्ति मुझमें आज दिखाई देती है, उसके पीछे मेरे कॉलेज और मेरे गुरुओं का अमिट योगदान है। वे दिन स्मृतियों में आज भी जीवित हैं- एक सीख की तरह, एक संस्कार की तरह।



आरके साफुई
उद्यमी एवं समाजसेवी

कम्प्युनिकेशन स्किल: सफल करियर की कुंजी

कम्प्युनिकेशन स्किल आज के समय में कोई अतिरिक्त योग्यता नहीं रह गई है, बल्कि यह हर छात्र के व्यक्तित्व और सफलता की बुनियाद बन चुकी है। कई शोध यह साबित कर चुके हैं कि जिन विद्यार्थियों में प्रभावी संचार क्षमता होती है, वे पढ़ाई में ही नहीं, बल्कि जीवन के हर क्षेत्र में आगे रहते हैं। मजबूत कम्प्युनिकेशन स्किल न केवल आत्मविश्वास बढ़ाती है, बल्कि आपको अपने विचारों को सही शब्दों में ढालने और दूसरों तक प्रभावी ढंग से पहुंचाने की ताकत भी देती है। कक्षा में सवाल पूछने से लेकर इंटरव्यू में खुद को प्रस्तुत करने तक- हर जगह संचार कौशल निर्णायक भूमिका निभाता है। कॉलेज का समय इन क्षमताओं को निखारने का सबसे सही दौर होता है।



नवीनी तिवारी
करियर काउंसर



सुनने की बनाएं आदत


अक्सर लोग संचार को केवल प्रभावशाली बोलने की कला मान लेते हैं, जबकि सच यह है कि संवाद की असली शुरुआत ध्यानपूर्वक सुनने से होती है। सुनना केवल शब्दों को ग्रहण करना नहीं, बल्कि सामने वाले की भावना, विचार और दृष्टिकोण को समझने की प्रक्रिया है। जब हम पूरी एकाग्रता से किसी की बात सुनते हैं, तो यह उसके प्रति सम्मान और रुचि को दर्शाता है। सुनने की क्षमता ही सही और संतुलित प्रतिक्रिया का आधार बनती है। इस तरह सुनने की आदत संवाद को सार्थक और भरोसेमंद बनाती है।

शब्दों का चयन सोच-समझकर करें

बोलना आसान है, लेकिन सही समय पर सही शब्द कहना एक कला है। छात्रों को यह समझना चाहिए कि शब्दों का असर गहरा होता है। कभी-कभी एक वाक्य किसी को प्रेरित कर सकता है और वही वाक्य किसी को आहत भी कर सकता है। इसलिए अपनी बात रखने से पहले थोड़ा ठहरे, सोचे और फिर बोले। प्रत्येक छात्र को इस आदत को विकसित करना चाहिए, क्योंकि एक बार बोले गए शब्द वापस नहीं लिए जा सकते। आपके शब्द सराहना से भरे भी हो सकते हैं और आलोचनात्मक भी। उनमें सामने वाले को अच्छा या बुरा महसूस कराने की शक्ति होती है। इसलिए शब्दों के महत्व को समझें और बोलने से पहले सोचें।

वाद-विवाद से आत्मविश्वास को दें उड़ान

सार्वजनिक रूप से बोलने का डर छात्रों के आत्मविश्वास में सबसे बड़ी बाधा बनता है, जिसे दूर करने में कॉलेज की वाद-विवाद प्रतियोगिताएं अहम भूमिका निभाती हैं। डिबेट में भाग लेने से विद्यार्थी विषय को गहराई से समझना सीखते हैं और अपने विचारों को तार्किक ढंग से प्रस्तुत करने की क्षमता विकसित करते हैं। बहस के दौरान अलग-अलग दृष्टिकोण सामने आते हैं, जिससे सोच का दायरा व्यापक होता है और सहनशीलता भी बढ़ती है। जब छात्र पक्ष और विपक्ष दोनों की तैयारी करते हैं, तो वे किसी भी परिस्थिति में संतुलित और प्रभावी ढंग से अपनी बात रखने में पूर्णरूप से सक्षम होते हैं। साथ ही, प्रतिद्वंद्वी के तर्कों को समझकर उनका संयमित और तथ्यात्मक तरीके से खंडन करना भी सीखते हैं, जो प्रभावी संवाद के लिए आवश्यक कौशल है।



समानता के लिए समाधान

टकराव नहीं, संतुलन में है

नए विनियम में यह हैं प्रावधान

- विश्वविद्यालय अनुदान आयोग ने उच्च शिक्षा संस्थानों में समानता को बढ़ावा देने वाले विनियम-2026 को 13 जनवरी 2026 को अधिसूचित किया है। ये विनियम साल 2012 से लागू भेदभाव-रोधी नियमों का अपडेटेड स्वरूप हैं। इनका उद्देश्य उच्च शिक्षा संस्थानों में जाति-आधारित भेदभाव का उन्मूलन करना है।
- नए विनियमों में जाति आधारित भेदभाव की व्यापक व्याख्या की गई है। जाति-आधारित भेदभाव को अनुसूचित जाति (SC), अनुसूचित जनजाति (ST) और अन्य पिछड़ा वर्ग (OBC) के विरुद्ध किसी भी अनुचित या पक्षपातपूर्ण व्यवहार के रूप में परिभाषित किया गया है। इसके साथ ही भेदभाव को किसी भी अनुचित, पक्षपाती या भिन्न व्यवहार के रूप में परिभाषित किया गया है, चाहे वह प्रत्यक्ष हो या अप्रत्यक्ष और यह जाति, धर्म, नस्ल, लिंग, जन्मस्थान या विकलांगता जैसे आधारों पर लागू होता है। इसमें ऐसे कृत्य भी शामिल हैं, जो शिक्षा में समानता के अधिकार को बाधित करें या मानव गरिमा का उल्लंघन करें।
- प्रत्येक उच्च शिक्षा संस्थान के लिए समान अवसर केंद्र (EOC) स्थापित करना अनिवार्य होगा। इसका उद्देश्य समता, सामाजिक समावेशन एवं समान पहुंच को बढ़ावा देना तथा परिसरों में भेदभाव से संबंधित शिकायतों का समाधान करना है।
- प्रत्येक संस्थान में समान अवसर केंद्र (EOC) स्थापित करना अनिवार्य होगा। इसका उद्देश्य उच्च शिक्षा संस्थानों में समाज के सभी वर्गों के लिए समान अवसर और समावेशन सुनिश्चित करना है।
- समान अवसर केंद्र (EOC) के अंतर्गत संस्थान में एक समता कमेटी गठित की जाएगी, जिसकी अध्यक्षता संस्थान के प्रमुख करेंगे। इस कमेटी में ओबीसी, एससी, एसटी, दिव्यांग तथा महिलाओं का प्रतिनिधित्व अनिवार्य होगा, ताकि समावेशी निर्णय प्रक्रिया सुनिश्चित की जा सके। शिकायत मिलते ही समिति बैठक करेगी और रिपोर्ट संस्थान प्रमुख को देगी।
- हर संस्थान को 24 घंटे की इक्विटी हेल्पलाइन चलानी होगी। शिकायतकर्ता की पहचान मांगने पर गोपनीय रखी जाएगी।
- समान अवसर केंद्र को अर्द्धवार्षिक रिपोर्ट प्रस्तुत करनी होगी, जबकि समानता कमेटी को वर्ष में कम से कम दो बार बैठक करनी होगी। हर संस्थान को समान अवसर केंद्र की कार्यप्रणाली पर वार्षिक रिपोर्ट यूजीसी को प्रस्तुत करनी होगी।
- नए विनियमों में भेदभाव उन्मूलन और समानता संवर्द्धन की स्पष्ट जिम्मेदारी संस्थानों को निर्दिष्ट की गई है तथा संस्थान के प्रमुख को प्रभावी कार्यान्वयन और अनुपालन के लिए सीधे उत्तरदायी बनाया गया है।
- विश्वविद्यालय अनुदान आयोग (UGC) राष्ट्रीय स्तर पर एक निगरानी समिति बनाएगा, जिसमें वैधानिक पेशेवर परिषदों व आयोगों के प्रतिनिधि तथा नागरिक समाज के सदस्य शामिल होंगे। यह समिति कम से कम वर्ष में दो बार बैठक करके नियमों के क्रियान्वयन की समीक्षा करेगी, भेदभाव के मामलों की जांच करेगी और रोकथाम के उपाय सुझाएगी।
- नवीन नियमावली में संस्थानों को भेदभाव समाप्त करने, समानता को बढ़ावा देने और इसके लिए उपयुक्त उपाय करने के उत्तरदायित्व दिए गए हैं। संस्थान के प्रमुख को यह सुनिश्चित करने का पूर्ण अधिकार और जिम्मेदारी होगी कि नियमों का पालन हो।



कौन से हैं वह मुख्य बिंदु, जिन पर जताई जा रही है आपत्ति

पिछले साल फरवरी माह में यूजीसी ने इन नियमों का मसौदा (ड्राफ्ट) संस्करण सार्वजनिक सुझावों के लिए जारी किया था। इसमें अन्य पिछड़ा वर्ग (ओबीसी) को जाति-आधारित भेदभाव के दायरे से बाहर रखा गया था, लेकिन अधिसूचित नियमों में यूजीसी ने ओबीसी को जाति-आधारित भेदभाव के दायरे में शामिल कर लिया है। मसौदा नियमों में भेदभाव की परिभाषा अस्पष्ट थी, जिसे अब विस्तारित करते हुए कहा गया है कि जाति, धर्म, नस्ल, लिंग, जन्मस्थान या दिव्यांगता के आधार पर कोई अनुचित या भेदभावपूर्ण व्यवहार, जो शिक्षा में समानता को लेकर बाधा डालता है या मानव की गरिमा का उल्लंघन करता है, उसे जातिगत भेदभाव माना जाएगा। इसी तरह मसौदा नियमों में यह प्रस्ताव था कि भेदभाव की झूठी या दुर्भावनापूर्ण शिकायतों को ‘हतोत्साहित’ किया जाएगा और इसके लिए जुर्माना या सस्पेंड करने का प्रावधान रखा गया था, लेकिन अधिसूचित नियमों में झूठी शिकायतों से संबंधित प्रावधान हटा दिया है।

करेंट अफेयर्स

- हाल ही भारत की रक्षा आधुनिकीकरण की झलक 77 वें गणतंत्र दिवस परेड में उस समय स्पष्ट रूप से देखने को मिली, जब एक उन्नत हाइपरसोनिक मिसाइल प्रणाली का पहली बार सार्वजनिक प्रदर्शन किया गया। स्वदेशी रूप से विकसित यह हथियार उच्च-गति और स्टीक युद्ध क्षमताओं में भारत की बढ़ती तकनीकी क्षमता को दर्शाता है तथा बदलते रणनीतिक वातावरण में समुद्री सुरक्षा को मजबूत करने पर दिए जा रहे विशेष जोर को रेखांकित करता है। हाइपरसोनिक हथियार अपनी असाधारण गति, अनिश्चित उड़ान पथ और उच्च स्टीकता के कारण आधुनिक युद्ध में एक क्रांतिकारी परिवर्तन का प्रतिनिधित्व करते हैं। वर्तमान में केवल कुछ ही देशों के पास परिचालन स्तर की हाइपरसोनिक क्षमताएं हैं। इस क्षेत्र में भारत की प्रगति उसे उन्नत सैन्य शक्तियों के विशिष्ट समूह में स्थापित करती है और भविष्य-उन्मुख रक्षा प्रौद्योगिकियों के प्रति देश की दृढ़ प्रतिबद्धता को दर्शाती है।
- हाल ही भारत और नामीबिया ने अपने द्विपक्षीय संबंधों को और मजबूत करने की दिशा में एक महत्वपूर्ण कदम उठाया है। जनवरी 2026 में आयोजित उच्च-स्तरीय राजनयिक परामर्श के दौरान दोनों देशों ने रक्षा, महत्वपूर्ण खनिज, स्वास्थ्य, कृषि और डिजिटल अवसरचना जैसे रणनीतिक क्षेत्रों में सहयोग बढ़ाने पर सहमति जताई। यह चर्चा संसाधन सुरक्षा, सतत विकास और उभरती वैश्विक चुनौतियों के साझा दृष्टिकोण को दर्शाती है।
- हाल ही में भारत-यूरोपीय संघ (EU) संबंधों ने 2026 में एक नया चरण शुरू किया, जब यूरोपीय परिषद के अध्यक्ष एंजेला मेरकेल और यूरोपीय आयोग की अध्यक्ष उर्सुला वॉन डेर लेयेन ने भारत का उच्च-स्तरीय दौरा किया। इस यात्रा के दौरान व्यापार, सुरक्षा, स्वच्छ ऊर्जा, प्रौद्योगिकी और जन-जन संपर्क से जुड़े व्यापक समझौते हुए, जो तेजी से बदलते वैश्विक परिदृश्य में साझेदारी को मजबूत करने की साझा दृष्टि को दर्शाते हैं।
- हाल ही उत्तराखंड राज्य ने अपने नागरिक कानून ढांचे में एक और महत्वपूर्ण सुधार करते हुए समान नागरिक संहिता (UCC) को नए संशोधनों के माध्यम से और सुदृढ़ किया है। इस कदम का उद्देश्य कानून को अधिक व्यावहारिक, पारदर्शी और नागरिक-अनुकूल बनाना है, साथ ही राज्य में नागरिक मामलों में समानता और डिजिटल शासन को मजबूत करना है।



जॉब अलर्ट

सेंट्रल बैंक ऑफ इंडिया (CBI)

- पद का नाम- फॉरेन एक्सचेंज ऑफिसर (स्केल III) और मार्केटिंग ऑफिसर (स्केल I)
- कुल पद- 350
- नौकरी का स्थान- पूरे भारत में कहीं भी
- वेतन स्केल III :- 85,920 – 1,05,280 और स्केल I :- 48,480 – 85,920
- अंतिम तिथि- 03 फरवरी 2026
- परीक्षा की तिथि- फरवरी/मार्च 2026 (संभावित)
- वेबसाइट- centralbankofindia.bank.in

बॉम्बे मर्केंटाइल को-ऑपरेटिव बैंक लिमिटेड (BMC बैंक)

- पद का नाम- मैनेजिंग डायरेक्टर
- पदों की संख्या- उल्लेखित नहीं (मैनेजिंग डायरेक्टर का एक कार्यकारी पद)
- योग्यता- किसी भी विषय में ग्रेजुएट, CAIIB, CA, MBA, बैंकिंग और फाइनेंस या कानून में योग्यता या PG डिग्री वाले उम्मीदवारों को प्राथमिकता दी जाएगी।
- आय सीमा- उम्मीदवार की आयु 35 से 65 वर्ष के बीच होनी चाहिए।
- आवेदन की अंतिम तिथि- 15-02-2026 (15 फरवरी 2026 से पहले)
- वेबसाइट- www.bmc.bank.in

सेंट्रल काउंसिल फॉर रिसर्च इन होम्योपैथी (CCRH)

- पद का नाम- विभिन्न पद (जूनियर रिसर्च फेलो, सीनियर रिसर्च फेलो, रिसर्च एसोसिएट, साइंटिस्ट C, प्रोजेक्ट एसोसिएट II, मेडिकल लेबोरेटरी टेक्नोलॉजिस्ट, मल्टी-टारकिंग स्टाफ, ऑफिस असिस्टेंट, फार्मासिस्ट/कंपाउंडर/डिस्पेंसर, लैब टेक्नीशियन, प्रिंसिपल प्रोजेक्ट एसोसिएट)
- पदों की संख्या- 40
- वेतन- रु. 16,000 से रु. 84,337 (एकमुश्त) + HRA (पदानुसार अलग-अलग, कुछ में वार्षिक वेतन वृद्धि)
- योग्यता- पद के अनुसार अलग-अलग
- आय सीमा- 30 से 64 वर्ष (पद के अनुसार अलग-अलग, इंटरव्यू की तारीख के अनुसार)
- वेबसाइट- https://ccrhindia.ayush.gov.in/

हार्डलाइट

भारतीय बल्लेबाजों का रिपन के सामने कमजोर पड़ना आश्चर्यजनक
नई दिल्ली। क्रिकेटर से कमेंटेटर बने इयान स्मिथ अब भी 2024 के आखिर में भारत में न्यूजीलैंड की टेस्ट श्रृंखला में 3-0 की ऐतिहासिक जीत को लेकर हैरान हैं और उनका मानना है कि हाल के दिनों में लाल गेंद की क्रिकेट में घरेलू मैदान पर भारतीय बल्लेबाजों के संघर्ष की बड़ी वजह रिपन के खिलाफ घटती क्षमता रही है। खबू स्पिनर एजाज पटेल और मिघेल सैंटर भारत में उस यादगार टेस्ट सीरीज की जीत के मुख्य सूत्रधार थे। इससे परिणाम से मेजबान टीम का 12 वर्षों से चला आ रहा अजेय क्रम टूट गया।

फाइनल में जगह पक्की करने उतरेगा आरसीबी
वडोदरा। तालिका में शीर्ष पर काबिज रॉयल चैलेंजर्स बेंगलुरु (आरसीबी) लगातार दो मैच में हार को पीछे छोड़कर यूपी वॉरियर्स के खिलाफ गुरुवार को यहां होने वाले महिला प्रीमियर लीग (डब्ल्यूपीएल) के मैच में जीत दर्ज करके फाइनल में अपनी जगह पक्की करने की कोशिश करेगा। आरसीबी (10 अंक) डब्ल्यूपीएल प्लेऑफ में अपनी जगह पक्की करने वाली एकमात्र टीम है पर वॉरियर्स के खिलाफ जीत से उसकी फाइनल में जगह भी पक्की हो जाएगी। वहीं दूसरी तरफ प्लेऑफ की दौड़ में बने रहने के लिए कड़ी चुनौती का सामना कर रही वॉरियर्स की टीम को अपनी शीर्ष स्कोरर फोबे लिचफील्ड की चोट से बड़ा झटका लगा है। लिचफील्ड टूर्नामेंट से बाहर हो गई है और एमी जोन्स को उनके स्थान पर लिया गया है। आरसीबी पहले पांच मैच जीत कर सभी टीमों से काफी आगे निकल गई थी, पर उसके बाद दो हार से झटका लगा है।

इंग्लैंड ने श्रीलंका के खिलाफ जीती सीरीज
कोलंबो। हेरी ब्रूक (नाबाद 136) और जो रूट (नाबाद 111) की आतिशी शतकीय पारियों और इसके बाद गेंदबाजी के बेहतरीन प्रदर्शन की बदौलत इंग्लैंड ने श्रीलंका के खिलाफ तीसरे टेस्ट में 53 रन से जीत दर्ज की और सीरीज भी अपने नाम कर ली। यह तीन साल में पहली बार है जब इंग्लैंड ने विदेश में द्विपक्षीय एकदिवसीय सीरीज जीती। इंग्लैंड ने पहले बल्लेबाजी करते हुए तीन विकेट पर 357 का कुल स्कोर बनाया। जवाब में श्रीलंका 304 रनों पर आलआउट हो गई।

महिला सीनियर कबड्डी शुरू
हैदराबाद। 172वीं महिला सीनियर नेशनल कबड्डी चैंपियनशिप के पहले दिन हिमाचल प्रदेश, दिल्ली, हरियाणा, चंडीगढ़, कर्नाटक, राजस्थान, तमिलनाडु और छत्तीसगढ़ ने जीत के साथ अपने अभियान की शुरुआत की। बालायोगी स्टैडियम में मंगलवार को शुरू हुई चैंपियनशिप में पहले दिन कई निर्णायक नतीजे देखने को मिले। भारत के महिला कबड्डी विश्व कप जीत के तुरंत बाद हो रही इस चैंपियनशिप में विश्व चैंपियन टीम के कई सदस्य अब अपने-अपने राज्य और संस्थागत टीमों का प्रतिनिधित्व करते हुए एक-दूसरे के खिलाफ खेल रहे हैं। यह प्रतियोगिता 30 जनवरी तक चलेगी।



विश्व के दूसरे नंबर के टेनिस खिलाड़ी यानिक सिनर।

एजेंसी

दुबे के ताबड़तोड़ अर्धशतक के बावजूद न्यूजीलैंड ने भारत को 50 रनों से हराया

चौथा टी-20 मुकाबला : कीवी टीम ने पांच मैचों की सीरीज का अंतर 3-1 किया

विशाखापत्तनम, एजेंसी

शिवम दुबे ने बेहद आक्रामक अर्धशतकीय पारी खेली, लेकिन यह न्यूजीलैंड के खिलाफ यहां बुधवार को खेले गए चौथे टी20 अंतर्राष्ट्रीय मैच में भारत की 50 रन की हार को टालने के लिए पर्याप्त नहीं था। न्यूजीलैंड ने सात विकेट पर 215 रन बनाने के बाद भारत को 18.4 ओवर में 165 रन पर आउट कर दिया। दुबे ने 23 गेंदों पर 65 रन (तीन चौके, सात छक्के) की विस्फोटक पारी खेली और 216 रन के कठिन लक्ष्य का पीछा करते हुए लगभग अकेले संघर्ष किया। इस जीत के साथ कीवी टीम ने पांच मैचों की सीरीज में अंतर को 3-1 कर दिया। इशान किशन के चोट के कारण बाहर रहने से अभिषेक शर्मा और सूर्यकुमार यादव से तेज शुरुआत की उम्मीद थी। लेकिन अभिषेक भारत की पहली ही गेंद पर आउट हो गए, जब उन्होंने मैट हेनरी की गेंद को डीप पॉइंट पर डेवोन कॉन्वे के हाथों में थमा दिया। सूर्यकुमार यादव के रक्षात्मक शॉट को जैकब डफ्री ने शानदार रिटर्न कैच में तब्दील किया और भारत का स्कोर नौ रन पर दो विकेट हो गया। रिंकू सिंह (39) और संजू सैमसन (24) ने पारी संभालने की कोशिश की, लेकिन वे पावरप्ले में या उसके बाद रन गति नहीं बढ़ा सके। रिंकू को जैक फोक्स ने पगबाधा आउट किया, जबकि डफ्री की गेंद पर शानदार फ्लिक शॉट से छक्का लगाने वाले सैमसन को मिचेल सैंटर की सीधी बाई आगे निकल गई थी, पर उसके बाद दो हार से झटका लगा है।



जीत का जश्न मनाती न्यूजीलैंड की टीम।

कोई खास योगदान नहीं दे सके और 11वें ओवर में भारत का स्कोर 82 रन पर पांच विकेट हो गया। इसके बाद दुबे और हर्षित राणा (9) पर जिम्मेदारी आ गई। दुबे ने बेखौफ बल्लेबाजी की और लगातार बढ़ती रन गति के दबाव को शायद ही महसूस किया, जो ज्यादातर समय 14 के आसपास बनी रही। जब वह 46 रन पर बल्लेबाजी कर रहे थे तो मैदानी अंपायर ने उन्हें पगबाधा करार दिया लेकिन डीआरएस के जरिए वह आउट होने से बच गये। उन्होंने ईश सोदी के तीसरे ओवर में 29 रन बटोरे, जिसमें दो चौके और तीन छक्के शामिल थे। दुबे ने डफ्री की गेंद पर स्क्वायर लेग के ऊपर छक्का लगाकर महज 15 गेंदों में

अपना अर्धशतक पूरा किया। यह भारत की ओर से इस प्रारूप में तीसरा सबसे तेज अर्धशतक है। छठे विकेट के लिए दुबे और हर्षित राणा ने 63 रन जोड़े, जिसमें राणा का योगदान चार रन का रहा। लेकिन दुबे की किस्मत तब साथ छोड़ गई, जब राणा का सीधा शॉट हेनरी के हाथ से टकराकर नॉन-स्ट्राइकर एंड पर स्टंप्स से जा टकराया। इसके साथ भारत की उम्मीदें खत्म हो गईं। इससे पहले टिम सिफर्ट की तूफानी अर्धशतकीय पारी से न्यूजीलैंड ने 200 रन के पार पहुंचाया। सिफर्ट (36 गेंदों पर 62 रन, सात चौके, तीन छक्के) न्यूजीलैंड के सबसे सफल बल्लेबाज रहे, लेकिन उन्हें दूसरे छोर से अपेक्षित सहयोग नहीं मिल

सका। 'बिग बैश लीग' खेलकर टीम से जुड़े सिफर्ट ने शुरुआत से ही अपने इरादे साफ कर दिए और अर्शदीप सिंह के एक ओवर में लगातार तीन चौके जड़े। अगले ओवर में उन्होंने हर्षित राणा को लॉन ऑन के ऊपर से छक्का जड़कर अपनी ताकत और टाइमिंग का प्रदर्शन किया। इसके बाद राणा के अगले ओवर में सिफर्ट ने लगातार गेंदों पर एक छक्का और एक चौका लगाया और फिर जसप्रीत बुमराह की गेंद को साइट-स्कीन के ऊपर भेजकर एक और छक्का जमाया। न्यूजीलैंड ने चौथे ओवर में 50 रन पूरे कर लिये और पावरप्ले के बाद टीम का स्कोर बिना किसी नुकसान के 71 रन था।

अर्शदीप और हार्दिक होंगे सफलता की कुंजी : रोहित

नई दिल्ली, एजेंसी

टी20 विश्व कप विजेता कप्तान रोहित शर्मा का मानना है कि आगामी टूर्नामेंट में हरफनमौला हार्दिक पंड्या और बायें हाथ के तेज गेंदबाज अर्शदीप सिंह भारत की सफलता की कुंजी होंगे। गत चैंपियन भारत प्रबल दावेदार के रूप में टूर्नामेंट में उतरेगा। रोहित ने जियो हॉटस्टार से कहा जसप्रीत बुमराह और अर्शदीप सिंह दोनों का साथ में होना हमारे लिये बहुत सकारात्मक है क्योंकि दोनों विकेट लेने वाले गेंदबाज हैं। अर्शदीप नयी गेंद से स्विंग कराने में माहिर है और शुरुआती विकेट लेता है। वह नयी गेंद से और डैथ ओवरों में गेंदबाजी करता है। शुरुआत और अंत बहुत महत्वपूर्ण है और वह दोनों में मजबूत है। उन्होंने कहा वह नई गेंद को स्विंग कराके बायें हाथ के बल्लेबाजों को स्लिप में कैच आउट करा सकता है और दाहिने हाथ के बल्लेबाजों के पैड को निशाना बना सकता है। नई गेंद के गेंदबाजों के लिये यह कौशल

टी-20 विश्व कप



काफी अहम है। वह हमेशा विकेट लेने की कोशिश करता है और यही वजह है कि वह पहला ओवर डालता है। रोहित ने कहा टी20 विश्व कप 2024 के फाइनल में दक्षिण अफ्रीका के खिलाफ उसने शानदार गेंदबाजी की। मुझे अभी भी याद है कि विंस्टोन डि कॉक को क्रीज पर जमाने के बाद उसने आउट किया और 19वें ओवर में दो या तीन रन में कैसे उतारें। दो तेज गेंदबाजों को ही दिये जिससे दक्षिण अफ्रीका दबाव में आ गई। उन्होंने कहा वह टी20 विश्व कप 2026 में भी भारत के लिये अहम साबित होगा। भारत ने वेस्टइंडीज और अमेरिका में

रोहित की कप्तानी में टी20 विश्व कप जीता जिसके बाद रोहित ने इस प्रारूप से विदा ले ली। हार्दिक की भूमिका के बारे में रोहित ने कहा हार्दिक पंड्या जब भी टीम में होता है तो उसकी भूमिका बड़ी होती है। वह बल्लेबाजी और गेंदबाजी में निरंतरता से खेलता है। टीम दबाव में होती है तब उसकी बल्लेबाजी अहम होती है। अगर 15 या 16 ओवर में हमारा स्कोर 160 है और हार्दिक क्रीज पर है तो वह 210 या 220 तक ले जा सकता है। हमारे चार विकेट भी 50 रन पर गिरे हों तो वह पारी को संभाल सकता है। रोहित ने कहा कि कुलदीप यादव और वरुण चक्रवर्ती दोनों को अंतिम एकादश में रख पाना मुश्किल होता है। उन्होंने कहा कप्तान सूर्यकुमार यादव और कोच गौतम गंभीर के सामने सबसे बड़ी चुनौती होगी कि कुलदीप और वरुण दोनों को साथ में कैसे उतारें। दो तेज गेंदबाजों की ही उतारने पर यह संभव है। वैसे मैं होता तो दोनों को टीम में रखता क्योंकि दोनों विकेट लेते हैं और बल्लेबाज उन्हें पांप नहीं पाते।

टाटा स्टील शतरंज मास्टर्स

गुकेश हारे प्रज्ञानानंद की पहली जीत

विज आन ली (नीदरलैंड्स)। विश्व चैंपियन डी. गुकेश को टाटा स्टील मास्टर्स में के नौवें दौर में बुधवार को यहां जर्मनी के मैथियास ब्लूबाउम के खिलाफ पराजय झेलनी पड़ी, जबकि अर्जुन एरिगैसी को अमेरिका के हैस मोक नीमैन के साथ ड्रा से संतोष करना पड़ा।

कैडिडेट्स टूर्नामेंट का टिकट पक्का करने वाले इकलौते भारतीय आर प्रज्ञानानंद ने टूर्नामेंट में पहली बार सफलता का स्वाद चखा। विश्व कप विजेता जावोखिर सिंदारोव उज्बेकिस्तान के हमवतन नोदिरवेक अब्दुसतोरोव के साथ बराबरी की बाजी खेली। अब्दुसतोरोव छह अंकों के साथ शीर्ष पर बने हुए हैं। सिंदारोव नीदरलैंड्स के जोर्डन वान फोरेस्ट और तुर्किये के यागिज कान एरदोमुस के साथ 5.5 अंकों के साथ दूसरे स्थान पर है।

खेल संघों को राष्ट्रीय प्रतीक और लोगो के अनाधिकृत उपयोग को बंद करने का निर्देश

नई दिल्ली, एजेंसी

● खेल मंत्रालय ने निर्देशों का उल्लंघन करने पर मान्यता

निलंबित करने की चेतावनी दी

उन्होंने कहा इस प्रकार का उपयोग अनधिकृत है और राष्ट्रीय खेल विकास संहिता, 2011 के प्रावधानों के विपरीत है। मंत्रालय ने स्पष्ट किया कि इन निर्देशों का कोई भी उल्लंघन गंभीरता से लिया जाएगा और मौजूदा दिशानिर्देशों तथा कानूनों के तहत उचित कार्रवाई की जा सकती है। उन्होंने कहा इसमें मान्यता का निलंबन या वित्तीय सहायता की रोक भी शामिल है। भारत का राज्य प्रतीक मौर्य सम्राट अशोक के सारनाथ स्थित सिंह स्तंभ से लिया गया है, जो वर्तमान में सारनाथ संग्रहालय में संरक्षित है। सिंह स्तंभ की आकृति में एक आधार पर स्थापित तीन सिंह दर्शाए गए हैं, जिनके मध्य में धर्मचक्र, दाईं ओर बैल और बाईं ओर दौड़ता हुआ घोड़ा अंकित है, जबकि दोनों छोरों पर धर्मचक्र की आकृतियां हैं। इसके उपयोग से संबंधित मौजूदा कानून के अनुसार, केवल केंद्र सरकार ही उन मामलों में इसके उपयोग की अनुमति दे सकती है, जहां

आधिकारिक संबद्धता का संकेत मिलता हो। मंत्रालय ने स्पष्ट किया कि भले ही एनएसएफ को सरकार से मान्यता प्राप्त हो और वे वित्तीय सहायता के पात्र हों, लेकिन इससे उन्हें भारत सरकार, मंत्रालय या साईं के नाम, प्रतीक या लोगों के उपयोग का अधिकार नहीं मिल जाता। सरकार ने कहा, "एनएसएफ केवल मंत्रालय द्वारा दी गई मान्यता का पाठ्य रूप में उल्लेख कर सकते हैं, लेकिन किसी भी आधिकारिक लोगो या प्रतीक का उपयोग नहीं कर सकते। एनएसएफ को जारी निर्देश में कहा गया है कि सरकारी और साईं के लोगो का उपयोग केवल प्रतियोगिता या आयोजन विशेष प्रचार सामग्री, जैसे बैनर, बैकड्रॉप, विज्ञापन, साइनज या स्मृति चिन्ह" तक सीमित रहेगा। यह अनुमति भी केवल उन्हीं मामलों में होगी, जहां आयोजन को वित्तीय सहायता दी गई हो या औपचारिक मान्यता प्रदान की गई हो। निर्देश दिया गया है कि वे हर जगह से अनधिकृत लोगो तत्काल हटाएं और यह सुनिश्चित करें कि भारत सरकार या साईं के साथ उनकी संबद्धता किसी भी रूप में गलत तरीके से

ऑस्ट्रेलियाई ओपन

जोकोविच भाग्य के सहारे आगे बढ़े, महिला वर्ग में एलिना रिबाकिना और जेसिका पेगुला ने सेमीफाइनल में प्रवेश किया

यानिक सिनर खिताबी हैट्रिक से दो जीत दूर

मेलबर्न, एजेंसी

विश्व के दूसरे नंबर के खिलाड़ी और पिछले दो बार के चैंपियन यानिक सिनर ने बुधवार को यहां सीधे सेटों में जीत दर्ज करके ऑस्ट्रेलियाई ओपन टेनिस टूर्नामेंट के सेमीफाइनल में प्रवेश किया। वहीं रिकॉर्ड 10 बार के विजेता नोवाक जोकोविच भाग्य के सहारे अंतिम चार में जगह बनाने में सफल रहे। जोकोविच पहले दो सेट हार गए थे और वह घर वापस लौट के बारे में सोचने लग गए थे, लेकिन तभी भाग्य ने पलटी खाई क्योंकि पांचवीं वरीयता प्राप्त लोरेज़ो मुसेटी चोट के कारण टूर्नामेंट से हट गए। सिनर ने एक अन्य मैच में अमेरिका के आठवीं वरीयता प्राप्त बेन शेल्टन को दो घंटे 23 मिनट तक लंबे मैच में 6-3, 6-4, 6-4 से पराजित किया। वह लगातार तीसरी बार खिताब जीतने वाले



खिलाड़ियों की सूची में शामिल होने से केवल दो जीत दूर हैं।

जोकोविच दो बार यह कारनामा कर चुके हैं। सिनर को सेमीफाइनल में अधिक तरोताजा जोकोविच का सामना करना है जिन्हें चौथे दौर में वाकओवर मिला था। पुरुष वर्ग का अन्य सेमीफाइनल विश्व के नंबर एक खिलाड़ी कार्लोस अल्काराज और तीसरे वरीय अलेक्जेंडर ज्वेरेव



एलिना रिबाकिना।

के बीच खेला जाएगा। महिला वर्ग में पांचवीं वरीयता प्राप्त अमांडा अनिसिमोवा और छठी वरीयता प्राप्त जेसिका पेगुला ने सेमीफाइनल में प्रवेश किया जहां उनका आमना सामना होगा। रिबाकिना ने विश्व में दूसरे नंबर की खिलाड़ी इगा स्वियातेक को 7-5, 6-1 से जबकि छठी

अत्यधिक कैमरों पर

स्वियातेक भी झल्लाई

मेलबर्न। इगा स्वियातेक ने बुधवार को यहां उसी विषय को आगे बढ़ाया जिसे कोको गॉर्फ ने ऑस्ट्रेलियाई ओपन टेनिस टूर्नामेंट में मंगलवार को उठाया था। गॉर्फ का क्वार्टर फाइनल में हारने के बाद कोर्ट के बाहर निराशा में रैकेट तोड़ने का वीडियो वायरल हो गया था जिस पर उन्होंने नाराजगी जताई थी। गॉर्फ ने कहा था कि उन असौमित्र पहुंचे वाले कैमरों के बारे में विचार करने की जरूरत है जो खिलाड़ियों को लॉकर रूम से लेकर कोर्ट तक और बीच में लगभग हर जगह ट्रैक करते हैं। स्वियातेक से बुधवार को पांचवीं वरीयता प्राप्त एलेना रयबाकिना से क्वार्टरफाइनल में 7-5, 6-1 से हारने के बाद फूझ गया कि खिलाड़ियों के लिए ऐसे क्षेत्रों की कमी के बारे में वह कैसा महसूस करती हैं जहां कैमरों की नजर ना हो। स्वियातेक ने कहा सवाल यह है कि हम टेनिस खिलाड़ी हैं या हम चिड़ियाघर के जानवरों की तरह हैं, जहां उनकी शौच करते समय भी निगरानी की जाती है।